

تاریخ اور شہریت ساتوں جماعت



اُنک



دہلی



کٹک



رائے گڑھ



جنجی



تختاوار

سرکاری فیصلہ نمبر: ابھیاس-۲۱۱۶/ (پر-نمبر/۳۳/۲۰۱۶) میں ڈی-۲۵ مئی ۲۰۱۶ء کے مطابق قائم کی گئی
رابطہ کارکمیٹی کی نشست موئز محرم ۱۴۳۷ء میں اس کتاب کو درسی کتاب کے طور پر منظوری دی گئی۔

تاریخ اور شہریت ساتویں جماعت



مہارا شہر راجیہ پاٹھیہ پستک نرمتی و ابھیاس کرم سنشو ڈھن منڈل، پونہ۔



بازو میں دیا ہوا 'کیو-آر کوڈ' نیز اس کتاب میں دیگر مقامات پر دیے ہوئے 'کیو-آر کوڈ' اسہارٹ فون کے ذریعے اسکیں کیے جاسکتے ہیں۔ اسکیں کرنے پر ہمیں اس درسی کتاب کی درس و تدریس کے لیے مفید لینک/لکس (URL) دستیاب ہوں گے۔

اس کتاب کے جملہ حقوق مہارا شر راجیہ پاٹھیہ پتک زمتوں کرم سنشو دھن منڈل، پونہ کے حق میں محفوظ ہیں۔ کتاب کا کوئی بھی حصہ ڈائرکٹر، مہارا شر راجیہ پاٹھیہ پتک زمتوں کرم سنشو دھن منڈل کی تحریری اجازت کے بغیر شائع نہیں کیا جاسکتا۔

مترجیین :

- جناب خان حسین عاقب
- جناب مشتاق بلوح
- جناب محمد حسن فاروقی

رابطہ کار مراٹھی :

شری مولگ جادھو، آسیش آفسر، تاریخ و شہریت
شریکتی و رشا سرو دے، بیکیٹ اسٹینٹ، تاریخ و شہریت
بال بھارتی، پونہ

Co-ordinator (Urdu) :

Khan Navedul Haque Inamul Haque,
Special Officer for Urdu,
M.S. Bureau of Textbooks, Balbharati

Urdu D.T.P. & Layout :

Asif Nisar Sayyed, Yusra Graphics,
305, Somwar Peth, Pune-11.

Cover & Designing :

Shri Devdatt Prakash Balkawde

Cartographer :

Shri Ravikiran Jadhav

Production :

Shri Sachchitanand Aphale,
Chief Production Officer

Shri Prabhakar Parab,
Production Officer

Shri Shashank Kanikdale,
Assistant Production Officer

Paper : 70 GSM Creamvowe

Print Order : N/PB/2017-18/QTY.- 0.25

Printer : M/s. RUNA GRAPHICS, PUNE

Publisher :

Shri Vivek Uttam Gosavi
Controller,
M.S. Bureau of Textbook Production,
Prabhadevi, Mumbai - 25

مضمون تاریخ کمیٹی :

- ڈاکٹر سدانند مورے، صدر
- شری موبہن شیٹ، رکن
- شری پانڈورنگ بلکوڑے، رکن
- ڈاکٹر ابھی رام دکشت، رکن
- شری بال کرشن چوپڑے، رکن
- شری پرشانت سرودا کر، رکن
- شری مولگ جادھو، رکن سکریٹری

مضمون شہریت کمیٹی :

- ڈاکٹر شری کانت پرانچے، صدر
- پروفیسر سادھنا مکلنی، رکن
- ڈاکٹر موبہن کاشنکر، رکن
- شری وظیفنا تھکالے، رکن
- شری مولگ جادھو، رکن سکریٹری

مددوں میں :

- ڈاکٹر سمنا تھروڈے

مضمون تاریخ اور شہریت کا اسٹلڈی گروپ :

- شری راہل پر بھو
- شری سجنے وزیریکر
- شری مریپا چدن شیوے
- شری سجھاں راٹھوڑ
- شری سنتاولی
- پروفیسر شیوانی لیے
- شری ویشاں مکلنی
- شری بھاو صاحب امام
- ڈاکٹر ناگنا تھا ایوالے
- شری سدانند ڈوگرے
- شری رام داس ٹھاکر
- اجیت آپ
- ڈاکٹر رویندر پاٹل
- شری وکرم اڑسول
- شریکتی روپائی گر کر
- شریکتی شیوکنیا کدریکر
- ڈاکٹر مینا کاشی اپادھیائے
- شری گوتم ڈائیگ
- شریکتی کاچن کنیکر
- ڈاکٹر وینشیش کھرات
- شری رویندر جنده
- ڈاکٹر انیل سنگارے

بھارت کا آئین

تمہرپد

ہم بھارت کے عوام ممتاز و سنجیدگی سے عزم کرتے ہیں کہ بھارت کو
ایک مقتدر سماج وادی غیر منہجی عوامی جمہوریہ بنائیں
اور اس کے تمام شہریوں کے لیے حاصل کریں:
انصاف، سماجی، معاشی اور سیاسی؛
آزادی خیال، اطمینان، عقیدہ، دین اور عبادت؛
مساوات بے اعتبار حیثیت اور موقع،
اور ان سب میں
اُخوات کو ترقی دیں جس سے فرد کی عظمت اور قوم کے اتحاد اور
سامنیت کا تینقّیز ہو؛
اپنی آئین ساز اسمبلی میں آج چھپیں نومبر ۱۹۴۹ء کو یہ آئین
ذریعہ ہذا اختیار کرتے ہیں،
 وضع کرتے ہیں اور اپنے آپ پر نافذ کرتے ہیں۔

راشٹر گپت

جن گن من - ادھ نایک جیہے ہے
بھارت - بھاگیہ و دھاتا۔

پنجاب، سندھ، گجرات، مراٹھا
در اوڑا، اُنگل، بنگ،

وِندھیہ، ہماچل، یمنا، گنگا،
اُچھل جل دھترنگ،

تو شہ نامے جاگے، تو شہ آشس مانگے،
گا ہے تو جیہے گا تھا،

جن گن منگل دایک جیہے ہے،
بھارت - بھاگیہ و دھاتا۔

جیہے ہے، جیہے ہے، جیہے ہے،
جیہے جیہے جیہے، جیہے ہے۔

عہد

بھارت میرا ملک ہے۔ سب بھارتی میرے بھائی اور بہنیں ہیں۔

مجھے اپنے وطن سے پیار ہے اور میں اس کے عظیم و گوناگوں ورثے پر
فخر محسوس کرتا ہوں۔ میں ہمیشہ اس ورثے کے قابل بننے کی کوشش کروں گا۔

میں اپنے والدین، استادوں اور بزرگوں کی عزت کروں گا اور ہر ایک
سے خوش اخلاقی کا برداشت کروں گا۔

میں اپنے ملک اور اپنے لوگوں کے لیے خود کو وقف کرنے کی قسم کھاتا
ہوں۔ اُن کی بہتری اور خوش حالی ہی میں میری خوشی ہے۔

پیش لفظ

عزیز طلبہ!

آپ نے تیسری سے پانچویں جماعت تک مضمون تاریخ و شہریت ماحولیات کا مطالعہ۔ حصہ اول، اور ماحولیات کا مطالعہ۔ حصہ دوم، کے عنوانات کے تحت پڑھا ہے۔ چھٹی جماعت سے تاریخ اور شہریت کو نصاب میں آزادانہ مضمون کی حیثیت دی گئی ہے۔ چھٹی جماعت سے ان دونوں مضامین کو ایک ہی کتاب میں شامل کیا گیا ہے۔ ساتویں جماعت کی کتاب آپ کو پیش کرتے ہوئے ہمیں بڑی مسربت ہو رہی ہے۔

ہم نے اس کتاب کو اس مقصد کے تحت تیار کیا ہے کہ آپ اس مضمون کو صحیح طور پر سمجھ سکیں، یہ آپ کو پُر اطف محسوس ہوا اور آپ کو اپنے اسلاف کے کارناموں سے تحریک حاصل ہو سکے۔ ہماری خواہش ہے کہ اس کتاب کے ذریعے آپ کو علم کے ساتھ ساتھ مسربت بھی حاصل ہو جس کے لیے کتاب میں رنگین تصویریں اور نقشے بھی دیے گئے ہیں۔ درسی کتاب کے ہر سبق کا بغور مطالعہ کیجیے۔ سبق کا جو حصہ آپ کی سمجھ میں نہ آئے اس کے بارے میں اپنے استاد یا سرپرست سے دریافت کر کے سمجھنے کی کوشش کیجیے۔ چوکونوں میں دیا ہوا مواد آپ کے علم میں اضافہ ہی کرے گا۔ اگر آپ تاریخ کو ایک دلچسپ مضمون سمجھ کر پڑھیں گے تو یقیناً آپ اس مضمون کو پسند کرنے لگیں گے۔

حصہ تاریخ میں 'عہد و سلطی' کے بھارت کی تاریخ دی ہوئی ہے۔ عہد و سلطی کے بھارت کی تشکیل میں مہاراشر کے کردار و مقام کو مرکوز رکھتے ہوئے یہ درسی کتاب تیار کی گئی ہے جس کی وجہ سے آپ میں نہ صرف بھارت کا شہری ہونے کا احساس پیدا ہو گا بلکہ اپنے فرائض سے بھی آپ کو واقفیت حاصل ہو گی۔

'شہریت' کے حصے میں بھارت کے دستور کا تعارف کرایا گیا ہے۔ بھارت کے دستور (آنکھیں) کی تیاری کا پس منظر، دستور کی تتمہید، دستور کے ذریعے دیے ہوئے بنیادی حقوق اور رہنماء صولوں کو بھی شامل کیا گیا ہے۔ نہایت آسان زبان میں یہ سمجھایا گیا ہے کہ ہمارے ملک کا کام کا ج دستور، دستوری قوانین اور ضابطوں کے مطابق چلتا ہے۔ آپ کی آموزش کو عمل مرکوز بنانے کے لیے کئی سرگرمیاں دی ہوئی ہیں۔ آپ اگلی جماعت میں اس احساس کے ساتھ ہی داخلہ لینے والے ہیں کہ آپ ملک کے ذمہ دار شہری ہیں اور ملک کا مستقبل سنوارنے والے ہیں۔

تاریخ کے مطالعے سے ہمیں اپنے اسلاف اور بزرگوں کے کارناموں کا علم ہوتا ہے۔ اگر تاریخ کو علم شہریت کا ساتھ مل جائے تو ہم بہ آسانی یہ سمجھ سکتے ہیں کہ ملک اور سماج کے مستقبل کی تشکیل کے لیے ہمیں کون سے فرائض انجام دینے ہیں۔ اسی لیے یہ کتاب مشترکہ مطالعہ کی منصوبہ بندی کا حصہ ہے۔



(ڈاکٹر سعید میرزا)

ڈاکٹر میرزا

مہاراشر راجہ پاٹھیہ پتک نرمی و
ابھیاس کرم سنشودھن منڈل، پونہ

پونہ۔

تاریخ: 28 مارچ 2017

- اساتذہ کے لیے -

چھٹی جماعت میں آپ مضمون تاریخ و شہریت کی درسی کتاب پڑھا چکے ہیں۔ اسی مضمون کی ساتویں جماعت کی درسی کتاب آپ کے ہاتھوں میں ہے جس میں عہدِ سلطی کے بھارت کی تاریخ پیش کی گئی ہے۔

تاریخ کی اس پیشکش کی خصوصیت یہ ہے کہ یہ مہاراشٹر مرکوز ہے۔ گوکھ ہمارا علاقہ بھارتی وفاق کا حصہ ہے لیکن تاریخ کے مطالعہ کے دوران اگر بھارت کی تاریخ میں مہاراشٹر کا مقام، کردار اور خدمات مدنظر رکھی جائیں تو طلبہ کے قومی جذبات مزید پہنچتے ہوں گے۔ وہ اس بات کو بھی سمجھ سکیں گے کہ ملک کے تین ان کے اسلاف اور بزرگوں نے کیا کیا ہے جس کی وجہ سے ان میں اپنی قومی ذمہ داریوں اور فرائض کا احساس بیدار ہوگا۔

اس حوالے سے سترھویں صدی میں شیواجی مہاراج کے ذریعے سوراج کا قیام ایک اہم واقعہ ہے۔ سوراج کے قیام کا تجزیہ کرنے کے لیے شیواجی مہاراج کے عروج سے قبل بھارت اور مہاراشٹر کے حالات سے واقفیت ضروری ہے۔ اسی منصوبے کے تحت اس کتاب میں تاریخ پیش کی گئی ہے۔ اس کتاب میں یہ بحث بھی کی گئی ہے کہ شیواجی مہاراج کی موت کے بعد سوراج پر جنوب کی طرف سے کس طرح حملہ ہوئے نیز مہاراشٹر نے ان حملوں کا جواب کیسے دیا اور کس طرح سوراج کی حفاظت کی۔ ان حملوں کا منہ توڑ جواب دیتے ہوئے مراثوں نے مہاراشٹر کی حدود سے باہر نکل کر بھارت کے زیادہ تر حصوں پر قبضہ کر لیا۔ اس کتاب کا اگلا حصہ ہے سوراج سے سامراج کی طرف۔ یہ بات سب ہی جانتے ہیں کہ انگریزوں نے بھارت پر قبضہ کر لیا اور حکومت کی لیکن یہ سمجھنا بھی اتنا ہی ضروری ہے کہ مہاراشٹر انگریزوں کی پیش قدی کو روکنے میں کس طرح پیش پیش رہا۔ انگریزوں کا مقابلہ مراثوں سے تھا اور انھوں نے مراثوں سے لڑ کر ہی بھارت پر قبضہ کیا۔ یہ معلومات حاصل کرنا ہماری الہیت اور فرض کے لیے ضروری ہے۔ درس و تدریس کے دوران طلبہ کے دل میں یہ جذبہ پیدا ہونا متوقع ہے۔ درسی کتاب کے اس مقصد کو تصویری شکل میں سرورق پر مراثا اقتدار کی توسعہ دکھانے کے لیے بھارت کے نقشے کا استعمال کیا گیا ہے۔

شہریت کے حصے میں بھارت کے دستور یعنی آئین کا تعارف پیش کیا گیا ہے۔ اس مضمون کی تدریس ایک ہی تعلیمی سال میں ممکن نہ ہونے کی وجہ سے اسے دو جماعتوں میں تقسیم کیا گیا ہے۔ ساتویں جماعت میں دستور کی ضرورت، دستوری قدریں، تمہید، بنیادی حقوق، فرائض اور رہنماء اصولوں سے متعلق مواد کی شمولیت پر زور دیا گیا ہے۔ دستور میں حکومتی نظام کی نوعیت اور اس پر مبنی سیاسی عمل کا مطالعہ آٹھویں جماعت میں کرنا ہے۔ اس لحاظ سے ساتویں اور آٹھویں جماعتوں کی شہریت کی درسی کتابیں ایک دوسرے کا تکملہ ہیں۔ طلبہ کی آسان فہمائش کے مدنظر ہی ان کتابوں کے مواد کی پیشکش کی گئی ہے۔ مواد کی یہ پیشکش تنوع سے بھر پور ہے اور تشکیلِ علم کے نظریے پر مبنی ہے لیکن اس سے بھی کچھ آگے جا کر سیاسی نظام سے متعلق بدگمانیاں دور کر کے طلبہ کو سماج کی ایک اہم اکائی بنانے کو ترجیح دی گئی ہے۔ مواد کی پیشکش انتہائی سہل اور سادہ زبان میں کی گئی ہے جس کی وجہ سے طلبہ کتاب کو پڑھنے میں دلچسپی لیں گے۔

اساتذہ سے توقع کی جاتی ہے کہ وہ اس کتاب کی تدریس کے وقت اخبارات، ٹیلی ویژن کی خبریں، محققین کے جائزے وغیرہ کا استعمال کرتے ہوئے طلبہ میں ہمہ جہت نظریہ پروان چڑھانے میں مدد کریں گے۔ اگر تاریخ اور شہریت کی درس و تدریس موجودہ حالات کے ناظر میں کی جائے تو نہ صرف یہ آموزش معنی خیز ہوگی بلکہ طلبہ کو خود میں مختلف قدروں کو فروغ دینے میں بھی معاونت کرے گی۔

فہرست

عہدوں سطحی کے بھارت کی تاریخ

نمبر شمار	سبق کا نام	صفحہ نمبر	صفحہ نمبر
۱	تاریخ کے ماخذ.....	
۲	شیواجی مہاراج سے قبل کا بھارت	۵
۳	منہبی ہم آہنگی	۱۱
۴	شیواجی مہاراج سے قبل کا مہاراشر	۱۳	
۵	سوراج کا قیام.....	۱۹
۶	مغلوں سے لڑائی.....	۲۲
۷	سوراج کا انتظام	۲۹	
۸	مثالی حکمران	۳۳
۹	مراٹھوں کی جنگِ آزادی	۳۷
۱۰	مراٹھا حکومت کی توسع.....	۴۲	
۱۱	وطن کے محافظ مراثے	۴۷
۱۲	سامراج کی پیش قدمی	۵۳
۱۳	مہاراشر کی سماجی زندگی	۵۷

S.O.I. Note : The following foot notes are applicable : (1) © Government of India, Copyright : 2017. (2) The responsibility for the correctness of internal details rests with the publisher. (3) The territorial waters of India extend into the sea to a distance of twelve nautical miles measured from the appropriate base line. (4) The administrative headquarters of Chandigarh, Haryana and Punjab are at Chandigarh. (5) The interstate boundaries amongst Arunachal Pradesh, Assam and Meghalaya shown on this map are as interpreted from the "North-Eastern Areas (Reorganisation) Act, 1971," but have yet to be verified. (6) The external boundaries and coastlines of India agree with the Record/Master Copy certified by Survey of India. (7) The state boundaries between Uttarakhand & Uttar Pradesh, Bihar & Jharkhand and Chattisgarh & Madhya Pradesh have not been verified by the Governments concerned. (8) The spellings of names in this map, have been taken from various sources.


متوّق صلاحيتیں

نمبر شمار	اکائی	صلاحتیں
۱۔	تاریخ کے مأخذ	- عہدو سطحی کے بھارت کی تاریخ کے مأخذ کو پہچاننا۔ - تاریخی مأخذ کی جماعت بندی کرنا۔ - تاریخ نویسی میں تاریخی مأخذ کی اہمیت کو پہچاننا۔ - تاریخی مأخذ کے تحقیق کی کوشش کرنا۔
۲۔	شیواجی مہاراج سے قبل کا بھارت	- شیواجی مہاراج سے قبل کے عہد میں بھارت کی مختلف حکومتوں کے سماجی زندگی پر مرتب ہونے والے اثرات کو پہلان کرنا۔ - مہاراشر پر مغلیہ عہد کے واقعات کے اثرات کا تجزیہ کرنا۔
۳۔	شیواجی مہاراج سے قبل کا مہاراشر	- شیواجی مہاراج کے عہد سے قبل کی سماجی زندگی کی وضاحت کرنا۔ - عادل شاہی اور نظام شاہی عہد کے مختلف تاریخی واقعات کی وضاحت کرنا۔ - شیواجی مہاراج کے عہد سے قبل کے سماجی، سیاسی اور معاشری حالات کا تجزیہ کرنا۔
۴۔	سوراج کا قیام	- سنتوں کی تعلیمات میں یکسانیت تلاش کرنا۔ - ان حالات کا باریک بینی سے تجزیہ کرنا جو سوراج کے قیام کا سبب بنے۔ - قلعوں / تاریخی عمارتوں کا دورہ کر کے ان سے متعلق معلومات حاصل کرنا۔ - اثربنیٹ کی مدد سے قلعوں کی معلومات حاصل کرنا۔ - تاریخی ورثے کے تحقیق و تکمیل اشت کی کوشش کرنا۔ - جاؤلی کی فتح کی تاریخی اہمیت کو سمجھنا۔ - یہ احساس پیدا کرنا کہ شیواجی مہاراج کے سماجی ان پر جان چھڑ کتے تھے۔
۵۔	مغلوں سے لڑائی	- شیواجی مہاراج کی جنگی حکمتِ عملی کا مطالعہ کرنا۔ - مراثوں اور مغلوں کی باہمی تکمیل کا باریک بینی سے مطالعہ کرنا۔ - مشکل حالات میں شیواجی مہاراج کی قوتِ فیصلہ اور بہت کی مطالعاتی وضاحت کرنا۔
۶۔	شیواجی مہاراج کی تاجپوشی	- شیواجی مہاراج کی تاجپوشی کے پس پشت موجود اسباب کی وضاحت کرنا۔ - جنوب کی ہمگیر فتح کے بعد نفعی کی مدد سے سوراج کی توسعی کی وضاحت کرنا۔
۷۔	منٹالی حکمران	- عوام کی فلاں و بہبود پر مبنی سوراج کے انتظام حکومت کی معلومات بیان کرنا۔ - چھترپتی شیواجی مہاراج کے لئم و نقش اور فوجی انتظام کی وضاحت کرنا۔ - شیواجی مہاراج کے ہم عصر حکمرانوں کے بارے میں معلومات حاصل کر کے اس حوالے سے چھترپتی کی انفرادیت کو سمجھنا۔ - چھترپتی شیواجی مہاراج کے کردار سے ترغیب حاصل کرنا۔ - قلعوں کا مناسب نمونہ تیار کرنا۔
۸۔	آزادی کی لڑائی	- چھترپتی شیواجی مہاراج کی موت کے بعد مراثوں کی بدلتی حکومتی پالیسوں کی وضاحت کرنا۔ - ناموافق حالات میں بھی مراثوں نے اقتدار برقرار کھا، اس کا علم رکھنا۔ - چھترپتی راجرا مہاراج کو راجدھانی جنپی منتقل کرنا پڑی اس کا مطالعہ کرنا۔ - مہارانی تارابی کے کاموں کا تجزیہ کرتے ہوئے جائزہ لینا۔
۹۔	پیشواؤں کا عہد اور مراثا اقتدار کی توسعی	- مراثا اقتدار نے کامل سطح پر طاقت و حکومت کے طور پر عروج حاصل کیا اس عہد کے تاریخی واقعات کی مدد سے اس بات کی وضاحت کرنا۔ - پانی پت کی لڑائی کا تجزیہ کرنا۔ - پیشواؤں کے کارناموں کی معلومات حاصل کرنا۔ - مراثا سرداروں کے کارناموں کی اہمیت بیان کرنا۔



ا۔ تاریخ کے مأخذ

ماذی (طبعی) مأخذ:



تاریخ کے ماذی (طبعی) مأخذ میں قلعوں کو بہت اہم مقام حاصل ہے۔ قلعوں کی کچھ اہم فسمیں ہیں جیسے پہاڑی قلعے، جنگلاتی قلعے، آبی قلعے اور زینی قلعے۔ اسی طرح یادگاروں میں سماں، صیاحاں، مزارات، مقبرے وغیرہ اور عمارتوں میں شاہی محل، قصر وزارت، رانی محل اور عام لوگوں کے گھر شامل ہیں۔ ان مأخذ کے مطالعے سے ہمیں اس عہد کی تاریخ کی معلومات حاصل ہوتی ہے، فنِ تعمیر کی ترقی کا علم حاصل ہوتا ہے اور اس عہد کی معاشی حالت، فنون لطیفہ کا معیار، طرزِ تعمیر اور عوام کی طرزِ رہائش کی معلومات حاصل ہوتی ہے۔

بتائیے تو بھلا!

سکوں کے ذریعے ہمیں تاریخ کا پتا کیسے چلتا ہے؟

آئیے، جان لیں!

قدیم زمانے سے کوڑی، دمڑی، دھیلا، پائی، پیسا، آن، روپیا وغیرہ جیسے سکے رانج رہے ہیں۔ ان سکوں کی بنیاد پر کچھ ضرب الامثال، محاورے ہماری زبان میں مستعمل ہیں مثلاً کوڑی کے کام کا نہیں چڑی جائے دمڑی نہ جائے پائی پائی کا حساب رکھنا روپیا پیسا ہاتھ کا میل ہے

گزشتہ برس ہم نے بھارت کے قدیم دور کا مطالعہ کیا۔ اس برس ہم عہدِ وسطیٰ کا مطالعہ کرنے والے ہیں۔ ایک اندازے کے مطابق نویں صدی عیسوی سے اٹھارہویں صدی عیسوی تک کے عہد کو بھارت کی تاریخ کا عہدِ وسطیٰ مانا جاتا ہے۔ اس سبق میں ہم عہدِ وسطیٰ کے تاریخی مأخذ کا مطالعہ کریں گے۔

زمانی ترتیب کے لحاظ سے ماضی میں واقع ہونے والے واقعات کے بارے میں تحقیق اور باضابطہ معلومات کو تاریخ کہا جاتا ہے۔



کیا آپ جانتے ہیں؟


لفظ 'تاریخ' کے معنی - کسی چیز کے ظہور کا وقت، کسی عظیم واقعہ کے وقت کا تعین۔ زمانہ کا عرصہ۔

شخص، سماج، مقام اور زمانہ ایسے چار عناصر ہیں جو تاریخ کے نقطہ نظر سے نہایت اہم ہیں۔ تاریخ قابل اعتبار شہادتوں پر مبنی ہونی چاہیے۔ انہی قابل اعتبار شہادتوں کو تاریخی مأخذ کہا جاتا ہے۔

ہم ان تاریخی مأخذ کو ماذی (طبعی) مأخذ، تحریری مأخذ اور زبانی مأخذ کے طور پر درجہ بندی کر کے ان کا مطالعہ کریں گے۔ اسی طرح ہم ان مأخذ کی قدر پیائی بھی کریں گے۔


ہم جس تاریخی واقعے کا مطالعہ کرتے ہیں اس واقعے کے ساتھ ساتھ ہمیں اس سے متعلق بہت سی باتوں پر غور کرنا ہوتا ہے۔ اس کے لیے ہمیں تاریخی مأخذ کا سہارا لینا پڑتا ہے۔ ہمیں ان تاریخی مأخذ کی تفہیش کر کے ان کی اصلیت کا پتالگانہ پڑتا ہے۔ ان مأخذ کا بڑی ہوشیاری اور باریک بینی سے استعمال کرنا ضروری ہوتا ہے۔

کتبے (سُنگی تحریریں) یعنی پتھروں یا دیواروں پر کندہ تحریریں مثلاً تجاور کے پر ہدیشور مندر کے احاطے کی تحریر ہمیں چالو کیا، راشٹر کوٹ، چول اور یادو حکمرانوں کے عہد کی سُنگی تحریریں بھی دریافت ہوئی ہیں۔ سُنگی تحریروں کو تاریخ نویسی کا ایک نہایت اہم اور قابل اعتبار مأخذ مانا جاتا ہے جس کی وجہ سے زبان، رسم الخط اور سماجی زندگی جیسے اہم معاملات کی تفہیم میں آسانی ہوتی ہے۔ تابنے کی پرت یا پلیٹوں پر کندہ تحریروں کو تامرپٹ (پرت) کہا جاتا ہے۔ تابنے کی ان پرتوں پر شاہی فرمان اور فیصلوں وغیرہ کی معلومات کندہ ہوتی تھیں۔



چیزیں (بدھ مندر)، خانقاہیں، مندریں، گلیسا، مساجد، آتش کدے، قلعے، مقبرے، گرودوارے، چھتری، سُنگ تراشی، کنویں، زینے دار بالولیاں، مینار، فصیل، مبوبات، ہتھیار، برتن، زیورات، کپڑے، فنکاری کے نمونے، کھلونے، اوزار اور موسيقی کے آلات (ساز) وغیرہ کا شمار تاریخ کے طبع مأخذ میں ہوتا ہے۔

تحریری مأخذ: عہد و سلطی کے دینا گری، عربی، فارسی اور موڑی جیسے رسم الخط زبان کی مختلف شکلوں، بھونج پتھروں، پتھیوں، مذہبی کتابوں، گرتوں، شاہی فرمان، سوانح اور تصویریوں کی مدد سے ہمیں اس عہد کے اہم تاریخی واقعات کی معلومات ملتی ہے۔ ان کے علاوہ کھانے پینے کی اشیا، عوامی زندگی، لباس، رہن سہن، خیالات و نظریات، تقریبات اور تج تہواروں کا بھی علم ہوتا ہے۔ ان تمام اشیا کو تاریخ کے تحریری مأخذ کہا جاتا ہے۔



مقبرے


مختلف حکمرانوں کے دور میں راجح سونے، چاندی اور تابنے کی دھاتوں سے تیار کردہ سکے تاریخ کے مأخذ کے طور پر بے حد اہمیت رکھتے ہیں۔ ان سکوں کے مطالعے سے ہمیں حکمرانوں، ان کے عہد حکومت، ان کے نظم و نسق، مذہبی تصوّرات اور شخصی تفصیلات وغیرہ کی معلومات حاصل ہوتی ہے۔ اس کے علاوہ ہمیں اس عہد کے معاشی لین دین، معاشی حالت اور دھاتوں کے علم کے ارتقا کا بھی پتا چلتا ہے۔ مغل شہنشاہ اکبر کے راجح کردہ سکوں پر رام سیتا کی تصویریوں یا حیدر علی کے راجح سکوں پر شیوه پاروتوں کی تصویریوں سے ہمیں ان حکمرانوں کے عہد حکومت میں پائی جانے والی مذہبی ہم آہنگی کا علم ہوتا ہے۔ پیشواؤں کے راجح کردہ سکوں پر عربی یا فارسی زبان کا استعمال ہوتا تھا جس کی وجہ سے ہمیں اس عہد میں راجح زبانوں کے بارے میں معلومات حاصل ہوتی ہے۔



پیشواعہد کے سکے



حیدر علی کے سکے



مذکورہ بالاتینوں اقسام کے ماذن کی بنیاد پر تاریخ تحریر کی جاتی ہے۔ ایک مرتبہ تحریر کردہ تاریخ میں بھی تحقیق کا کام مسلسل چلتا رہتا ہے۔ اس تحقیق کے ذریعے نئے ماذن اور نئی معلومات سامنے آتی ہے۔ ان نئے ماذن اور نئی معلومات کے مطابق تاریخ کو دوبارہ تحریر کیا جاتا ہے مثلاً ہمیں اپنے دادا دادی، اپنے والدین اور اپنے زمانے کی تاریخ کی کتابوں میں کسی نہ کسی حد تک فرق ملتا ہے۔

کیا آپ جانتے ہیں؟

تانا جی پواڑے: اس پواڑے کے خالق شاعر تلسی داس ہیں۔ اس پواڑے میں سینھ گڑھ کی مہم کا بیان ہے۔ اس میں تانا جی، شیلار ماما، شیواجی، مہاراج اور ویرماتا جیجا بائی کے خوبصورت مزاج کی عکاسی ہے۔ مذکورہ پواڑے کا کچھ حصہ یہاں دیا گیا ہے۔

ماما بولا یا تو لاگ لا، اپنی ورشا چا مہارا
لگن را ہی لے رائنا پچ، تو مجلا سان گا وی
ما جھیا تانا جی صوبیدارا، جے گے لے سینھ گڑھا لہا
تیاچے پاٹھی رے پا ہی لے، نا ہی پڈھارے یا ہی لے
جیانے آنبارے کھائیلا، باٹھا بچر الاویلا
تیاچے جھاڑ ہواونی آنبے باندھ لے
قلاء ہاتی نا ہی آ را۔

سینھ گڑھ قلیاچی وارتا
کاڑھوکوتا نا جی صوبیدار
جے گے لے سینھ گڑھا لاتے مروں شانی گے لے
ٹُچا سپاٹا ہوا ال، اسے بولوں گورے ماما
آ محی سور مرد چھتری، نا ہی بھینار مرنالا

عہد و سلطی میں غیر ملکی سیاح بھارت آئے۔ انہوں نے اپنے سفرنامے تحریر کیے۔ ان سیاحوں میں الیرونی، ابن بطوطة، نکولس، منوچی وغیرہ شامل ہیں۔ بابر کی سوانح، کوئی پرمانند کی سنسکرت زبان میں تحریر کردہ شیواجی کی سوانح 'شری شیو بھارت'، اسی طرح مختلف حکمرانوں کی سوانح اور ان کی مراسلات اور خط و کتابت کے مطالعے سے ہمیں ان کی حکومتی پالیسیوں، نظم و نسق اور سیاسی تعلقات کا علم ہوتا ہے۔

تواریخ یا تاریخ کے معنی ہوتے ہیں واقعی ترتیب۔ الیرونی، ضیاء الدین برلنی، مولانا احمد، یحییٰ بن احمد، مرزاحیدر، یحییٰ سین سکسینہ وغیرہ کی تحریر کردہ تواریخ ہمیں دستیاب ہیں۔

'بکھر' دراصل عربی لفظ 'خبر' کی بگڑی ہوئی شکل ہے۔ بکھر مہاراشٹر میں وجود میں آنے والی تاریخ نویسی کی ایک قسم ہے۔ بکھر کے ذریعے ہمیں اس زمانے کے سیاسی انقلابات، زبان، ثقافتی زندگی، سماجی حالات وغیرہ کو سمجھنے میں مدد ملتی ہے۔ مراٹھی کے زیادہ تر بکھر چونکہ واقعات گزر جانے کے بہت عرصے بعد لکھے گئے تھے اس لیے ان میں اکثر سنی سنائی معلومات پر زور دیا گیا ہے۔ سمجھا سد بکھر، مہیر کاوی بکھر، اکیانوے نکاتی بکھر، چننس کی بکھر، بھاؤ صاحب کی بکھر، کھڑیا کی لڑائی کی بکھر جیسی اہم بکھریں تھیں۔ اس ضمن میں رایرث آرم، ایم۔سی۔ اسپر نگل اور گرانٹ ڈف جیسے معاصر مغربی موئرخین کی کتابیں بھی اہم ہیں۔

آئیے، عمل کر کے دیکھیں

- پواڑے اور ادی واسی گیتوں کا ذخیرہ تیار کیجیے۔
- اسکول کی ثقافتی تقریبات میں انھیں پیش کیجیے۔

زبانی ماذن: عوامی روایات میں نسل در نسل منتقل ہونے والے چکنی کے گیت، لوك گیت، پواڑے، کھانیاں، دنت کھا، روایتی حکایات وغیرہ کے ذریعے ہمیں عوامی زندگی کے مختلف پہلوؤں کو سمجھنے میں مدد ملتی ہے۔ اس قسم کے ماذن کو تاریخ کے زبانی ماذن کہا جاتا ہے۔

کچھ تو کہیے!



تاریخی مأخذ کی نگہداشت اور تحفظ کی تدبیر تجویز کیجیے۔

اس بات کو بھی اہمیت حاصل ہوتی ہے کہ حاصل کردہ معلومات سنی سنائی ہے یا تاریخ نویس نے خود اپنی آنکھوں سے یہ واقعہ دیکھا ہے۔ تحریر میں مبالغہ آرائی اور تصنیع پر بھی غور کرنا پڑتا ہے۔ اس معلومات کا اسی عہد کے دوسرا مأخذ سے موازنہ کرنا پڑتا ہے۔ اس بات سے انکار نہیں کیا جاسکتا کہ حاصل کی ہوئی معلومات یک طرف، غیر متعلق یا مبالغہ آمیز ہو اس لیے اس معلومات کا استعمال نہایت باریک بینی اور صحت کے ساتھ کرنا پڑتا ہے۔ ہمیشہ جانچ پڑتاں کرنے کے بعد ہی ان مأخذ کا استعمال کرنا بہت ضروری ہوتا ہے۔ تاریخ لکھنے کے دوران تاریخ نویس کی غیر جانب داری اور مستقل مزاجی بہت اہم ہوتی ہے۔

- ۳۔ بھوج پتھر، مندر، گرنچھ، تصویریں
- ۴۔ اشعار، تواریخ، کہانیاں، روایتی حکایات

(۲) وضاحت کیجیے:

- ۱۔ ماڈی (طبعی) مأخذ
- ۲۔ تحریری مأخذ
- ۳۔ زبانی مأخذ

(۵) کیا تاریخی مأخذ کی قدر پیائی ضروری ہوتی ہے؟ اپنی رائے دیجیے۔

(۶) اپنی رائے لکھیے:

- ۱۔ کتبوں کو تاریخ نویسی کا قابل اعتبار مأخذ مانا جاتا ہے۔
- ۲۔ زبانی مأخذ کی بنیاد پر عوامی زندگی کے مختلف پہلو سمجھے جاسکتے ہیں۔

سرگرمی:

- ۱۔ اپنے قریبی میوزیم کا دورہ کیجیے۔ آپ جس تاریخی عہد کا مطالعہ کر رہے ہیں اس کے مأخذ سے متعلق معلومات حاصل کر کے اپنی بیاض میں اس کا اندرانج کیجیے۔

* * *

تاریخی مأخذ کی قدر پیائی: مذکورہ بالا تمام تاریخی مأخذ کو استعمال کرنے سے پہلے کچھ احتیاطی مذاہب لازمی ہوتی ہیں۔ یہ مأخذ معتبر ہیں یا نہیں اس کے بارے میں ہمیں چھان پھٹک کرنا ہوتا ہے۔ ان مأخذ میں اصل اور نقل کے فرق کو تلاش کرنا ہوتا ہے۔ ان میں شامل مواد کے مطابق، ان کا معیار طے کیا جاسکتا ہے۔ تاریخ نویس کی صداقت، اس کے ذاتی مفادات پر مبنی تعلقات، عہد، سیاسی دباؤ جیسے عوامل کا مطالعہ بھی لازمی ہوتا ہے۔

مشق



(۱) مندرجہ ذیل خانوں میں چھپے ہوئے تاریخی مأخذ کے نام تلاش کر کے لکھیے۔

م	س	ج	د	ش	ب	ر	ت	ن	ع
ق	ل	ی	ن	ز	پ	ا	م	ج	
ب	گ	ی	ت	ص	و	ی	ر	ی	ل
ر	ن	پ	ک	ه	ا	ن	ی	ا	ن
س	ب	س	تھ	ڑ	ر	خ	د	ع	
ب	ل	ب	ا	س	ے	ک	پ	ڑ	ے

(۲) آئیے، لکھیں:

- ۱۔ یادگاروں میں کن اشیا کا شمار ہوتا ہے؟
- ۲۔ تواریخ سے کیا مراد ہے؟
- ۳۔ تاریخ نویسی کے دوران مؤرخ کے کون سے پہلو اہم ہوتے ہیں؟

(۳) گروہ سے الگ لفظ تلاش کر کے لکھیے:

- ۱۔ ماڈی (طبعی) مأخذ، تحریری مأخذ، غیر تحریری مأخذ، زبانی مأخذ
- ۲۔ یادگاریں، سکے، غار، کہانیاں





۲۔ شیواجی مہاراج سے قبل کا بھارت

کے پرے اپنی حکومت کو توسعی دی۔ یادو خاندان کا دور حکومت مرathi زبان و ادب کا سنہرا دور مانا جاتا ہے۔ اس دور میں مہاراشر میں مہانو بھاؤ اور وارکری فرقوں کو عروج حاصل ہوا۔

شمال مغربی جانب سے حملے:

مہاراشر میں راشٹر کوت اور یادو جیسے مقامی خاندانوں کی حکومت تھی لیکن شمال مغربی جانب سے آنے والے حملہ آوروں نے مقامی حکومتوں کو جیت کر اپنا اقتدار قائم کیا۔

درمیانی زمانے میں وسط ایشیا میں عربوں کی حکومت قائم ہوئی۔ حکومت کی توسعی کے لیے عربوں نے بھارت کا رُخ کیا۔ آٹھویں صدی میں عرب سپہ سالار محمد بن قاسم نے سندھ پر حملہ کیا۔ وہاں کے راجا داہر کو شکست دے کر انہوں نے سندھ فتح کر لیا۔ اس حملے کی بنا پر پہلی مرتبہ عربوں کا بھارت سے سیاسی واسطہ پڑا۔ اس کے بعد کے زمانے میں ایشیا کے ترک، افغان، مغل بھارت آئے اور انہوں نے بھارت میں اپنا اقتدار قائم کیا۔ گیارہویں صدی عیسوی میں بھارت پر ترکوں نے حملہ کرنا شروع کیے۔ وہ اپنے اقتدار کو بڑھاتے ہوئے بھارت کی شمال مغربی سرحد تک پہنچ گئے۔ غزنی کے سلطان محمود نے بھارت پر کئی حملے کیے۔ ان حملوں میں انھیں مقترا، ورنداون، قونوچ اور سونمنا تھے کے خوش حال منادر سے بڑی دولت ہاتھ آئی جسے وہ اپنے ساتھ لے گئے۔

شمالی ہند کی سلطان شاہی:

۱۷۵ء اور ۱۷۸ء میں افغانستان کے علاقے غور کے سلطان محمد غوری نے بھارت پر حملے کیے۔ بھارت کے فتح کیے ہوئے علاقوں کی دیکھ بھال کے لیے انہوں نے قطب الدین ایک کا تقرر کیا۔ ۱۲۰۶ء میں محمد غوری کے انتقال کے بعد قطب الدین ایک نے اپنے زیر اثر علاقوں کے معاملات کی دیکھ بھال آزادانہ طور پر کرنا شروع کر دی۔ ایک جو بنیادی طور پر غلام تھے، دہلی کے بادشاہ بن بیٹھے۔ ۱۲۱۰ء میں قطب الدین ایک کا

اس سبق میں ہم شیواجی مہاراج سے قبل کے عہد میں بھارت کی مختلف حکومتوں کا مطالعہ کریں گے۔ اس عہد میں بھارت میں مختلف حکومتیں موجود تھیں۔

آٹھویں صدی عیسوی میں 'پال، بنگال کا مشہور حکمران خاندان تھا۔ سلطی ہند میں گرج۔ پر تھا ر حکومت نے آندھرا، کنگ، و در بھر، مغربی کاٹھے واڑ، قونوچ اور گجرات تک وسعت حاصل کر لی تھی۔

شمالی ہند کے راجپوت خاندانوں میں گڑھوال اور پرمارا ہم حکمران خاندان تھے۔ راجپوتوں کے چوہان خاندان میں پرتھوی راج چوہان نہایت بہادر راجا ہو گزرے ہیں۔ ترائی کی پہلی لڑائی میں پرتھوی راج چوہان نے محمد غوری کو شکست دی لیکن ترائی کی دوسری لڑائی میں محمد غوری نے پرتھوی راج چوہان کو شکست دے دی۔

تامل ناؤ کے چول خاندان کے راجاؤں میں راج راج اول اور راجندر اول اہم تھے۔ چول راجاؤں نے بھری بیڑے کے بل بوتے پر جزاں مالدیپ اور سری لنکا پر فتح حاصل کی تھی۔ کرناٹک کے ہوئیسل خاندان کے وشنو وردھن نامی راجا نے پورا کرناٹک فتح کر لیا تھا۔

مہاراشر کے راشٹر کوت خاندان کے راجا گووند سوم کے دور حکومت میں اس خاندان کی حکومت قونوچ سے رامیشور تک پھیل چکی تھی۔ اس کے بعد کرشن سوم نے اللہ آباد تک کا علاقہ جیت لیا تھا۔ شیلابھروں کے تین خاندانوں کو مہاراشر میں عروج حاصل ہوا۔ پہلا خاندان شمالی کوکن میں تھا اور رائے گڑھ، دوسرا خاندان جنوبی کوکن اور تیسرا خاندان کولھاپور، ستارا، سانگلی اور بیلگام ضلع کے کچھ حصوں پر حکمرانی کرتا تھا۔

شیواجی مہاراج سے قبل کے عہد میں آخری پُر شکوہ حکومت مہاراشر کے یادوؤں کی تھی۔ اور نگ آباد سے فریب دیو گری یادو خاندان کے راجا بھلتم پنجم کی راجدھانی تھی۔ انہوں نے کرشنا ندی

انتقال ہوا۔



کیا آپ جانتے ہیں؟

قطب الدین ایک کے بعد شمس الدین اتمش، رضیہ سلطانہ، غیاث الدین بلبن، علاء الدین خلجی، محمد تغلق، فیروز تغلق، ابراہیم لودھی وغیرہ سلاطین نے بھارت پر حکومت کی۔

کے دورِ حکومت میں وہے
نگر کی حکومت مشرق میں
کٹک سے لے کر مغرب
میں گواتک اور شمال میں
راپچور دو آبہ سے لے کر
جنوب میں بحر ہند تک پھیلی
ہوئی تھی۔ کرشن دیورائے کا



انتقال ۱۵۳۰ء میں ہوا۔

کرشن دیورائے عالم تھے۔ انہوں نے تیگلو زبان میں
سیاسی موضوع پر آمُلکت مالیہ دا نامی کتاب لکھی۔ ان کے دورِ
حکومت میں وہے نگر میں ایک ہزار رام مندر اور وہل مندر تعمیر
کیے گئے تھے۔

کرشن دیورائے کے انتقال کے بعد وہے نگر کی حکومت
زوال پذیر ہو گئی۔ موجودہ ریاست کرناٹک کے تالی کوٹ میں
ایک طرف عادل شاہی، نظام شاہی، قطب شاہی، برید شاہی اور
دوسری طرف وہے نگر کے راجارام رائے کے درمیان ۱۵۲۵ء
میں لڑائی ہوئی۔ اس لڑائی میں راجارام رائے کو شکست ہوئی۔ اسی
کے ساتھ وہے نگر کی حکومت کا خاتمه ہو گیا۔

بہمنی سلطنت:

محمد تغلق کی بالادستی کو ختم کرنے کے لیے جنوبی بھارت کے
سرداروں نے بغاوت کی۔ ان سرداروں کے قائد حسن گنگو نے
دہلی کی شاہی فوج کو شکست دی۔ ۱۳۷۷ء میں نئی حکومت وجود
میں آئی۔ اس نئی حکومت کو بہمنی سلطنت کہا جاتا ہے۔ حسن گنگو
اس بہمنی سلطنت کے پہلے سلطان تھے۔ انہوں نے کرناٹک کے
گلبرگہ کو اپنی راجدھانی بنایا۔

محمود گاؤال:

محمود گاؤال بہمنی سلطنت کے وزیر اعظم اور بہترین منتظم
تھے۔ انہوں نے بہمنی سلطنت کو معاشری طور پر خوش حال بنایا۔

ابراہیم لودھی آخری سلطان تھے۔ ان کی تنک مزابجی کی وجہ
سے بہت سے لوگ ان کے دشمن بن بیٹھے۔ پنجاب کے صوبیدار
دولت خان لودھی نے کابل کے محل حکمران بابر کو ابراہیم لودھی
کے خلاف جنگ پر آمادہ کیا۔ اس لڑائی میں بابر نے ابراہیم لودھی
کو شکست دی اور اسی کے ساتھ بھارت میں عہدِ سلاطین کا خاتمه
ہو گیا۔

وہے نگر کی حکومت:

دہلی کے سلطان محمد تغلق کے دورِ حکومت میں دہلی کے
مرکزی اقتدار کے خلاف جنوب میں بغاوت بلند ہوئی جس کی بنا
پر وہے نگر اور بہمنی کی دو طاقتور حکومتوں کو عروج حاصل ہوا۔ جنوبی
ہند کے دو بھائی ہری ہر اور بُنگا دہلی کے سلطان کے دربار میں
سردار تھے۔ انہوں نے محمد تغلق کے دور میں جنوب میں سیاسی
بندھی اور کمزوری کا فائدہ اٹھاتے ہوئے ۱۳۳۶ء میں وہے نگر کی
حکومت قائم کی۔ موجودہ کرناٹک کا شہر، بُنگی، وہے نگر حکومت کی
راجدھانی تھا۔ ہری ہر وہے نگر کے پہلے راجا تھے۔ ہری ہر کے
بعد ان کے بھائی بُنگا راجا بنے۔ بُنگا نے رامیشور تک کا علاقہ اپنے
زیر اقتدار کیا۔

کرشن دیورائے:

کرشن دیورائے ۱۵۰۹ء میں وہے نگر کے تحت پر بیٹھے۔
انہوں نے وہے واڑا اور راج مہندری کے علاقے جیت کر اپنی
حکومت میں شامل کیے۔ بہمنی سلطان محمود شاہ کی قیادت میں سیجا
ہونے والی سلطانی فوج کو انہوں نے شکست دی۔ کرشن دیورائے



اس لڑائی کے بعد میواڑ کے رانا سانگا نے راجپتوؤں کو متعدد کیا۔ بابر اور رانا سانگا کے درمیان کھاؤا کے مقام پر لڑائی ہوئی۔ اس لڑائی میں بابر نے توپ خانے اور ان کی محفوظ فوج نے متاثر کرن کارنامہ انجام دیا۔ رانا سانگا کی فوج کو شکست ہوئی۔ ۱۵۳۰ء میں بابر کا انتقال ہوا۔



کیا آپ جانتے ہیں؟

بابر کے بعد ہمایوں (۱۵۳۰ء سے ۱۵۳۹ء اور ۱۵۵۵ء سے ۱۵۵۶ء) تخت نشین ہوئے۔ ہمایوں کو شیر شاہ سوری نے اور دہلی کے تخت پر سوری خاندان کی حکومت قائم کی۔ ہمایوں کے بعد اکبر (۱۵۵۶ء سے ۱۶۰۵ء) تخت نشین ہوئے۔ اکبر اور ہمایوں کے درمیان پانی پت کے درمیان میں ۱۵۵۶ء میں لڑائی ہوئی۔ اسے پانی پت کی دوسری لڑائی کہا جاتا ہے۔ اکبر کی بڑی خواہش تھی کہ پورے بھارت کو ایک ہی عمل داری کے تخت لایا جائے۔ اکبر کے بعد جہانگیر (۱۶۰۵ء سے ۱۶۲۸ء) شہنشاہ بنے۔ ان کے عہدِ حکومت میں ان کی ملکہ نور جہاں نے مؤثر کارہائے نمایاں انجام دیے۔ جہانگیر کے بعد شاہ جہاں (۱۶۲۸ء سے ۱۶۵۸ء) شہنشاہ بنے۔ شاہ جہاں کے بعد اورنگ زیب (۱۶۵۸ء سے ۱۷۰۷ء) طویل عرصے تک شہنشاہ رہے۔ اورنگ زیب کے انتقال کے بعد مغلیہ حکومت زوال پذیر ہو گئی۔

اکبر مغل خاندان کے سب سے زیادہ قبل اور باصلاحیت بادشاہ تھے۔ اکبر نے پورے بھارت کو ایک ہی عمل داری کے تخت لانے کی کوشش کی۔ اس وقت ان کی مخالفت کی گئی۔ رانا پرتاپ، چاند بی بی، رانی درگاوی وغیرہ نے اکبر کے خلاف جو لڑائیاں چھیڑیں وہ قابل ذکر ہیں۔

مہارانا پرتاپ: اُدے سنگھ کی موت کے بعد مہارانا پرتاپ میواڑ کی گذتی پر بیٹھے۔ اپنی حکومت (میواڑ) کی بقا کے لیے

فوجیوں کو جا گیر داری کے بجائے نقد تنخواہ دینے کی ابتدا انہوں نے ہی کی۔ فوج میں نظم و ضبط پیدا کیا۔ زمینوں کے محصولات کے انتظام میں اصلاح کی۔ بیدر میں عربی اور فارسی علوم کے مطالعے کے لیے مدارس قائم کیے۔

محمد گاؤں کے بعد بہمنی سلطنت کے سرداروں میں گروہ بندی بڑھنے لگی۔ بہمنی سلطنت اور وہ بنگر کی حکومت کے درمیان ہونے والے تصادم کے برعے اثرات مرتب ہوئے۔ مختلف علاقوں کے افسران خود مختار ہوتے چلے گئے۔ بہمنی سلطنت تقسیم ہوتی چلی گئی۔ یہ سلطنت برار کی عمار شاہی، بیدر کی بردی شاہی، بجا پور کی عادل شاہی، احمد بنگر کی نظام شاہی اور گولکنڈہ کی قطب شاہی ان پانچ نکٹروں میں بٹ گئی۔

مغل حکومت:

۱۵۲۶ء میں دہلی میں عہدِ سلاطین کا خاتمه ہو گیا۔ وہاں مغلیہ حکومت کی بنیاد پڑی۔

بابر: ظہیر الدین محمد بابر مغل حکومت کے بانی تھے۔ وہ وسطی ایشیا میں موجودہ ازبکستان کے فرغانہ نامی ریاست کے حکمران تھے۔ بھارت کی بے پناہ دولت کے بارے میں انہوں نے سن رکھا تھا اس لیے انہوں نے بھارت پر حملہ کا منصوبہ بنایا۔

اس وقت دہلی پر ابراہیم لوہی کی حکومت تھی۔ عہدِ سلاطین میں دولت خان، پنجاب کے علاقے کے حاکمِ اعلیٰ تھے۔ ابراہیم لوہی اور دولت خان میں ناقلتی پیدا ہو گئی جس کی وجہ سے دولت خان نے بابر کو ہندوستان پر حملہ کرنے کی دعوت دی۔ موقع کا فائدہ اٹھاتے ہوئے بابر نے بھارت پر حملہ کر دیا۔ بابر کا مقابلہ کرنے کے لیے ابراہیم لوہی اپنے شکر کے ساتھ نکلے۔ ۱۵۲۶ء کو دونوں کے درمیان پانی پت کے مقام پر جنگ ہوئی۔ اس جنگ میں بابر نے بھارت میں سب سے پہلے توپ خانے کا مؤثر استعمال کیا۔ انہوں نے ابراہیم لوہی کی فوج کو شکست دے دی۔ اسی کو پانی پت کی پہلی لڑائی کہا جاتا ہے۔



خاندان میں پیدا ہونے والی درگاوتی شادی کے بعد گونڈوں کی رانی نہیں۔ انہوں نے عمدہ طریقے سے حکمرانی کی۔ عہد و سلطی کی تاریخ میں مغلوں کے خلاف رانی درگاوتی کی جنگ بڑی اہمیت کی حامل ہے۔ اپنے شوہر کی موت کے بعد درگاوتی نے مغلوں سے لڑتے ہوئے اپنی جان دے دی لیکن ان کی پناہ میں جانا گوارا نہیں کیا۔

اورنگ زیب : ۱۶۵۸ء میں اورنگ زیب بادشاہ بنے۔

اس وقت مغلیہ حکومت شمال میں کشمیر سے لے کر جنوب میں احمدنگر تک اور مغرب میں کابل سے لے کر مشرق میں بیگال تک پھیلی ہوئی تھی۔ اورنگ زیب نے اپنے عہد میں مشرقی جانب کے آسام، جنوبی جانب کی بیجا پور کی عادل شاہی اور گولکنڈہ کی قطب شاہی کا خاتمہ کر کے ان علاقوں کو اپنی حکومت میں ضم کر لیا تھا۔ آہوموں کی لڑائی : تیصویں صدی عیسوی میں شان نامی فرقے کے لوگ برہمپتہ ندی کی وادی میں رہاں پذیر ہوئے۔ یہاں انہوں نے اپنا اقتدار قائم کیا۔ مقامی لوگ انہیں ”آہوم“ کہتے تھے۔

اورنگ زیب کے دورِ حکومت میں آہوم طویل عرصے تک مغلیہ حکومت سے برسر پیکار رہے۔ مغلوں نے آہوموں کے علاقوں پر حملے کیے۔ گداوھر سنگھ کی قیادت میں آہوم متعدد ہو گئے۔ فوج کے کمانڈر لاچھت بڑھوکن نے مغلوں کے خلاف سخت جدو جہد کی۔ آہوموں نے مغل فوج کے خلاف گوریلا طریقہ جنگ استعمال کیا۔ اس جدو جہد کی وجہ سے مغلوں کے لیے آسام میں اپنے اقتدار کو مستحکم بنانا ممکن نہ ہوسکا۔

سکھوں سے لڑائی : سکھوں کے نویں مدھی رہنمای گرو رنجی

انہوں نے مسلسل جدو جہد جاری رکھی۔ اپنی آزادی برقرار رکھنے کے لیے وہ آخردم تک اکبر سے لڑتے رہے۔ اپنی بہادری، شجاعت، خودداری اور ایثار جیسے اوصاف کی



بدولت وہ تاریخ میں امر ہو گئے۔

چاند بی بی : ۱۵۹۵ء میں مغلوں نے نظام شاہی کی راجدھانی احمدنگر پر حملہ کیا۔ مغل فوج نے احمدنگر کے قلعے کا محاصرہ کر لیا۔ احمدنگر کے حسین نظام شاہ کی بہادر بیٹی چاند بی بی نے نہایت بہادری کے ساتھ لڑتے ہوئے احمدنگر کے قلعے کی حفاظت کی۔ اسی دوران نظام شاہی سرداروں میں ناقلتی پیدا ہو گئی۔ اس ناقلتی کی وجہ سے انجام کارچاند بی بی کو قتل کر دیا گیا۔ چاند بی بی کے قتل کے بعد مغلوں نے احمدنگر کا قلعہ فتح کر لیا۔ لیکن وہ مکمل نظام شاہی سلطنت پر قبضہ نہ جما سکے۔



چاند بی بی

رانی درگاوتی : ودر بھ کا مشرقی حصہ، اس کے شمال میں



مدھیہ پردیش کا حصہ، موجودہ چھتیس گڑھ کا مغربی حصہ، آندھرا پردیش کا شمالی حصہ اور اوڈیشا کا مغربی حصہ گونڈوں کا توسعی علاقہ تھا۔ راجپوتوں کے چندیل



راجپوتوں کا تعاون حاصل کر لیا تھا لیکن اورنگ زیب کو راجپوتوں کا تعاون حاصل نہ ہو پایا۔ مارواڑ کے راجا جسونت سنگھ کی موت کے بعد اورنگ زیب نے اس کی ریاست کو اپنی حکومت میں ختم کر لیا۔ ڈرگا داس راٹھوڑ نے راجا جسونت سنگھ کے کمسن بیٹے اجیت سنگھ کو مارواڑ کی گدی پر بٹھا دیا۔ ڈرگا داس نے مغلوں کے خلاف جدو جہد کی۔ ڈرگا داس کی مزاحمت کا مقابلہ کرنے کے لیے اورنگ زیب نے شہزادہ اکبر کو مارواڑ روانہ کیا۔ شہزادہ اکبر خود راجپوتوں سے مل گیا اور اورنگ زیب کے خلاف بغاوت کر دی۔ اس بغاوت میں مہاراشر کے مراثوں سے بھی مدد لینے کی کوشش کی گئی۔ ڈرگا داس راٹھوڑ نے مغلوں کے خلاف جدو جہد جاری رکھی۔

مراثوں سے لڑائی: مہاراشر میں شیواجی مہاراج کی قیادت میں سوراج کا قیام عمل میں آیا۔ سوراج قائم کرنے میں انھیں دیگر دشمنوں کے علاوہ مغلوں سے بھی جدو جہد کرنا پڑی۔ ان کی موت کے بعد پورا جنوبی بھارت فتح کرنے کے مقصد سے اورنگ زیب دکن میں داخل ہوئے لیکن مراثوں نے سخت جدو جہد کی اور اپنی آزادی کی حفاظت کی۔ ہم ان تمام لڑائیوں اور جدو جہد کی تفصیل آئندہ سبق میں معلوم کریں گے۔

بہادر نے اورنگ زیب کے ناقابل برداشت مذہبی طرز عمل کے خلاف سخت ناپسندیدگی کا مظاہرہ کیا۔ اورنگ زیب نے انھیں قید کر کے ۱۶۷۵ء میں ان کا سر قلم کروادیا۔ گرو گووند سنگھ سکھوں کے رہنماء تھے۔ ان کے بعد گرو گووند سنگھ سکھوں کے رہنماء تھے۔ گرو گووند سنگھ نے اپنے پیر و والوں کو متحد کر کے ان کے جنگجو یانہ رجحان کو بڑھاوا دیا۔ انھوں نے جنگجو سکھ جوانوں کی ایک جماعت تیار کی جسے خالصہ جماعت کہتے ہیں۔ آئند پوران کا اہم مرکز تھا۔ اورنگ زیب نے سکھوں کے خلاف اپنی فوج روانہ کی جس نے آئند پور پر حملہ کیا۔ سکھوں نے پر زور مزاحمت کی لیکن ناکام رہے۔ اس کے بعد گرو گووند سنگھ جنوب کی طرف چلے گئے۔ ۱۷۰۸ء میں ناندیہ کے مقام پر ان پر حملہ ہوا جس کے نتیجے میں ان کا انتقال ہو گیا۔

راجپوتوں سے لڑائی: اکبر نے اپنے دوستانہ رویے کی بنابر

مشق



(۱) نام بتائیے:

- ۱۔ وجہ نگر اور بہمنی حکومتوں کا عروج کن وجوہات کی بنابر ہوا؟
- ۲۔ محمود گاوال نے کون سی اصلاحات کیں؟
- ۳۔ مغلوں کو آسام میں اپنی حکومت کو مضبوط بنانے میں کیوں مشکل پیش آئی؟

(۲) اپنے الفاظ میں مختصر معلومات دیجیے:

- ۱۔ کرشن دیوارے
- ۲۔ چاندی بی
- ۳۔ رانی ڈرگا واتی


(۲) گروہ سے تعلق نہ رکھنے والا لفظ ملاش سمجھیے:

- ۱۔ سلطان محمد ، قطب الدین ایک ، محمد غوری ، بابر
- ۲۔ عادل شاہی ، نظام شاہی ، سلطان شاہی ، برید شاہی
- ۳۔ اکبر ، ہمایوں ، شیر شاہ ، اورنگ زیب

(۵) وجہ بیان کیجیے:

- ۲۔ رانا سانگا کی فوج کو شکست ہوئی۔
- ۳۔ اور گزیب نے گرو تیغ، ہادر کو قید کر دیا۔
- ۴۔ راجپوتوں نے مغلوں کے خلاف جنگ کی۔

(۶) زمانی خط کو مکمل کیجیے:



سرگرمی:

اس سبق میں مذکور کسی شخص کے بارے میں حوالہ جاتی کتب، اخبارات، انٹرنیٹ وغیرہ کی مدد سے اضافی معلومات حاصل کیجیے۔ اپنی سرگرمی بیاض میں تصویری معلومات کا کولاج (کولاژ) تیار کر کے تاریخ کی جماعت میں اس کی نمائش کیجیے۔

* * *

(۷) انٹرنیٹ کی مدد سے اپنے پسندیدہ کسی ایک شخص کے بارے میں معلومات حاصل کر کے مندرجہ ذیل چکون میں تحریر کیجیے۔

مجھے معلوم ہے کہ



دیوگری کا قلعہ



۳۔ مذہبی ہم آہنگی

تحریکوں میں سماج کے ہر طبقے کے لوگ شامل تھے۔ ان تحریکوں نے خدا سے محبت، انسانیت، ترجم، مہربانی جیسی اقدار کی تعلیمات دیں۔ جنوبی بھارت میں رامائچ اور دیگر مذہبی پیشواؤں نے بھکتی تحریکوں کو مضبوطی عطا کی۔ ان کا مانا تھا کہ خدا سب کے لیے ہے اور وہ کسی بھی طرح کا بھید بھاؤ نہیں کرتا۔ شمالی بھارت میں بھی رامائچ کی تعلیمات کا بہت اثر پڑا۔

شمالی بھارت میں سنت رامانند نے لوگوں کو بھکتی کی اہمیت بتائی۔ سنت کبیر بھکتی تحریک کے ایک نمایاں سنت تھے۔ انہوں نے زیارت گاہوں، ورت، مورتی پوجا وغیرہ جیسی رسموں کو اہمیت نہیں دی۔ انہوں نے سچائی یعنی حق کو ہی خدا مانا۔ سب انسان ایک ہیں، کی تعلیم دی۔ ان کے نزدیک فرقہ بندی، مذہبی تفرقة اور ذات پات کی کوئی اہمیت نہیں تھی۔ انھیں ہندو مسلم اتحاد مطلوب تھا۔ اس لیے انہوں نے ان دونوں مذاہب کے شدت پسندوں کو سخت الفاظ میں آڑے ہاتھوں لیا۔

بنگال میں چینیہ مہا پر بھونے کرشن سے عقیدت (کرشن بھکتی) کی اہمیت بتائی۔ ان کی تعلیمات کی وجہ سے لوگ ذات پات اور فرقوں کی سرحد سے آگے نکل کر بھکتی تحریک میں شامل ہوئے۔ چینیہ مہا پر بھوکے زیر اڑ آسام میں شنکر دیو نے کرشن بھکتی کی تبلیغ کی۔ گجرات میں سنت نرسی مہتا مشہور ویشنو سنت ہو گزرے ہیں۔ وہ کرشن کے عقیدت مند تھے۔ انہوں نے مساوات کا درس دیا۔ انھیں گجراتی زبان کا پہلا شاعر تسلیم کیا جاتا ہے۔

سنت میرابائی نے کرشن بھکتی کی عظمت بیان کی۔ ان کا تعلق میوار کے شاہی خاندان سے تھا۔ انہوں نے شاہی عیش و آرام کو

زبان اور مذہب کی رنگارنگی بھارتی سماج کی اہم خصوصیت ہے۔ اس خصوصیت کو سامنے رکھتے ہوئے ہمارے ملک کے دستور نے مذہبی ہم آہنگی کے اصول کو اپنایا ہے۔ عہد و سلطی کے بھارت کی سماجی زندگی میں بھی اسی اصول کی بنیاد پر مذہبی ہم آہنگی قائم کرنے کی کوششیں کی گئی تھیں۔ ان کوششوں کے نتیجے میں بھکتی تحریک، سکھ مذہب اور صوفی فرقے کو اپنے اپنے سماجی گروہوں میں ایک اہم مقام حاصل ہے۔ بھارت کے مختلف علاقوں میں مختلف نظریات کو فروغ حاصل ہوا۔ ان نظریات کے تحت خدا کی عبادت کے ساتھ ساتھ مذہبی اور فرقہ وارانہ ہم آہنگی پر زور دیا گیا۔ ہم اس سبق میں اس تعلق سے مزید معلومات حاصل کریں گے۔

بھارت میں لوگوں کی مذہبی زندگی میں کرم کا نہ (مکافاتِ عمل) اور برہم گیان (خدا کی معرفت) پر خصوصی زور دیا جاتا تھا۔ عہد و سلطی میں ان دونوں کی جگہ بھکتی (عقیدت) کو اہمیت حاصل ہو گئی۔ اس بھکتی مارگ (راہِ عقیدت) میں حقوق کے امتیاز کو غیر ضروری اہمیت حاصل نہ ہونے کی وجہ سے مذہبی ہم آہنگی کو مزید تحریک ملی۔ بھارت کے مختلف صوبوں میں مقامی حالات کے مطابق عقیدت پر مبنی مختلف فرقے نظر آتے ہیں۔ ان فرقوں نے روایتی سنکریت کے بجائے عوامی زبان کا استعمال کیا جس کی وجہ سے ان مذہبی تحریکات نے علاقائی زبانوں کے فروغ میں معاونت کی۔

بھکتی تحریک : مانا جاتا ہے کہ بھکتی تحریک کا آغاز جنوبی بھارت سے ہوا۔ اس علاقے میں نائناوار اور الوار جیسی بھکتی تحریکوں کو عروج حاصل ہوا۔ نائناوار بھگوان شیو سے عقیدت رکھتے تھے جبکہ الوار بھگلوان وشنو کے عقیدت مند تھے۔ یہ تسلیم کر کے کہ شیو اور وشنو دونوں ایک ہی ہیں ان میں یکسانیت بتانے کی کوشش بھی کی گئی۔ بڑی تعداد میں نہری ہرڑ کی مورتیاں بھی تیار کی گئیں جن میں آدھا جسم شیو کا اور آدھا جسم وشنو کا بتایا گیا تھا۔ ان بھکتی

استاد تھے۔ چکر دھر سوامی کے شاگردوں میں ہر ذات کے مرد و عورت شامل تھے۔ وہ مساوات کے حامی تھے۔ وہ پورے مہاراشٹر میں گھوم گھوم کر مراثی زبان میں



چکر دھر سوامی لوگوں تک پیغام پہنچایا کرتے تھے۔ انہوں نے سنسکرت کے بجائے مراثی کو ترجیح دی جس کی وجہ سے مراثی زبان کو فروغ حاصل ہوا۔ اس زبان میں بہت سی کتابیں بھی لکھی گئیں۔ مہاراشٹر میں اس فرقے کی تبلیغ خصوصی طور پر درجھ اور مراثوڑا میں ہوئی۔ درجھ میں رڈھی پورا اس فرقے کا مرکزی مقام تھا۔ اس کے علاوہ اس فرقے نے پنجاب اور افغانستان جیسے دور دراز علاقوں تک رسائی حاصل کر لی تھی۔

کیا آپ جانتے ہیں؟

مہانو بھاؤ فرقے کے پیروکاروں کی کچھ اہم تخلیقات حسب ذیل ہیں : چکر دھر سوامی کے کرامات پر منی مہانی بحث کی کتاب 'لیلا چرت'، پہلی مراثی شاعرہ مہد مبارک بخت کی کتاب 'ڈھوڑے'، کیشوباس کی لکھی ہوئی 'سوئتر پاٹھ' اور 'ڈرش ثانٹ پاٹھ'، دامودر پنڈت کی 'وچھا ہرن'، بھاسکر بھٹ بوریکر کی 'شیش پاپا' و 'دھن'، نزیندر کی 'رکمنی سوبہر'

کیا آپ جانتے ہیں؟

مہاراشٹر میں سنت ایکنا تھا کا لکھا ہوا ہندو اور مسلمانوں کے ماہین مکالمہ مذہبی ہم آہنگی کے نقطہ نظر سے بہت اہم مانا جاتا ہے۔ سنت شیخ محمد کا مشہور وچن (قول) 'شیخ محمد اوندھ، تیاچے ہر دلی گووند ہم آہنگی کی عمدہ مثال ہے۔

گروناک:

گروناک سکھ مذہب کے بانی اور سکھوں کے اوّلین گرو تھے۔ مذہبی ہم آہنگی کے لیے ان کی کوششیں قابل ذکر ہیں۔

ٹھکر اکر خود کو کرشن بھکتی میں ڈبو دیا۔ انہوں نے راجستھانی اور گجراتی زبان میں بھکتی شاعری کی۔ ان کے بھکتی گیت عقیدت، صبر و تحمل اور انسانیت کا درس دیتے ہیں۔ سنت روہیداں ایک عظیم سنت تھے۔ انہوں نے مساوات اور انسانیت کا پیغام دیا۔ سنت سینا بھی ایک بڑے بااثر سنت ہو گزرے ہیں۔ ہندی ادب کے عظیم شاعر سنت سورداں نے 'سور ساگر' نامی نظم لکھی۔ کرشن سے عقیدت ان کی نظم کا مرکزی موضوع ہے۔ مسلم صوفی سنت رس خان کے لکھے ہوئے کرشن بھکتی پر منی گیتوں میں لغتگی ملتی ہے۔ سنت تلسی داس کی لکھی ہوئی 'رام چوت مانس' میں رام بھکتی کا خوب صورت اظہار ملتا ہے۔

کرناٹک میں بسویشور نے لنگایت نظریے کی تبلیغ کی۔ انہوں نے ذات پات کی سخت مخالفت کی اور محنت کشی کی عظمت کو اُجاگر کیا۔ 'کائے کوے

کیلاس' ان کے مشہور مواعظ ہیں جس کا مفہوم 'محنت ہی' بھگوان شیو کا مسکن ہے ہوتا ہے۔ انہوں نے اپنی تحریک میں خواتین کو بھی شامل کیا۔ 'انو بھومنڈپ' نامی اجلاس گاہ میں ہونے والی مذہبی بحثوں شری بسویشور میں ہونے والی مذہبی بحثوں میں ہر ذات کے مرد و عورت شامل ہونے لگے۔ انہوں نے عوامی زبان کنٹر میں ناصحانہ ادب کے وسیلے سے اپنی تعلیمات کو عام کیا۔ ان کے کاموں کا سماج پر بہت اچھا اثر پڑا۔ بسویشور کے پیروکاروں نے مراثی زبان میں بھی کتابیں تحریر کی ہیں جن میں من متح سوامی کی تحریر کردہ کتاب 'پرم رہسیہ' مشہور ہے۔ کرناٹک میں پچپ، پرندراں وغیرہ عظیم سنت ہو گزرے ہیں جنہوں نے کنٹر زبان میں بھکتی پر منی شاعری کی۔

مہانو بھاؤ فرقہ : تیرھویں صدی عیسوی میں چکر دھر سوامی نے مہاراشٹر میں مہانو بھاؤ فرقے کی بنیاد ڈالی۔ یہ فرقہ کرشن بھکتی کو عام کرنے والا فرقہ ہے۔ شری گووند پر بھو، چکر دھر سوامی کے

کو ہی اپنا گرو تسلیم کرنا شروع کر دیا۔

صوفی تحریک: صوفی، مسلمانوں کا ایک فرقہ ہے۔ خدا کو اپنی مخلوق سے بہت محبت ہے۔ صوفیاء کرام کا یہ عقیدہ تھا کہ محبت اور عقیدت کے راستے پر چل کر ہی خدا تک پہنچا جاسکتا ہے۔ مخلوقات کے ساتھ محبت سے پیش آنا، مراقبہ کرنا یعنی خدا کی ذات پر غور و فکر کرنا، سادگی سے زندگی بسر کرنا وغیرہ صوفیاء کرام کی تعلیمات تھیں۔ حضرت خواجہ معین الدین چشتی، حضرت نظام الدین اولیاً وغیرہ نہایت برگزیدہ صوفی ہو گزرے ہیں۔ صوفی سنتوں کی تعلیمات کی وجہ سے ہندو اور مسلمانوں میں پہنچتی پیدا ہوئی۔ بھارتی موسیقی میں صوفی موسیقی کی روایت نے بھی نہایت اہم کردار ادا کیا ہے۔

عام لوگوں کے لیے سنتوں کے بتائے ہوئے راستے (بھلکتی مارگ) پر چلنا بہت آسان تھا۔ تمام مرد و عورت کو بھلکتی تحریکوں میں شمولیت کی اجازت تھی۔ سنتوں نے اپنی تعلیمات عام کرنے کے لیے عوامی زبان کا استعمال کیا۔ عوامی زبان کے استعمال کی وجہ سے عام لوگوں کو اس میں اپنائیت محسوس ہوئی۔ بھارتی ثقافت کی تشكیل میں بھلکتی تحریک کا بڑا حصہ ہے۔

انھوں نے ہندو اور مسلم زیارت گاہوں کے ڈورے کیے۔ وہ مکہ بھی گئے۔ یہ بات ان کے ذہن میں آئی کہ عقیدت کا جذبہ ہر جگہ یکساں ہوتا ہے۔ ان کی تعلیم تھی کہ سب لوگوں سے یکساں سلوک کرنا چاہیے۔ ہندو اور مسلم میں اتحاد قائم کرنے کے لیے انھوں نے لوگوں کو پیغام دیا۔ اچھے اخلاق و عادات پر کافی زور دیا۔

گرو نانک



گرو نانک کی تعلیمات سے بہت سے لوگ متاثر ہوئے۔ ان کے پیروکاروں کی تعداد دن بہ دن بڑھتی گئی۔ ان کے پیروکاروں کو سکھ کہا جاتا ہے۔ گرو گرنٹھ صاحب، سکھوں کی مقدس کتاب ہے۔ اس کتاب میں خود گرو نانک، سنت نامدیو اور سنت کبیر کی تخلیقات شامل ہیں۔

گرو نانک کے بعد سکھوں کے مزید نو (۹) گرو ہوئے ہیں۔ گرو گووند سنگھ سکھوں کے دسویں گرو تھے۔ ان کے بعد سکھوں نے گرو گووند سنگھ کی ہدایت کے مطابق گرو گرنٹھ صاحب،

مشق



(۱) باہمی تعلق تلاش کر کر لکھیے:

- ۱۔ شری بسویشور: کرناک :: میرابائی ::
- ۲۔ رامانند: ثہامی بھارت :: چھینیئہ مہا پر بھو ::
- ۳۔ چکر دھر: :: شنگردیو:

(۲) مندرجہ ذیل جدول مکمل کیجیے:

کتاب	مبلغ	
.....	بھلکتی تحریک
.....	مہانو بھاؤ فرقہ
.....	سکھ مذہب

(۳) آئیے، لکھیں:

- ۱۔ سنت کبیر بھلکتی تحریک کے ایک نمایاں سنت کے طور پر ابھرے۔
- ۲۔ سنت بسویشور کے کارناموں کے سماج پر اثرات۔

صوفی موسیقی کی روایت سے کوئی گیت حاصل کر کے اسے اپنے اسکول کے ثقافتی پروگرام میں پیش کیجیے۔





۲۔ شیواجی مہاراج سے قبل کا مہاراشر

تھا۔ پائل کی کوشش یہ ہوتی تھی کہ گاؤں کے زیادہ سے زیادہ لوگ اپنی زمینوں پر فصل آگائیں، گاؤں میں جگڑے اور تنازع ہوتے تھے لہذا گاؤں میں امن قائم رکھنے کی ذمہ داری پائل ہی کی ہوتی تھی۔ پائل کو اس کے کاموں میں ملکرنی، مدد کرتا تھا۔ ملکرنی کا کام تھا جمع شدہ محصول کا اندرال ج کرنا۔ گاؤں میں مختلف کارگیر ہوا کرتے تھے۔ خاندانی روایت کے مطابق ان کو پیشے متعلق حقوق حاصل ہوتے تھے۔ کارگروں کی خدمات کے عوض انھیں کسانوں سے اناج کی شکل میں کچھ حصہ مل جاتا تھا جسے بلوٹے کہتے تھے۔

قصبہ: بڑے گاؤں کو قصبہ کہا جاتا تھا۔ عام طور پر پر گنہ کے صدر مقام کو قصبہ کہا جاتا تھا مثلاً اندما پور پر گنہ کا صدر مقام اندما پور قصبہ، والی پر گنہ کا صدر مقام والی قصبہ۔ گاؤں کی طرح قصبے کے لوگوں کا اہم پیشہ بھی زراعت ہی ہوتا تھا۔ وہاں بڑھی، لوہار جیسے ماہر کارگیر بھی ہوا کرتے تھے۔ قصبے سے بازار جڑے ہوتے تھے۔ ہر گاؤں میں بازار نہیں ہوتے تھے لیکن گاؤں میں بازار بنانے کی ذمہ داری شیئے اور مہاجن کی ہوا کرتی تھی جس کے لیے انھیں حکومت سے زین میں اور گاؤں والوں کی طرف سے کچھ حقوق ملا کرتے تھے۔ بازاروں کا حساب کتاب دیکھنے کا کام مہاجن کیا کرتے تھے۔

کیا آپ جانتے ہیں؟

بیجا بائی کے حکم کے مطابق پونہ کے نزدیک پاشان کے مقام پر ایک بازار بسایا گیا۔ اسے جیجاپور کہا جاتا ہے۔ مال پورا، کھلیل پورا، پرس پورا، وٹھاپورا، اس کے علاوہ مالوجی، کھلیلو جی، پرسوجی اور وٹھو جی کے نام سے اور نگ آباد میں بسائے گئے نئے بازار ہیں۔ کھلیلو سے جڑے ہوئے شیواپور بازار کو شیواجی نے بسایا تھا۔

سترھویں صدی عیسوی کے آغاز میں مہاراشر کے زیادہ تر علاقے احمدنگر کے نظام شاہ اور جیجاپور کے عادل شاہ کے قبضے میں تھے۔ خاندیش میں مغلوں کی آمد ہو چکی تھی۔ جنوب میں اپنی حکومت کو وسعت دینا ان کا مقصد تھا۔ کوکن کے ساحلی علاقوں پر افریقہ سے آئے ہوئے ستدیوں کی بستیاں تھیں۔ اسی دوران یورپ سے آنے والے پرتگالیوں، فرانسیسیوں اور ولندزیوں (ہالینڈ کے رہنے والے) کے درمیان اقتدار کے لیے رسکشی اور بحری مقابلہ آرائی زوروں پر تھی۔ ان میں اپنے کاروبار اور تجارت کے فروغ کے لیے تجارتی منڈیوں پر قبضہ کرنے کی مقابلہ آرائی جاری تھی۔ مغربی ساحل پر واقع گوا اور وسی پر پہلے ہی پرتگالی قابض تھے۔ دوسری طرف انگریزوں، فرانسیسیوں اور ولندزیوں نے اپنی تجارتی کمپنیوں کے ذریعے گوداموں کے حصول کے لیے بھارت میں داخلہ حاصل کر لیا تھا۔ یہ تمام حکومتیں ایک دوسرے سے مقابلہ آرائی کرتیں اور خود کو محفوظ رکھنے کی فکر میں رہتیں۔ اس رسکشی اور مقابلہ آرائی کی وجہ سے مہاراشر میں عدم استحکام اور عدم تحفظ کا ماحول پیدا ہو گیا۔ یورپ سے آنے والے لوگوں کو ان کی ٹوپیوں کی وجہ سے ٹوپ کر کہا جاتا تھا۔

شیواجی مہاراج سے قبل کے عہد کی عوامی بستیوں، عوام اور حکمرانوں کے درمیان رابط کار افسران، بازار، کارگر وغیرہ کی نوعیت سمجھنے کے لیے گاؤں، موضع، قصبہ اور پر گنہ جیسے جغرافیائی مقامات سے تعارف حاصل کرنا ضروری ہے۔ پر گنہ کئی گاؤں کا مجموعہ ہوتا تھا۔ عام طور پر پر گنہ کے صدر مقام کو قصبہ کہا جاتا تھا۔ قصبے سے چھوٹے گاؤں کو موضع کہا جاتا تھا۔ اب ہم ترتیب کے ساتھ گاؤں (موضع)، قصبہ اور پر گنہ کے بارے میں مختصر معلومات حاصل کریں گے۔

گاؤں (موضع): بہتیرے لوگ گاؤں ہی میں رہتے تھے۔ گاؤں کو موضع بھی کہا جاتا تھا۔ گاؤں کے مکھیا کو پائل کہا جاتا

ہونے کی صورت میں فصل پیدا نہیں ہوتی تھی۔ نتیجتاً غلہ اور انаж کی قیمتیں بڑھ جاتیں۔ لوگوں کے لیے اناج حاصل کرنا مشکل ہو جاتا۔ جانوروں کو چار انہیں ملتا تھا۔ پانی کی قلت ہو جاتی۔ لوگوں کے لیے گاؤں میں رہنا مشکل ہو جاتا اس لیے وہ گاؤں چھوڑ دیتے۔ لوگ نقل مکانی کے لیے مجبور ہو جاتے۔ قحط کو عوام ایک بڑی مصیبت اور آفت خیال کرتے تھے۔

مہاراشٹر میں ایسا ہی ایک بھی انک فقط ۱۶۳۰ء میں پڑا تھا۔ اس قحط سے لوگ بری طرح خوف زدہ ہو گئے۔ اناج کی شدید قلت ہو گئی۔ روٹی کے ایک مکڑے کے لیے لوگ خود کو بیچنے کے لیے تیار تھے لیکن کوئی خریدنے والا نہیں ملتا۔ خاندان کے خاندان تباہ ہو گئے۔ مویشی ہلاک ہو گئے۔ زراعت ختم ہو گئی۔ صنعتیں برباد ہو گئیں۔ معاشری معاملات بگڑ گئے۔ لوگ در بدر کی ٹھوکریں کھانے پر مجبور ہو گئے۔ تباہ حال عوامی زندگی کو دوبارہ بحال کرنا ایک بڑا چیخ تھا۔

وارکری فرقہ کی خدمات : ضعیف الاعتقادی اور رسومات کی سماج پر بہت مضبوط گرفت تھی۔ لوگ تقدیر پرستی کی بھینٹ چڑھ چکے تھے۔ ان کا جوش عمل سرد پڑ گیا تھا۔ عوام کی حالت گرگوں اور بدتر تھی۔ ایسی حالت میں عوام میں بیداری پیدا کرنے کا کام مہاراشٹر کے وارکری فرقے نے انجام دیا۔

مہاراشٹر میں سنت نامدیو، سنت گیان نیشور وغیرہ سے شروع ہونے والی سنتوں کی روایت کو سماج کے مختلف طبقات کے سنتوں نے جاری رکھا۔ سنتوں کی اس روایت میں سماج کے مختلف طبقات کے لوگ شامل تھے۔ مثلاً سنت چوکھا میلا، سنت گوروبا، سنت ساوتا، سنت نزہری، سنت سینا، سنت شیخ محمد وغیرہ۔ اسی طرح سنتوں کی ٹولی میں سنت چوکھوبا کی بیوی سنت سورابائی اور ان کی بہن سنت نرملابائی، سنت مکلتا بائی، سنت جنابائی، سنت کانہو پاترا، سنت بہنا بائی سیپوکر جیسی خواتین بھی شامل تھیں۔ پنڈھرپوراں تحریک کا مرکز تھا۔ وہل ان کے بھگوان تھے۔ پنڈھرپور کی چند بھاگاندی کے کنارے سنتوں کی یہ ٹولی عقیدت کے سمندر میں غوطے لگاتی۔ وہاں بھجن کیرتن اور لنگر کے توسط سے مساوات کی تبلیغ کی جاتی تھی۔

یہ بھی جان لیجیے!



ایک ہی نام کے دو گاؤں کو علیحدہ اور آزاد بتانے کے لیے ان گاؤں کے نام کے آگے بزرگ، اور 'خرد' الفاظ کا استعمال کیا جاتا ہے۔ اصل گاؤں کو بزرگ، اور نئے گاؤں کو 'خرد' کہا جاتا ہے مثلاً وڈ گاؤں بزرگ اور وڈ گاؤں خرد۔

پرگنة : پرگنة کئی گاؤں پر مشتمل ہوتا تھا لیکن پرگنة میں شامل گاؤں کی تعداد متعین نہیں ہوتی تھی۔ مثلاً پونہ پرگنة بڑا پرگنة تھا جس میں ۲۹۰ رگاؤں تھے وہیں چاکن پرگنة میں ۲۶ رگاؤں تھے۔ شرول پرگنة چھوٹا پرگنة تھا جو صرف ۲۰ رگاؤں پر مشتمل تھا۔ دیشکھ اور دیشپانڈے پرگنة کے وطن دار افسر ہوا کرتے تھے۔ دیشکھ پرگنة کے پائلوں کا سربراہ ہوا کرتا تھا۔ گاؤں کی سطح پر جو کام پائل کیا کرتا تھا وہی کام پرگنة کی سطح پر دیشکھ کیا کرتا تھا۔ اسی طرح پرگنة کے تمام کلکرنیوں کا سربراہ دیشپانڈے ہوا کرتا تھا۔ گاؤں کی سطح پر جو کام مکلنی کرتا تھا وہی کام پرگنة کی سطح پر دیشپانڈے کرتا تھا۔ یہ وطن دار افسران عوام اور حکمرانوں کے درمیان رابطہ کی کڑی ہوا کرتے تھے۔ پرگنة کے گاؤں پر کسی آفت کے آنے یا قحط جیسے حالات پیدا ہونے کی صورت میں حکمرانوں تک عوام کی بات پہنچانے کا کام وطن دار کیا کرتے تھے۔ کبھی کبھی وطن دار اپنے اختیارات کا غلط استعمال بھی کرتے تھے۔ کبھی وہ عوام سے زیادہ پیسا وصول کرتے اور کبھی عوام سے وصول کیے ہوئے پیسے کو حکمرانوں تک پہنچانے میں جان بوجھ کر دیکرتے۔ اس صورتِ حال سے عوام کو بڑی پریشانی اٹھانی پڑتی تھی۔

کیا آپ جانتے ہیں؟

وطن عربی زبان کا لفظ ہے۔ مہاراشٹر میں خاندانی روایت کے مطابق مستقل طور پر مصرف میں رہنے والی محصول سے بری زمین کے لیے یہ لفظ استعمال کیا جاتا ہے۔

قطک کی مصیبت : زراعت بارش پر منحصر ہوتی تھی۔ بارش نہ



بہترین نمونہ ہے۔ گیانیشور کے بھائی سنت نیورتی ناتھ اور سنت سوپان دیو اور بہن مکتا بائی کی شاعری بھی بہت مشہور ہے۔

سنت ایکنا تھے : سنت ایکنا تھے مہاراشٹر کی بھلکتی تحریک کے ایک پروقار سنت کے طور پر جانے جاتے ہیں۔ ان کا تخلیق کردہ

ادب و فن اور مختلف

النوع ہے۔ اس میں

ابھنگ، گوڑنی، بھاروڑ

(لوک گیت / روایتی

گیت) وغیرہ شامل

ہیں۔ انہوں نے نہایت

سنت ایکنا تھے آسان طریقے سے بڑی

وضاحت کے ساتھ بھاگوت دھرم کو پیش کیا۔ رامائن کے متن میں

رام کھاکے ذریعے انہوں نے عوامی زندگی کی تصویر کشی کی ہے۔

انہوں نے سنسکرت کتاب بھاگوت کے عقیدت پر منی حصے کی

مراٹھی میں وضاحت کی ہے۔ ان کے ابھنگوں میں محبت اور

اپنائیت کی چاشنی پائی جاتی ہے۔ انہوں نے اپنے ذاتی سلوک اور

رویے کے ذریعے لوگوں کو دکھایا کہ زندگی کے اعلیٰ مقصد کے

حصول کے لیے دنیا ترک کرنے کی ضرورت نہیں ہے۔ وہ صحیح

معنوں میں عوامی معلم تھے۔ ان کا ماننا تھا کہ ہماری مراٹھی زبان

کسی دوسری زبان سے کم تر نہیں ہے۔ انہوں نے سنسکرت زبان

کے پندتوں سے سخت لمحے میں پوچھا کہ سنسکرت زبان اگر بھگوان

کی زبان ہے تو کیا پر اکرت چوروں کی زبان ہے؟ انہوں نے

دوسرے مذاہب سے نفرت کرنے والوں پر سخت تلقید کی ہے۔

سنت تکارام : سنت

تکارام پونے کے نزدیک دیہو

کے رہنے والے تھے۔ ان

کے ابھنگ شاندار اور

خوشیوں سے پُر ہیں۔ ان

کے ابھنگ نہایت اعلیٰ شعری

معیار کے حامل ہیں۔ سنت



سنت ایکنا تھے

سنت نامدیو : سنت نامدیو

وارکری فرقے کے اہم سنت

تھے۔ وہ ایک اعلیٰ منتظم تھے اور

عمرگی سے کیرتن گاتے تھے۔ اپنے

کیرتوں کے ذریعے انہوں نے

ہر ذات کے مردوں کو متعدد کر کے

ان میں مساوات کے جذبے کو



سنت نامدیو

بیدار کیا۔ کیرتن کے رنگ میں ڈوب کرنا چیز۔ ساری دنیا

میں علم کے دیپ جلائیں یہ اُن کا عہد تھا۔ ان کے ابھنگ بہت

مشہور ہیں۔ ان کی تعلیمات نے بہت سے دیگر سنتوں اور عوام پر

گہرا اثر ڈالا۔ وہ اپنے نظریات کی تبلیغ کرتے ہوئے پنجاب تک

جا پہنچ گئے۔ ان کے لکھے ہوئے اشعار (پدیں) سکھوں کی مذہبی

کتاب 'گرو گرنجھ صاحب' میں شامل ہیں۔ انہوں نے بھاگوت

مذہب کے پیغام کو گاؤں گاؤں پہنچانے کا کام کیا۔ انہوں نے

پنڈھرپور میں وہل مندر کے صدر دروازے کے سامنے سنت چوکھا

میلا کی سماوہی تعمیر کی۔ یہ ان کا ناقابل فرماوش کارنامہ ہے۔

سنت گیانیشور : سنت گیانیشور کا شمار وارکری فرقے کے

اہم سنتوں میں ہوتا ہے۔ انہوں نے سنسکرت کتاب 'بھگود گیتا'

کے مطلب کی وضاحت کرنے

والی کتاب 'بھاوار تھ دیپکا'، یعنی

گیانیشوری کی تخلیق کی۔ اسی

طرح انہوں نے امرت انوجھو

نامی کتاب بھی لکھی۔ انہوں

نے اپنی کتابوں اور ابھنگوں

کے ذریعے بھکتی مارگ کی

اہمیت کو واضح کیا۔ انہوں نے ایسے مذہبی اعمال کی تبلیغ کی جس پر

ایک عام انسان بھی عمل کرسکے۔ انہوں نے وارکری فرقے کو مذہبی

وقار عطا کیا۔ انتہائی ناسازگار حالات میں زندگی گزارنے کے

با وجود انہوں نے صبر و ضبط کا مظاہرہ کیا اور اپنی زندگی میں کبھی تنفسی

نہیں آنے دی۔ گیانیشوری کا 'پسائدان' اعلیٰ اخلاقی قدروں کا



سنت گیانیشور



سنت تکارام

سماج میں مذہب انحطاط پذیر تھا۔ ایسے وقت سنتوں نے آگے بڑھ کر سماج کو تحفظ فراہم کیا اور انھیں مذہب کے صحیح مفہوم سے واقف کروایا۔

لوگوں کے پیچ رہ کر ان کے سکھ دکھ معلوم کر کے بھلکتی مارگ کی حمایت کی۔ ایسے وقت کچھ شدت پسند لوگوں کی جانب سے ان کی مخالفت کی گئی تو انھوں نے اس مخالفت کو برداشت کرنا بھی اپنی ذمہ داری سمجھا۔ ”تکا کہتا ہے وہی سنت ہے جو دنیا کے دیے ہوئے صدموں کو برداشت کرتا ہے۔“ ان الفاظ میں تکارام نے پچ سنتوں کی پہچان بیان کی۔

شاستریوں اور پنڈتوں کی ناماؤں زبان میں پائے جانے والے مذہب کو سنتوں نے عوامی زبان میں پیش کیا۔ انھوں نے روزمرہ کی زبان میں خدائی پیغام کو پیش کیا اور لوگوں کو بتایا کہ خدا کی نظر میں سب یکساں ہیں۔ ذات پات اور اونچ نیچ کا گھمنڈ بالائے طاق رکھ کر ساری مخلوق کو خدا کا کنبہ سمجھا جائے اور اسی تناظر میں لوگوں کو دیکھا جائے۔ ان تمام سنتوں کی خدمات میں سب سے اہم بات یہ ہے کہ بھلکتی کرتے ہوئے انھوں نے اپنے فرائض کی ادائیگی سے منہ نہیں موروا۔ انھوں نے اپنے کاموں میں خدا کو تلاش کیا۔ پیاز، مولی سبزی و ٹھابائی ہے میری، ان کا یہ قول اگرچہ زراعت سے تعلق رکھتا ہے تب بھی وہ روزمرہ کی زندگی کے دیگر امور میں بھی قابل عمل ہے۔ یہاں لفظ ٹھابائی، ٹھوبا کے لیے کہا گیا ہے۔ سنتوں نے اپنے اپنے کاموں، پیشوں اور ذمہ داریوں کو نبابتے ہوئے بھلکتی، موعظ اور شاعری کی۔ انھوں نے سماج میں اخلاقی ذمہ داری کا احساس پیدا کیا۔



آئیے، بحث کریں

- پنڈھر پور کی یاترائے بارے میں مزید معلومات حاصل کر کے مندرجہ ذیل نکات پر بحث کیجیے:
- واکری فرقے کے لوگ کس مہینے میں پنڈھر پور کی یاترائے لیتے جاتے ہیں؟
- اس یاترائے کی منصوبہ بندی کیسے ہوتی ہے؟

تکارام کی کتاب ”گا تھا، مراثی زبان کا انمول ورثہ ہے۔ وہ کچھ ہوئے مظلوموں میں خدا کا جلوہ دیکھنے کی نصیحت کرتے ہوئے کہتے ہیں ”جو کچھ ہوئے اور مصیبت کے مارے ہوؤں کو اپناتا ہے وہی صحیح معنوں میں سادھو ہوتا ہے اور یہ جان لیجیے کہ وہیں خدا ہوتا ہے۔“ انھوں نے اپنے نظریات کے پیش نظر لوگوں کو دیے ہوئے قرض کے اپنے تمام کاغذات اندر اتنی ندی میں بہا کر کئی خاندانوں کو قرض سے نجات دلائی۔ انھوں نے سماج میں پھیلی ہوئی منافقت اور ضعیف الاعتقادی پر کڑی تنقید کی۔ انھوں نے عقیدت کو اخلاق سے جوڑنے پر زور دیا۔ ”جوڑو نیادِ حُنْ أَتَّمْ وِيُوْهَارَءِ، ادَّاْسْ وِچَارَءِ وِتَّجَ كَرَىِ“ اس طرح ان کی تعلیمات کو سنکریت میں مختصر آبیان کیا گیا ہے۔ سماج کے کچھ وہی اور بدخواہ لوگوں نے سنت تکارام کی عوامی بیداری کی کوششوں کی مخالفت کی۔ ان کا کہنا تھا کہ سنت تکارام کو بنیادی طور پر ابھنگ کہنے کا حق حاصل نہیں ہے یہ دلیل دے کر انھوں نے تکارام کی شاعری کی بیاضیں اندر اتنی ندی میں غرق کر دیں۔ سنت تکارام نے نہایت صبر کے ساتھ ان کی مخالفت کا جواب دیا۔

سنت تکارام کے شاگرد اور معاونین مختلف ذاتوں سے تعلق رکھتے تھے۔ ان میں کچھ اہم نام ناؤجی مالی، گونر شیٹ وانی، سنتاجی جگناڑے، شیوبا کاسار، بہنابائی سیئور کر، مہاد جی پنٹ کلکرنی وغیرہ ہیں۔

گنگارام پنٹ موال اور سنتاجی جگناڑے نے سنت تکارام کے ابھنگوں کو تحریر کر کے محفوظ کر دیا۔ ان دونوں کا یہ ایک اہم کارنامہ ہے۔

سنتوں کی خدمات کا ثمرہ: سنتوں نے عوام کو مساوات کا سبق پڑھایا۔ انسانیت اور آدمیت کی تعلیم دی۔ انھوں نے لوگوں کو ایک دوسرے سے محبت کرنا اور بیکھتی کے ساتھ رہنا سکھایا۔ ان کے کارناموں کی وجہ سے عوام میں بیداری اور شعور پیدا ہوا۔ طرح طرح کی قدرتی آفات، قحط و خشک سالی جیسے حالات کے باوجود حوصلہ اور ہمت کے ساتھ زندگی گزارنے کی ان کی تعلیمات کی وجہ سے عوام کو بڑا سہارا ملا۔ ان کے انہی کاموں کی وجہ سے مہاراشٹر کے لوگوں میں خود اعتمادی پیدا ہوئی۔

ڈالی۔ چاپھل، ان کے فرقے کا مرکز تھا۔ انہوں نے رام اور ہنومان کی پرستش کی تبلیغ کی۔ اپنے نظریات کو پھیلانے کے لیے انہوں نے کئی سفر کیے۔

غلامی میں آزادی کی تحریکیں: شیواجی مہاراج سے قبل مہاراشر میں عام طور پر سیاسی، سماجی اور ثقافتی حالات کچھ اس طرح کے تھے۔ اس زمانے میں مہاراشر عادل شاہی حکومت کے ماتحت تھا جس کی وجہ سے یہاں آزادی نہیں تھی۔ لیکن کچھ لوگ آزادی کے خواب ضرور دیکھ رہے تھے۔ ان لوگوں میں شاہ جی کا نام سرفہرست تھا۔

رام داس سوامی: رام داس سوامی مراثھوارہ کے جامب

گاؤں کے رہنے والے

تھے۔ انہوں نے کم سنی کی

عبادت کی اہمیت کو واضح

کیا۔ ”مراٹھا تنو کا میرداوا،

مہاراشر درم و اڑھواوا“، ان



رام داس سوامی کا یہ پیغام مشہور ہے۔ انہوں

نے داس بودھ، کرونا شنکے اور مناچے شلوک نامی کتابوں کے ذریعے عوام کو عملی تعلیم کا درس دیا۔ انہوں نے عوامی تحریک اور عوامی تنظیم کی اہمیت اجاگر کی۔ انہوں نے ”سرخ فرقے“ کی بنیاد

مشق



(۱) مندرجہ ذیل جدول مکمل کیجیے:

گاؤں/موضع	قبہ	پرگنہ	کسے کہتے ہیں؟
.....	افسر
.....
.....	مثال

(۲) معنی بتائیے:

۱۔ بلوتے - ۲۔ بزرگ - ۳۔ وطن -

(۳) ملاش کر کے لکھیے:

۱۔ کوئن کے ساحل پر افریقہ سے آئے ہوئے لوگ

۲۔ امرت انوبھوئے مصنف

۳۔ سنت تکارام کا گاؤں

۴۔ بھاروڑ کے تخلیق کار

۵۔ کم سنی کی عبادت کی اہمیت کو واضح کرنے والے

۶۔ خواتین سنتوں کے نام

(۲) اپنے الفاظ میں معلومات اور کارناٹے لکھیے:

۱۔ سنت نامدیو ۲۔ سنت گیانیشور

۳۔ سنت ایکنا تھہ ۴۔ سنت تکارام

(۵) قحط کو لوگ ایک بڑی مصیبت کیوں مانتے تھے؟

سرگرمی:

۱۔ وارکری ڈنڈی یا کسی اچھے مقصد کے لیے نکالے گئے جلوس

کی آپ کس طرح مدد کریں گے؟ اس کی منصوبہ بندی کیجیے۔

۲۔ مختلف سنتوں / شاعروں کا کردار ادا کرتے ہوئے ان کی

شاعری پیش کیجیے۔

* * *





۵۔ سوراج کا قیام

کیا آپ جانتے ہیں؟

جا گیر - جا گیر یعنی کسی علاقے کا مخصوص حاصل کرنے کا حق۔ حکمران جن لوگوں کو سردار بناتے تھے انھیں نقدی کی شکل میں تنخواہ نہ دیتے ہوئے اتنا بڑا علاقہ تفویض کر دیتے تھے کہ سرداروں کو تنخواہ کی رقم کے برابر پیداوار مخصوص سے حاصل ہو جاتی تھی۔

شاہ جی نہایت بہادر، اعلیٰ ہمت، ذہین اور عمدہ ماہر سیاست تھے۔ وہ عمدہ تیر انداز بھی تھے۔ اسی طرح وہ تلوار بازی، پٹا اور نیزہ بازی میں بھی طاقت تھے۔ انھیں اپنی عوام سے بہت محبت تھی۔ انھوں نے مہاراشر، کرناٹک اور تمل نادو کے کئی علاقوں پر فتح حاصل کر لی تھی۔ جنوبی بھارت میں ان کا رعب قائم تھا۔ جب شیواجی مہاراج اور جیجا بائی بنگلورو میں تھے تو شاہ جی نے شیواجی مہاراج کو ایک عمدہ حکمران بنانے کے لیے تعلیم دینے کا معقول انتظام کیا تھا۔ ان کی شدید خواہش تھی کہ غیر وہ کی حکمرانی ختم کر کے سوراج یعنی اپنی حکومت قائم کی جائے۔ اسی لیے انھیں سوراج کے تصور کا بانی کہا جاتا ہے۔ انھوں نے شیواجی مہاراج اور جیجا بائی کو اپنے قابلِ اعتماد اور جانباز ساتھیوں کے ساتھ بنگلورو سے پونہ روانہ کیا۔

ویرماتا جیجا بائی: جیجا بائی ضلع بلڈنہ کے سندھیٹر راجا کے معزز سردار لکھو جی راجے جادھو کی بیٹی تھیں۔ انھیں بچپن ہی سے مختلف علوم کے ساتھ فوجی تعلیم بھی دی گئی۔ شاہ جی مہاراج کا سوراج کے قیام کا خواب پورا ہواں لیے وہ ہمیشہ انھیں ترغیب دے کر ان کی مدد کرتی تھیں۔ وہ ایک ماہر اور اہل نظر سیاست داں تھیں۔ سوراج قائم کرنے کے لیے انھوں نے ہمیشہ شیواجی مہاراج کی رہنمائی کی۔ وہ عوامی معاملات میں فیصلہ دینے کا کام بھی کرتی تھیں۔ وہ شیواجی مہاراج کی عمدہ تعلیم کے تعلق سے


ستھنوں صدی کے پہلے نصف میں مہاراشر میں شیواجی مہاراج جیسی عہد ساز شخصیت کو عروج حاصل ہوا۔ انھوں نے ناصافی کرنے والے حکمرانوں کے خلاف آواز اٹھاتے ہوئے سوراج قائم کیا۔ شیواجی مہاراج شکے ۱۶۳۰ء کو ضلع پونہ میں جنر کے نزدیک شیونیری قلعے میں پیدا ہوئے۔ ہم اس سبق میں سوراج کے قیام کے بارے میں معلومات حاصل کریں گے۔

شاہ جی راجا: شیواجی مہاراج کے والد شاہ جی جنوبی

بھارت کے ایک معزز سردار تھے۔ مغلوں نے نظام شاہی پر قبضہ کرنے کی مہم کا بیڑہ اٹھایا۔ اس مہم میں بیجا پور کے عادل شاہ نے مغلوں کی مدد کی۔

شاہ جی چاہتے تھے کہ جنوبی بھارت میں مغل نہ ہوں اس لیے انھوں نے مغلوں کی مخالفت کرتے ہوئے نظام شاہی کو بچانے کی پوری کوشش کی۔ لیکن مغلوں اور عادل شاہی طاقت کے سامنے ان کی ایک نہ چلی۔ ۱۶۳۶ء میں نظام شاہی کا خاتمه ہو گیا۔

نظام شاہی کے خاتمے کے بعد شاہ جی بیجا پور کے عادل شاہی دربار میں سردار بن گئے۔ عادل شاہ نے بھیما اور نیراندی کے کنارے پونہ، سوپا، چاکن اور انداپور کے پر گئے شاہ جی کی جا گیر میں برقرار رہنے دیے۔ عادل شاہ کی جانب سے شاہ جی کو کرناٹک میں بنگلورو اور اس کے آس پاس کے علاقوں جا گیر میں عطا کیے گئے۔



شاہ جی راجے

کر کے دیکھیے

شیواجی مہاراج کے معاونین جیوا مہالا، تانا جی
مالوسرے اور باجی پربھودیشپانڈے کے بارے میں مزید
معلومات حاصل کیجیے۔



شاہی مہر

شاہی مہر: شیواجی مہاراج کی شاہی مہر کے مطالعے سے سوراج کے قیام کا مقصد واضح ہو جاتا ہے۔ اس شاہی مہر پر سنکرست کے یہ دو مصروع کندہ ہیں:

”پرتیپ چندر لکھیو وردھشو درشن وندِتا
شاہ سنووا شیو سیشا مرا بھدر راجھتے“

یعنی ”شاہ بھی کے بیٹے شیوا بھی کے عزم کا ثبوت چاندنی کی طرح مسلسل بڑھنے والی روشنی ہے جسے دنیا نے سلام کیا ہے۔ عوام کی فلاح و بہبود کے لیے یہ مہر حکومت کو زیب دیتی ہے۔“
شاہی مہر پر موجود یہ قول کئی معنوں میں اہم ہے۔ شیواجی مہاراج نے اس قول کے ذریعے اپنے والد کے تین اپنی احسان مندی، سوراج کی مسلسل توسعہ کا یقین، مہر کو عزت و احترام حاصل ہونے کا احساس، عوامی فلاح کا عہد اور اپنی سرزی میں پر خود مختاری کے ساتھ حکومت کرنے کی ضمانت کا اظہار کیا ہے۔ اس چھوٹے سے قول میں سوراج کے قیام کا ہمہ جہت مفہوم سما گیا ہے۔

ہمیشہ بیدار رہتی تھیں۔
انھوں نے شیواجی
مہاراج میں صبر و تحمل،
سچائی، ذہانت، ہوشیاری،
ہمت، بے باکی، اسلج کا
استعمال، فتح کا عزم اور
سوراج کا خواب جیسی
خوبیاں پیدا کیں۔

شیواجی مہاراج کے معاونین : شیواجی مہاراج نے سوراج کے قیام کی کوششیں ماوں کے علاقے سے شروع کیں۔ اس وقت کا ماوں آج کے پونہ ضلع کے مغربی اور جنوب مغرب علاقے پر مشتمل تھا۔ یہ پہاڑیوں، وادیوں اور دریوں کا علاقہ تھا جو دور دراز واقع تھا۔ سوراج کے قیام کے لیے شیواجی مہاراج نے ماوں کی جغرافیائی حالت کا استعمال نہایت مہارت کے ساتھ کیا۔ انھوں نے لوگوں کے دلوں میں اپنا نیت اور اعتماد پیدا کیا۔ سوراج کے قیام کے سلسلے میں انھیں نہایت مخلص دوست اور معاون حاصل ہوئے۔ ان میں کچھ اہم نام یساجی کنک، باجی پاسکلر، بالپوجی مدگل، نزہمکر دیشپانڈے، کاؤجی کونڈھالکر، جیوا مہالا، تانا جی مالوسرے، کانھو بھی جیدھے، باجی پربھودیشپانڈے بندھو، دادا جی نرس پربھودیشپانڈے وغیرہ کے ہیں۔ اپنے ان ساتھیوں کے بل بوتے پر شیواجی مہاراج نے سوراج کے قیام کی مہم کا بیڑہ اٹھایا۔

یاد رکھیے!

بارہ ماوں: ۱) پون ماوں ۲) ہرڈس ماوں ۳) گنجن
ماوں ۴) پوڑکھورے ۵) مٹھے کھورے ۶) مسے کھورے ۷)
کانڈکھورے ۸) ولیونڈکھورے ۹) روڈکھورے ۱۰) اندر
ماوں ۱۱) نانے ماوں ۱۲) کور بار سے ماوں
شیواجی مہاراج کی پونہ کی جا گیروں میں سہیادری
پہاڑی سلسلے کے دامن میں جو علاقہ ہے اسے ماوں کھورے
کہتے ہیں۔ انھیں بارہ ماوں بھی کہا جاتا ہے۔





- اپنے ملک کی سرکاری مہر کا جائزہ پچھے۔
- اس میں کون کون سی باتیں پائی جاتی ہیں؟
- سرکاری مہر کا استعمال کہاں کیا جاتا ہے؟

سوراج کے قیام کی پیش رفت :

شیواجی مہاراج نے جاولی کی عمل داری میں تھے۔ اس زمانے میں قلعوں کو خاص اہمیت حاصل تھی۔ قلعے پر قبضہ کرنے کی وجہ سے آس پاس کے علاقوں پر قابو رکھنا آسان ہوتا تھا۔ جس کا قلعہ اس کی حکومت، جیسی صورت حال ہوا کرتی تھی۔ شیواجی مہاراج نے ارادہ کیا کہ اپنی جاگیر کے قلعوں پر قبضہ حاصل کیا جائے۔ قلعوں پر قبضہ کرنے کے معنی یہ تھے کہ عادل شاہی حکومت کو لکارا جائے۔ انہوں نے تورنا، مؤرموب دیو، کونڈانا اور پرندر کے قلعوں پر قبضہ کر کے سوراج کے قیام کی ابتدا کی۔ مورومب دیو کے قلعے کی دوبارہ تعمیر کر کے انہوں نے اس کا نام 'راج گڑھ' رکھا۔ راج گڑھ ہی سوراج کی پہلی راجدھانی تھی۔



راج گڑھ کا قلعہ - پالی دروازہ

عادل شاہی فوج میں جاولی کے مورے، مھول کے گھور پڑے اور ساونٹ واٹری کے ساونٹ جیسے سردار تھے۔ ان سرداروں نے سوراج کے قیام کی مخالفت کی۔ سوراج کے قیام کے لیے ان سرداروں پر قابو پانا ضروری تھا۔

جاولی پر قبضہ :

ستارا ضلع کے جاولی میں چندر راؤ مورے

عادل شاہی فوج کا ایک معترض سردار تھا۔ اس نے سوراج کے قیام کی مخالفت کی۔ ۱۶۵۶ء میں شیواجی مہاراج نے جاولی پر حملہ کر کے اس پر قبضہ کر لیا اور وہاں اپنی چوکی قائم کی۔ اس کے بعد رائے گڑھ بھی فتح ہو گیا۔ جاولی سے انھیں بے انتہا دولت ہاتھ آئی۔ اس فتح کے بعد کوکن میں ان کی پیش رفت میں اضافہ ہو گیا۔ انہوں نے جاولی کی وادی میں پرتاپ گڑھ قلعہ تعمیر کیا۔ اس فتح کی وجہ سے ان کی قوت میں ہر طرح سے اضافہ ہوتا چلا گیا۔

شیواجی مہاراج نے اس کے بعد کلیان اور بھیونڈی کے علاقے فتح کر لیے جس کی وجہ سے مغربی ساحل پر سدیوں، پرتگالیوں اور انگریزوں سے ان کا سابقہ پڑا۔ وہ اس بات کو سمجھ گئے کہ اگر ان حکومتوں سے نکر لینا ہے تو انھیں اپنا مضبوط بیڑہ تیار کرنا ہو گا۔ اس لیے انہوں نے بھری بیڑے کی تیاری پر توجہ دی۔

فضل خان کی سرکوبی : شیواجی مہاراج نے اپنی جاگیر اور اس کے آس پاس کے عادل شاہی علاقوں کے قلعوں پر قبضہ کرنا شروع کر دیا۔ انہوں نے جاولی کے مورے سرداروں کی مخالفت کو پہلے ہی ختم کر دیا تھا۔ کوکن کی ساحلی پٹی پر سوراج کے قیام کی رفتار تیز ہو گئی۔ یہ تمام واقعات عادل شاہی کو لکارنے کے مترادف تھے۔ اس وقت عادل شاہی کا کام کاج بڑی صاحبین (صاحبہ) دیکھتی تھیں۔ ان کو محسوس ہوا کہ اب شیواجی مہاراج کا انتظام کرنا چاہیے۔ اس لیے انہوں نے عادل شاہی کے طاقتوں اور تجربہ کار سردار افضل خان کو شیواجی مہاراج پر چڑھائی کرنے کے لیے کہا۔

فضل خان بجاپور سے واپی آئے۔ انھیں واپی کے علاقے سے اچھی خاصی واقفیت تھی۔ واپی کے نزدیک پرتاپ گڑھ قلعے کے دامن میں ۱۶۵۹ء کو شیواجی مہاراج اور افضل خان کی ملاقات ہوئی۔ اس ملاقات کے دوران افضل خان نے شیواجی مہاراج کو فریب دینے کی کوشش کی جس کی وجہ سے شیواجی مہاراج نے افضل خان کو ہلاک کر دیا اور یوں انہوں نے عادل شاہی فوج کی سرکوبی کی۔

کی قربانی پیش کی۔ اس درمیان شیواجی مہاراج دوسراے دشوار گزار راستے کے ذریعے قلعے سے باہر نکل گئے۔ ان کے ساتھ باجی پر بھودیشاںڈے، باندل دیٹکھ اور کچھ منتخب سپاہی تھے۔

شیواجی مہاراج پنہالا کے محاصرے سے نکل کر وشاں گڑھ کی طرف چلے گئے۔ سدی جوہر کو اس بات کا علم ہوا۔ اس کی فوج نے شیواجی مہاراج کا پیچھا کیا۔ شیواجی مہاراج نے سدی جوہر کے فوجیوں کو وشاں گڑھ کے نیچے ہی روکنے کی ذمہ داری باجی پر بھودیشاںڈے کو سونپی۔ باجی پر بھونے گجا پور کے نزدیک گھوڑ کھنڈی کے مقام پر سدی جوہر کی فوج کو روک لیا۔ باجی پر بھونے بہادری سے مقابلہ کیا لیکن وہ اس مہم میں کام آگئے۔ باجی پر بھوکی فوج نے سدی جوہر کی فوج کو روک رکھنے کی وجہ سے شیواجی مہاراج کے لیے وشاں گڑھ تک پہنچنا ممکن ہو پایا۔ وشاں گڑھ کی طرف جاتے ہوئے انھوں نے عادل شاہی سرداروں پالوں کے دلوی اور سرنگار پور کے سورے کی مخالفت کو بھی ختم کر دیا۔ جس کے بعد شیواجی مہاراج خیریت کے ساتھ وشاں گڑھ پہنچ گئے۔

جس وقت شیواجی مہاراج پنہالا کے قلعے میں محصور تھے اسی دورانِ دہلی کے تخت سے اور نگ زیب نے مغل سردار شاہستہ خان کو جنوبی بھارت کی مہم پر روانہ کیا۔ انھوں نے پہلے بھی پونہ پر حملہ کیا تھا۔ اس وقت عادل شاہی حکومت کے ساتھ شیواجی مہاراج کی لڑائی جاری تھی۔ ایسے وقت شیواجی مہاراج کے ذہن میں یہ بات آئی کہ ایک ہی وقت میں دو دشمنوں سے لڑنا مناسب نہیں ہوگا۔ اس لیے وشاں گڑھ پہنچ کر شیواجی مہاراج نے عادل شاہی کے ساتھ معاہدہ کر لیا۔ اس معاہدے کے تحت انھیں پنہالا کا قلعہ عادل شاہ کو واپس کرنا پڑا۔

یہاں سوراج کے قیام کا ایک مرحلہ مکمل ہوا۔

فضل خان کے قتل کے بعد شیواجی مہاراج نے لڑائی میں زخمی ہونے والے سپاہیوں کو معاوضہ دیا۔ جنھوں نے اس لڑائی میں اچھی کارکردگی دکھائی اُنھیں انعامات دیے گئے۔ فضل خان کی فوج کے جو سپاہی ان کے ہاتھ لگے ان کے ساتھ اچھا سلوک کیا۔

سدی جوہر کا حملہ :

فضل خان کی سرکوبی کے بعد شیواجی مہاراج نے عادل شاہی حکومت سے وسنت گڑھ، پنہالا اور کھلیتا کے قلعے جیت لیے۔ کھلینا کے قلعے کو انھوں نے وشاں گڑھ نام دیا۔

شیواجی مہاراج پر قابو پانے کے لیے عادل شاہ نے ۱۶۲۰ء میں صوبہ کرنول کے سردار سدی جوہر کو چڑھائی کے لیے بھیجا اور انھیں صلاتب خان کا خطاب عطا کیا۔ سدی جوہر کی مدد کے لیے رسم زماں، باجی گھور پڑے اور فضل خان کا بیٹا فاضل خان ساتھ تھے۔ ان حالات میں شیواجی مہاراج نے پنہالا کے قلعے میں پناہ لی۔ سدی جوہر کی فوج تقریباً پانچ مہینے تک پنہالا کے قلعے کا محاصرہ کیے رہی۔ شیواجی مہاراج کے لیے اس محاصرے سے باہر نکلا مشکل ہو گیا تھا۔ نیتا جی پاکرنے باہر سے سدی جوہر پر حملہ کر کے محاصرہ ختم کرنے کی کوشش کی لیکن فوج کی قلیل تعداد کی وجہ سے یہ ممکن نہ ہو پایا۔ سدی جوہر کے محاصرہ ختم کرنے کی کوئی علاماتِ دکھائی نہیں دے رہی تھیں، اس لیے شیواجی مہاراج نے سدی جوہر سے بات چیت شروع کی۔ اس بات چیت کی وجہ سے پنہالا کے محاصرے میں تھوڑی نرمی پیدا ہو گئی۔ شیواجی مہاراج کو محاصرے کی اس نرمی کا فائدہ حاصل ہوا۔ اسی دوران اس موقع پر شیوا کا شدنامی بہادر نوجوان نے پہل کی۔ وہ شکل و صورت سے شیواجی مہاراج کی طرح دکھائی دیتے تھے۔ انھوں نے شیواجی مہاراج کی شاہستہ اختیار کی اور پاکی میں بیٹھ گئے۔ پاکی صدر دروازے سے باہر نکلی۔ سدی کے فوجیوں نے اس پاکی کو روک لیا۔ اس نازک موقع پر شیوا کا شدنامی سوراج کے لیے اپنی جان





(۳) ملاش کر کے لکھیے :

- ۱۔ شاہ جی کو سوراج کے تصور کا بانی کیوں کہا جاتا تھا؟
- ۲۔ شیواجی مہاراج نے بھری بیڑے کی تیاری پر توچ کیوں دی؟
- ۳۔ شیواجی مہاراج نے عادل شاہ کے ساتھ معاهدہ کیوں کر لیا؟
- ۴۔ شیواجی مہاراج پنہالا کے قلعے سے کس طرح فرار ہوئے؟

سرگرمی :

- ۱۔ آپ نے جو قلعہ دیکھا ہواں کی تفصیل بیان کیجیے اور تاریخی عمارت کے تختہ کے لیے مدارج تجویز کیجیے۔
- ۲۔ کسی کھیت کا نسات باراً (۱۲/۷) حاصل کیجیے اور سبق میں دیے ہوئے الفاظ سے اس کا تعلق سمجھنے کی کوشش کیجیے۔

* * *

(۱) گروہ میں شامل نہ ہونے والا لفظ ملاش کر کے لکھیے :

- ۱۔ پونہ ، سوپا ، چاکن ، بنگلورو
- ۲۔ پھلشن کے جادھو ، جاؤلی کے مورے ، مدھول کے گھور پڑے ، ساونت واڑی کے ساونت
- ۳۔ تورنا ، مؤودمب دیو ، سینھ گڑھ ، سندھودرگ

(۲) آئیے، لکھیں :

- ۱۔ جیجا بائی نے شیواجی مہاراج کو جن باتوں کی تعلیم دی اس کی تفصیل لکھیے۔
- ۲۔ شیواجی مہاراج نے ماول کے علاقے سے سوراج کے قیام کی ابتداء کی۔
- ۳۔ شیواجی مہاراج کے ساتھیوں اور معاونین کی فہرست بنائیے۔



پنہالا کا قلعہ - تین دروازہ



۶۔ مغلوں سے لڑائی

پاس کامیاب حملے کا عوام پر بھی اچھا اثر پڑا۔ شیواجی مہاراج کے کارناموں پر عوام کا بھروسہ اور زیادہ مستحکم اور مضبوط ہو گیا۔

بتائیے تو بھلا!

- آپ گجرات کے شہر سوت کیسے جائیں گے؟ نقشہ کی مدد سے سمجھایئے۔
- تصور کیجیے کہ شیواجی مہاراج سوت کس طرح پہنچے ہوں گے؟

سورت پر حملہ: شاہستہ خان نے تین برسوں میں سوراج کا بہت سا علاقہ بتاہ کر دیا تھا۔ اس تقاضا کی تلافی کرنا ضروری تھا۔ اس لیے مغلوں کو سبق سکھانے کے لیے شیواجی مہاراج نے ایک منصوبہ تیار کیا۔ مغلوں کے قبضے کا سورت ایک مشہور تجارتی مرکز اور بندرگاہ تھا۔ یہاں انگریزوں، فرانسیسیوں اور ولندیزیوں کے گودام تھے۔ بادشاہ کو اس شہر سے سب سے زیادہ محصول ملتا تھا۔ یہ شہر معاشری اعتبار سے بھی نہایت خوش حال تھا اس لیے شیواجی مہاراج نے سورت پر حملہ کیا۔ سورت کے صوبے دار عنایت خان شیواجی مہاراج کے حملے کی مزاحمت نہ کر سکے۔ عام لوگوں کو تکلیف نہ دیتے ہوئے انھوں نے سورت سے بے پناہ دولت حاصل کی۔ ان کی یہ مہم کامیاب رہی جس کی وجہ سے شہنشاہ اور نگ زیب کے وقار پر ضرب لگی۔

جے سنگھ کا حملہ: شیواجی مہاراج کی بڑھتی ہوئی سرگرمیوں سے نہنئے کے لیے شہنشاہ اور نگ زیب نے اپنے تجربہ کار اور اہم راجپوت سردار مرزارا جے جے سنگھ کو روانہ کیا۔ وہ پونہ پہنچے اور انھوں نے شیواجی مہاراج کے خلاف مختلف طاقتوں کو متعدد اور منظم کرنے کی کوششیں شروع کر دیں۔ گوا اور وسی کے پرتگالیوں، وینگولار کے ولندیزی، سورت کے انگریز اور جنگیہ کے سدیوں کے سامنے انھوں نے شیواجی مہاراج کے خلاف بھری بیڑے کی مہم

اب تک شیواجی مہاراج عادل شاہی سے کامیاب مقابلہ کرتے آئے تھے۔ لیکن سوراج کی توسعہ کرتے ہوئے مغلوں سے لڑائی یقینی تھی۔ شیواجی مہاراج نے اس مشکل پر بھی قابو پالیا۔ انھوں نے مغلوں سے اپنے قلعے اور علاقے دوبارہ حاصل کیے۔ اپنی تاجپوشی کروائی، جنوبی بھارت کی مہم سنبھالی۔ اس سبق میں ہم ان تمام واقعات کی معلومات حاصل کریں گے۔

شاہستہ خان کا حملہ: فروری ۱۶۶۰ء میں شاہستہ خان احمد نگر سے نکل کر پونہ پہنچے۔ انھوں نے اپنی فوج کے ذریعے آس پاس کے علاقوں کو زبردست نقصان پہنچایا۔ چاکن کے قلعے کا حصارہ کر لیا۔ چاکن کے قلعے کے قلعہ دار فرگو جی نے رسالہ نے ان کی فوج کی زبردست مزاحمت کی لیکن آخر کار شاہستہ خان نے چاکن کا قلعہ فتح کر لیا۔

شیواجی مہاراج کا بچپن پونہ کے جس لال محل میں گزر را تھا اسی محل میں شاہستہ خان ڈیرا جمائے بیٹھ گئے۔ بیہیں سے انھوں نے آس پاس کے علاقوں سے بے پناہ دولت حاصل کی۔ دو برس گزر گئے لیکن شاہستہ خان نے لال محل سے ہٹنے کا کوئی ارادہ ظاہر نہیں کیا۔ اس کا اثر عوام کی قوتی برداشت پر پڑنا فطری امر تھا۔ ایسی صورتِ حال میں شیواجی مہاراج نے بڑی ہمت اور بے باکی کا اقدام کیا۔

شیواجی مہاراج نے اپنی قیادت میں پوشیدہ طور پر لال محل پر چھاپے مارنے کا منصوبہ تیار کیا۔ اس منصوبے کے مطابق ۱۶۶۳ء کو شیواجی مہاراج نے رات کے وقت اپنے چند منتخب سپاہیوں کے ساتھ لال محل پر چھاپے مارا۔ اس حملے میں شاہستہ خان کی انگلیاں کٹ گئیں۔ اُن کی بڑی بے عزتی ہوئی۔ انھوں نے پونہ چھوڑ کر اور نگ آباد میں قیام کیا۔ اس واقعے کی وجہ سے اور نگ زیب شاہستہ خان سے ناراض ہو گئے۔ انھوں نے شاہستہ خان کو بنگال کے صوبے کی طرف روانہ کر دیا۔ شاہستہ خان

چھیڑنے کی تجویز رکھی۔

شیواجی مہاراج آگرہ کے لیے نکلے۔ ان کے ساتھ راج پتہ سنبھاگی اور چند قابلِ اعتماد جاں ثار ساتھی بھی تھے۔

مہاراج آگرہ پہنچ لیکن شاہی دربار میں شیواجی مہاراج کو وہ عزت نہیں ملی جس کی وہ امید کر رہے تھے۔ انھوں نے اپنے غصے کا اظہار کیا جس کے بعد شہنشاہ نے انھیں نظر بند کر دیا۔ شیواجی مہاراج نے شہنشاہ کے اس عمل سے خوف زدہ نہ ہوتے ہوئے نظر بندی سے نجات حاصل کرنے کا منصوبہ بنایا۔ وہ بڑی چالاکی سے آگرہ سے رہائی حاصل کر کے کچھ دنوں بعد سلامتی کے ساتھ مہارا شاہ پہنچ گئے۔

آگرہ سے آتے ہوئے انھوں نے سنبھاگی کو مٹھرا میں ٹھہرا دیا تھا۔ انھیں خیر و عافیت کے ساتھ راج گڑھ پہنچا دیا گیا۔ سوراج سے شیواجی مہاراج کی دوری کے زمانے میں جیجا تا اور شیواجی مہاراج کے معاونین نے حکومت کے کام کا جو سنبھالا۔

مغلوں کے خلاف جارحانہ تیور:

شیواجی مہاراج اگرچہ مغلوں سے لڑائی کو ٹالنا چاہتے تھے لیکن پرندر کے معاهدے میں مغلوں کو سونپنے گئے قلعے اور علاقوں والپیں لینا ان کا مقصد تھا۔ اس مقصد کے حصول کے لیے انھوں نے ایک بڑا اور بے باک منصوبہ بنایا۔ ایک جانب کمل تیاری کے ساتھ فوج بھیج کر قلعے والپیں لینا اور دوسری جانب دکن میں مغلوں کے ماتحت علاقوں پر حملہ کر کے انھیں کمزور کرنا۔ اس منصوبے کے مطابق انھوں نے مغلوں کے احمدنگر اور جتر کے علاقوں پر حملہ کیے۔ انھوں نے ایک کے بعد ایک سینھ گڑھ، پرندر، لوہ گڑھ، ماہولی، کرنا لا اور روہیڈا کے قلعے دوبارہ حاصل کر لیے۔

اس کے بعد شیواجی مہاراج نے دوسری مرتبہ سورت پر حملہ کیا۔ وہاں سے والپیں لوٹتے ہوئے راستے میں ناشک ضلع کے وہی دنڈوری کے مقام پر مغلوں سے ان کی بڑی لڑائی ہوئی۔ اس لڑائی میں انھوں نے مغل سردار اودھ خان کو شکست دے دی۔ اس کے بعد مور و پنٹ پنگلے نے ناشک کے قریب ترمک گڑھ کو خٹ کر لیا۔

انھوں نے شیواجی مہاراج سے ان کے قلعے فتح کرنے کا منصوبہ بنایا۔ سوراج کے مختلف علاقوں میں مغل فوجوں کو روانہ کیا۔ انھوں نے سوراج کے علاقوں کو بڑا نقصان پہنچایا۔ شیواجی مہاراج نے مغلوں سے مقابلہ کرنے کی کوشش کی۔ مرزارا بجے سنگھ اور دلیر خان نے پرندر کے قلعے کا محاصرہ کر لیا۔ پرندر کے محاصرے کے دوران مرار باغی دیشپانڈے نے بہادری کا مظاہرہ کیا لیکن انھیں اپنی جان گنوانی پڑی۔

حالات کی سنگینی کو دیکھتے ہوئے شیواجی مہاراج نے جے سنگھ سے بات چیت کرنے کا فیصلہ کیا۔ شیواجی مہاراج اور مرزارا بجے سنگھ کے درمیان جون ۱۶۶۵ء میں ایک معاهدہ طے پایا جسے پرندر کا معاهدہ کہا جاتا ہے۔ اس معاهدے کے مطابق شیواجی مہاراج نے مغلوں کو تینیس (۲۳) قلعے اور ان کے آس پاس کے سالانہ چار لاکھ ہون کی پیداوار کے علاقے دیے۔ انھوں نے عادل شاہ کے خلاف مغلوں کو مدد دینے کا یقین بھی دلایا۔ شہنشاہ اور نگ زیب نے اس معاهدے کو منظوری دی۔

معلومات حاصل کیجیے



شیواجی مہاراج آگرہ میں شہنشاہ اور نگ زیب کی نظر بندی سے کس طرح بچ نکلے؟ معلومات حاصل کیجیے۔

آگرہ سے رہائی: پرندر کے معاهدے کے بعد جے سنگھ نے عادل شاہی کے خلاف مہم شروع کی۔ شیواجی مہاراج نے ان کی مدد کی لیکن یہ مہم کامیاب نہ ہو سکی۔ ایسے وقت میں جے سنگھ اور شہنشاہ اور نگ زیب نے شیواجی مہاراج کو کچھ عرصے کے لیے جنوب کی سیاست سے دور رکھنے کی تدبیر سوچی۔ اس خیال کے تحت جے سنگھ نے شیواجی مہاراج کے سامنے شہنشاہ اور نگ زیب سے ملاقات کے لیے دہلی جانے کی تجویز رکھی۔ انھوں نے شیواجی مہاراج کی حفاظت کی حمانت بھی دی۔ تجویز کے مطابق

اپنی تاجپوشی کی رسم ادا کروائی۔

رسمِ تاجپوشی کے بعد شیواجی مہاراج چھترپتی بن گئے۔

اپنے اعلیٰ اقتدار کی علامت کے طور پر انہوں نے 'تاجپوشی' کے سال، سے ایک نئے دور کا آغاز کرتے ہوئے نیا کلینڈر شروع کیا۔ اس طرح وہ ایک نئے سن کے موجود بن گئے تھے۔ تاجپوشی کی یادگار کے طور پر انہوں نے سونے کا ہون اور تابنے کی 'شیورائی' جیسے دو خاص سکے ڈھالے۔ ان سکوں پر 'شری راجا شیو'

اس طرح شیواجی مہاراج کو مغلوں کے خلاف جملے کے منصوبوں میں کامیابیاں ملتی چلی گئیں۔ مغلوں کے خلاف مہم میں تانا جی ما لوسرے، مورو پنت پنگلے، پرتاپ راؤ گجر وغیرہ سرداروں نے شاندار کارکردگی کا مظاہرہ کیا۔ تاریخ نویس کرشنا جی انت سمجھا سد نے اس مہم کا ذکرہ ان لفظوں میں کیا ہے: "چار مہینوں میں ستائیں قلعے فتح کر لیے۔ بڑی شہرت حاصل کی۔"

تاجپوشی : مسلسل تیس برسوں کی محنت اور کوششوں سے



چھترپتی شیواجی مہاراج

'چھترپتی' کندہ تھا۔ اس کے بعد سرکاری کاغذات پر 'شتریہ' کلاویس شری راجا شیو چھترپتی، لکھا جانے لگا۔ تاجپوشی کے بعد انہوں نے فارسی الفاظ کے مقابل سنکریت الفاظ پر مبنی ایک لغت تیار کروائی۔ اسی کو زاجیہ ویہار کوش، (سرکاری کام کا ج کی لفت) کہا جاتا ہے۔

مراٹھوں کا سوراج کا خواب شرمندہ تعبیر ہوا تھا۔ لیکن شیواجی مہاراج کو اس بات کا احساس ہوا کہ سوراج کے آزادانہ اور مختار کل وجود کو نمایاں کرنے کے لیے سوراج کی عوامی مقبولیت اور خود مختاری ضروری ہے۔ اس مقصد کے تحت شیواجی مہاراج نے رائے گڑھ میں ۲۷ جون ۱۶۴۹ء کو پنڈت گاگا بھٹ کے ہاتھوں



میں تھیں؛ ایک ویدک اور دوسری تانترک۔ شیواجی مہاراج نے دونوں روایتوں کا احترام کرتے ہوئے دونوں طریقوں سے اپنی تاجپوشی کروائی۔

کیا آپ جانتے ہیں؟

شیواجی مہاراج کی تاجپوشی کے وقت سننجا جی کی عمر ۷۱ سال تھی۔ انہوں نے بودھ بھوشن نامی کتاب میں تاجپوشی کی تقریب کا ذکر کیا ہے جو ان کے ذاتی تجربے پر بنی ہے۔

”شیواجی مہاراج کی تاجپوشی کے موقع پر مختلف صوبوں سے جو اعلیٰ پائے کے عالم آئے تھے انھیں بلا تفریق مقام و رتبہ بے حساب اور بے شمار دولت کے علاوہ خلعت، ہاتھی اور گھوڑوں کے عطیات سے نوازا گیا۔“

اس طرح شیواجی نے اپنی شخصیت اور کارکردگی کو ہمہ جہت و سعیت عطا کی۔


کیا آپ جانتے ہیں؟

شیواجی مہاراج کی تاجپوشی کے لیے انتہائی بیش قیمت اور شاندار تخت تیار کیا گیا تھا۔ اس تخت کی آٹھ ستمتوں میں جواہرات جڑے ہوئے آٹھ ستوں تھے۔ بتیں (۳۲) من سونے سے بنا ہوا یہ شاہی تخت انتہائی بیش قیمت جواہر سے جڑا ہوا تھا۔

- ”من، اس اکائی کو اپنے ریاضی کے استاد سے سمجھنے کی کوشش کیجیے۔

جنوبی بھارت کی مہم: تاجپوشی کے تقریباً تین برس بعد

اکتوبر ۱۶۷۴ء میں شیواجی مہاراج نے جنوبی بھارت کی مہم کی کمان سنبھالی۔ انہوں نے گولکنڈہ میں قطب شاہ سے ملاقات کی اور ان سے دوستانہ معاہدہ کیا۔ اس کے بعد انہوں نے کرناٹک میں بیکھورا اور ہوس کوٹ، موجودہ تمل ناڈو میں جنگی اور ولیور کے قلعوں کے علاوہ عادل شاہی کے بعض دوسرے علاقے خٹ



رائے گڑھ کا قلعہ

ذریاد کیجیے!

نئے کیلندر کی ابتداء کس بھارتی راجانے کی؟

ذہن شیئن کیجیے!

”سرکاری کام کا ج کی لغت“ کے کچھ ہم معنی الفاظ قبل

ذکر ہیں۔

مثال: خطاب - پدوی، فرمان - راج پر،
ضامن - پرتو بھوتی، حال ہی - سانپرٹ، ماضی - پورو،
فی الحال - تیکال، واہوا - اُتم، وقوف - پر گیہ،
بے وقوف - مؤڑھ، دست بوئی - ہست اسپرش،
ملاقات - درشن، قدم بوئی - پاد اسپرش،
قول نامہ - اُنھے، فریاد - اینیائے وارتا، جھوٹ - مُتھیا،
فتح - وجہ، شلے دار - سوتورگی


عہد و سلطی کے بھارت کی تاریخ میں شیواجی مہاراج کی تاجپوشی ایک انقلابی واقعہ ہے۔ اس واقعے کی اہمیت بیان کرتے ہوئے سمجھا سد کہتا ہے:

”مراٹھا بادشاہ چھتر پی بناء، یکوئی معمولی بات نہیں ہے۔“

اس کے بعد مختصر سی مدت میں ۲۳ ستمبر ۱۶۷۴ء کو شیواجی مہاراج نے تانترک طریقے سے نشچل پوری گوساوی کی رہنمائی میں تاجپوشی کروائی۔ بھارت میں اس وقت دو مذہبی روایتیں وجود



جنوبی بھارت کی غیر معمولی فتح کے مختصر عرصے بعد ۳ اپریل ۱۶۸۰ء کو رائے گڑھ کے قلعے میں شیواجی مہاراج کا انتقال ہو گیا۔ اپنی عمر کی چھٹی دہائی میں ان کے انتقال سے سوراج کو بہت نقصان پہنچا۔ ان کے انتقال کے ساتھ ہی ایک شاندار عہد کا خاتمہ ہو گیا۔



شیواجی مہاراج کی سادھی - رائے گڑھ

کر لیے۔ ان کی فوج نے ان علاقوں کے عوام کو کوئی تکلیف نہیں دی۔ مفتوحہ علاقوں کا کام کاج دیکھنے کے لیے انہوں نے رਾਗونا تھنہ نارائن ہمنہتے کو ناظمِ اعلیٰ مقرر کیا۔

شیواجی مہاراج کے سوتیلے بھائی وینکو جی موجودہ تمیل ناڈو میں واقع تنجاور کے حکمراء تھے۔ شیواجی مہاراج نے انہیں بھی اپنے سوراج کے کاموں میں شامل کرنے کی کوشش کی۔ وینکو جی راجا کے بعد تنجاور کے راجا نے علوم و فنون کی سرپرستی کی۔ تنجاور کا 'سرسوئی محل'، نامی کتب خانہ دنیا بھر میں مشہور ہے۔

جنوبی بھارت کی مہم کے دوران تمیل ناڈو کے جنگی قلعے کو فتح کر کے اسے سوراج میں شامل کرنا آنے والے وقت میں شیواجی مہاراج کا ایک اہم فیصلہ ثابت ہوا۔ سوراج کے خاتمے کے لیے شہنشاہ اور نگ زیب نے مہارا شتر میں مستقل قیام کر لیا تھا۔ اس لیے اس وقت کے چھترپتی راجا رام کو تحفظ کے لیے مہارا شتر چھوڑنا پڑا۔ انہوں نے جنوبی بھارت کے جنگی قلعے سے ہی سوراج کا کام کاج انجام دیا۔

مشق



(۱) مندرجہ ذیل واقعات کو زمانی ترتیب میں لکھیے:

- ۱۔ شیواجی مہاراج کی تاجپوشی
- ۲۔ آگرہ سے فرار
- ۳۔ شیواجی مہاراج کی جنوبی بھارت کی مہم
- ۴۔ شیواجی مہاراج کی تاجپوشی کے لیے کی گئی تیاریاں

(۲) وجہات لکھیے:

- ۱۔ شیواجی مہاراج نے پرندرا کا معاهدہ کیا۔
- ۲۔ شیواجی مہاراج نے مغلوں کے خلاف جارحانہ تیوار پانے۔

سرگرمی:

- ۱۔ اسکول میں یوم آزادی یا یوم جمہوریہ کی تقریبات کے لیے آپ کیا تیاریاں کرتے ہیں؟ اپنے استاد کی مدد سے ان کی فہرست بنائیے۔
- ۲۔ اپنے نزدیکی تاریخی مقام کی سیر کر کے اس کی روادا لکھیے۔

* * *

(۲) حلش کرو گے تو پاؤ گے:

- ۱۔ سنسکرت الفاظ کی لغت۔
- ۲۔ تریمیک گڑھ جیتنے والا۔
- ۳۔ ونی دنڈوری میں شکست کھانے والا سردار۔
- ۴۔ وہ مقام جہاں انگریزوں، ولنگزیوں اور فرانسیسیوں کے گودام تھے۔





۔۔۔ سوراج کا انتظام

۔۔۔

براہ راست شیواجی مہاراج کے سامنے جواب دے تھے۔
شیواجی مہاراج نے ذاتی خوبیوں اور فرض شناسی کی بنیاد پر
اشٹ پردهان منڈل کا انتخاب کیا تھا۔ انھیں انعامات، جاگیریں
اور زمینیں نہیں دیں بلکہ انھیں نقدی کی شکل میں بھرپور تخلیہ دیں۔

زراعت سے متعلق حکمتِ عملی:

زراعت دیہاتوں کا اہم
پیشہ تھا۔ شیواجی مہاراج کو زراعت کی اہمیت معلوم تھی اسی لیے
انھوں نے کسانوں کے مفاد پر توجہ دی۔ انھوں نے اتنا جی دتو جیسے
تجربہ کارافسر کو زمینیوں کے محصول کی ذمہ داری سونپی۔ ان کی تاکید
تھی کہ طردہ رقم سے زیادہ محصول وصول نہ کیا جائے۔ انھوں
نے غیر مزروعہ زمینیوں (ایسی زمین جس پر کاشت نہ کی گئی ہو) کو
زیر کاشت لانے کی ترغیب دی۔ ان کا حکم تھا کہ قدرتی آفات،
بارش کی کمی / قحط کی وجہ سے اگر فصلوں کو نقصان پہنچتا ہے یادشمن کی
فوج گاؤں کے علاقوں کو بر باد کرتی ہے تو ایسے تمام موقع پر گاؤں
کے لوگوں کو کھیت کالگان اور دیگر محصول میں رعایت دی جائے۔
انھوں نے اپنے افران کو حکم دے رکھا تھا کہ ایسے حالات میں
کسانوں کو قتل کی جوڑیاں، ہل اور معدہ قسم کے تج مہیا کریں۔

شیواجی مہاراج نے سوراج قائم کیا۔ انھوں نے اپنی
تاجپوشی کروائی۔ تاجپوشی کے بعد جنوبی بھارت کو فتح کیا۔ سوراج
کی توسعہ ہوئی۔ اس سوراج میں مہاراشر کے ناشک، پونہ، ستارا،
سانگلی، کولھاپور، سندھودرگ، رتناگری، رائے گڑھ اور تھانہ ضلعوں
کا بہت سا حصہ شامل تھا۔ اسی طرح کرناٹک، آندھرا پردیش اور
تمل ناڈوریاستوں کے کچھ حصے بھی اس میں شامل ہو گئے تھے۔
اتنے وسیع سوراج کا کام کاج آسانی سے چلانے اور عوام کی فلاح
کے لیے شیواجی مہاراج نے سوراج کا انتظام کیا۔ ہم اس سے
متعلق معلومات حاصل کریں گے۔

اشٹ پردهان منڈل: شیواجی مہاراج نے تاجپوشی کے
موقع پر اشت پردهان منڈل (آٹھ وزراء کی مجلس) تشکیل دی۔
سرکاری کام کاج میں آسانی پیدا کرنے کے لیے آٹھ مختلف شعبے
بنائے گئے اور ہر شعبے کے لیے ایک وزیر مقرر کیا گیا۔ ان آٹھ
شعبوں کے وزراء پر مشتمل اشت پردهان منڈل، تشکیل دیا گیا۔
ان وزیروں کا تقرر کرنا یا انھیں برطرف کرنے کا اختیار شیواجی
مہاراج کو حاصل تھا۔ اپنے شعبے کے معاملات کے لیے یہ وزیر

اشٹ پردهان منڈل (مجلس وزراء)

نمبر شمار	وزیر کا نام	عہدہ	فرائض
۱۔	مورو ترمبک پنگلے	وزیرِ عظم (پردهان)	سلطنت کے کاروبار چلانا اور مفتوحہ علاقوں کا انتظام دیکھنا۔
۲۔	رام چندر نیل کنٹھ محمد ار	وزیر خزانہ (اماٹیہ)	انتظامِ مالیہ، حکومت کا حساب کتاب دیکھنا۔
۳۔	اتا جی دتو	معتمد، سکریٹری (چیو)	فرمان جاری کرنا۔
۴۔	دتا جی ترمبک واکنیس	وزیر انتظامیہ (منتری)	سرکاری خط و کتابت کا کام۔
۵۔	ہمپیر راؤ موپیتے	سپہ سالار (سیناپتی)	فوج کی قیادت کرنا اور حکومت کا دفاع کرنا۔
۶۔	رام چندر ترمبک ڈپر	وزیر خارجہ (سُمنت)	بیرونی ریاستوں سے تعلقات قائم رکھنا۔
۷۔	نیرا جی راؤ جی	وزیر عدیہ (نیائے ڈھیش)	عدل و انصاف کرنا۔
۸۔	موریشور پنڈت راؤ	وزیرِ امورِ مذہب (پنڈت راؤ)	مزہی معاملات کی نگرانی کرنا۔

گھڑ سوار فوج میں دو طرح کے گھڑ سوار ہوتے تھے؛ ایک شلے دار اور دوسرا بار گیر۔ شلے دار کے پاس اپنا ذاتی گھوڑا اور ذاتی ہتھیار ہوتے تھے جبکہ بار گیر کو حکومت کی جانب سے گھوڑا اور ہتھیار فراہم کیے جاتے تھے۔ گھڑ سوار فوج میں بار گیروں کی تعداد زیادہ ہوتی تھی۔ گھڑ سوار فوج میں بھی پیدل سپاہ کی طرح افسران کے عہدے ہوتے تھے۔ سُرنوبت، گھڑ سوار فوج کا اعلیٰ ترین افسر ہوتا تھا۔ نیتو جی پالکر، پرتاپ راؤ، ہمپیر راؤ موبیتے وغیرہ شیواجی مہاراج کے مشہور سُرنوبت تھے۔



آئیے جان لیں!

- بھارت کی افواج کے بارے میں معلومات حاصل کیجیے۔
- تینوں افواج کے نام بتائیے۔
- ہر فوج کے سربراہ کو کیا کہتے ہیں؟
- تینوں افواج کا سربراہ کون ہوتا ہے؟

جاسوی شعبہ : دشمنوں سے سوراج کی حفاظت کرنا بہت ضروری تھا جس کے لیے دشمنوں کی نقل و حرکت کی معلومات وقت پر حاصل کرنا پڑتی تھی۔ دشمنوں کی نقل و حرکت کی معلومات حاصل کرنے کا کام شیواجی مہاراج نے اپنے جاسوی شعبے کے سپرد کیا تھا۔ ان کا جاسوی شعبہ نہایت فعال تھا۔ بہر جی نائیک اس شعبے کے سربراہ تھے۔ وہ مختلف قسم کے مقامات کی معلومات حاصل کرنے میں ماہر تھے۔ سورت کی مہم سے قبل انہوں نے ہی وہاں کی ہر طرح کی معلومات حاصل کی تھی۔

قلعہ : وسطیٰ عہد میں قلعوں کو غیر معمولی اہمیت حاصل تھی۔ قلعہ پر قبضہ ہوتے ہی آس پاس کے علاقوں پر قابو پانا اور ان پر نظر رکھنا آسان ہو جاتا تھا۔ بیرونی جملے کی صورت میں قلعے میں پناہ لے کر عوام کی حفاظت کی جاسکتی ہے۔ قلعے میں اناج، غلہ، آلاتِ حرب، بارود وغیرہ کا ذخیرہ کیا جاسکتا ہے۔ سوراج کے قیام میں قلعوں کی اہمیت ایک حکم نامے میں یوں بیان کی گئی ہے، ”اس حکومت کو بزرگ و محترم آنجمانی سردار نے قلعے سے ہی قائم کیا۔“

دیہی معیشت : زراعت دیہی معیشت کی ریڑھ کی ہڈی تھی۔ دیہاتوں میں زراعت پر مبنی پیشے اختیار کیے جاتے تھے۔ گاؤں کے کارگر اشیا تیار کرتے تھے جن سے مقامی لوگوں کی ضروریات پوری ہوتی تھیں۔ اس لحاظ سے دیہات خود فیل تھے۔ کسان اپنی فصلوں اور پیداوار کا کچھ حصہ ان کارگروں کو دیتے تھے۔ اس حصے کو بلوتہ کہا جاتا تھا۔

صنعت و حرف : شیواجی مہاراج نے اس بات کو سمجھ لیا تھا کہ تجارت میں ترقی کے بغیر حکومت خوش حال نہیں ہو سکتی۔ تجارت کی وجہ سے نئی نئی اور ضرورت کی اشیا ریاست میں دستیاب ہوتی ہیں۔ اشیا کی فراوانی ہو گئی تو کاروبار میں اضافہ ہوتا ہے۔ دولت میں اضافہ ہوتا ہے۔ شیواجی مہاراج ساہوکار کو حکومت اور اس کی عظمت کی زینت سمجھتے تھے۔ تاجریوں کے تعلق سے ان کا یہ نقطہ نظر ان کے فرمان میں مذکورہ بیان سے واضح ہوتا ہے۔ ساہوکار سے مراد یوپاری یا تاجر ہے۔

سوراج میں صنعتوں کے تحفظ کے لیے شیواجی مہاراج نے حکمتِ عملی تیار کی تھی۔ اس کی عمدہ مثال نمک سازی کی صنعت تھی۔ انہوں نے کون کی نمک سازی کی صنعت کو تحفظ دیا۔ اس زمانے میں سوراج کے علاقوں کے لیے نمک پرتگالیوں کے زیر قبضہ علاقوں سے بڑے پیمانے پر برآمد کیا جاتا تھا۔ جس کی وجہ سے کون کے مقامی نمک کی فروخت پر ناموفق اثر ہوتا تھا۔ شیواجی مہاراج اس بات کو سمجھ گئے اور انہوں نے سوراج میں آنے والے نمک پر بہت زیادہ ٹیکس عائد کر دیا۔ ان کا مقصد یہ تھا کہ اس طرح پرتگالیوں کے علاقے سے نمک کی درآمد کم ہو جائے اور مقامی نمک کی فروخت میں اضافہ ہو جائے۔

نوچی انتظام : شیواجی مہاراج نے اپنی فوج کو دو حصوں میں تقسیم کیا تھا؛ ایک پیدل فوج اور دوسری گھڑ سوار فوج۔ پیدل سپاہیوں میں حوالدار، جملے دار وغیرہ افسران ہوا کرتے تھے۔ پیدل فوج کے سربراہ کو سُرنوبت، کہا جاتا تھا۔ سُرنوبت پیدل فوج کا اعلیٰ ترین افسر ہوا کرتا تھا۔






قلعہ پدم درگ

کرتے تھے۔ ان کو رونکے کے لیے مغربی ساحل کی حفاظت کرنا ضروری ہو گیا تھا۔ اس کام کے لیے شیواجی مہاراج نے بحری بیڑہ تیار کیا۔ جس کے پاس بحری بیڑہ اس کا سمندر، انہوں نے اس اصول کو اچھی طرح سمجھ لیا تھا۔ شیواجی مہاراج دوراندیش حکمراء تھے۔

شیواجی مہاراج کے بحری بیڑے میں مختلف قسم کے چار سو جہاز تھے جن میں غراب، گلبت اور پال جنگی جہاز تھے۔ کمیان۔ بھیونڈی کی خلچ، وجدے درگ اور مالوں میں جہاز سازی کا کام ہوتا تھا۔ مائنک بھنڈاری اور دولت خان شیواجی کے بحری بیڑے کے اعلیٰ افسران تھے۔



آئیے، کر کے دیکھیں۔

بھارتی بحری فوج کے جنگی جہازوں کی معلومات حاصل کیجیے اور جہازوں کی تصویروں کا الیم تیار کیجیے۔

سوراج میں تقریباً ۳۰۰ رک्लے تھے۔ ان قلعوں کی تعمیر اور درستگی پر شیواجی مہاراج نے خطیر رقم خرچ کی۔ انہوں نے راج گڑھ، پرتاپ گڑھ اور پادون گڑھ جیسے پہاڑی قلعے تعمیر کیے۔ قلعوں پر قلعہ دار، سینیس (سرکاری ملازمین کو تجوہ تقسیم کرنے والا افسر) اور کارخانیں جیسے افسران ہوتے تھے۔ اٹاچ کا ذخیرہ اور اسلحہ کا انتظام دیکھنے کے لیے کارخانیں معین ہوتا تھا۔

کیا آپ جانتے ہیں؟

شیواجی مہاراج کے قلعوں کی تعمیر سے متعلق چھترپتی سنبھاجی مہاراج نے اپنی کتاب 'بودھ بھوشن' میں جوابات بیان کی ہے وہ مقابل توجہ ہے۔ ”شیواجی مہاراج نے کرناٹک سے لے کر بالگان تک سہیادری پہاڑ کی سطح مرتفع پر جگہ جگہ ناقابل تنسیخ مضبوط قلعے تعمیر کروائے۔ ان کا مقصد اپنی سر زمین کی حفاظت تھا۔ ان کی کامیاب رہنمائی میں کرشنا ندی کے دامن سے لے کر سمندر کے چاروں جانب قلعے تعمیر کیے گئے۔ رائی کے قلعے کے فتح اور راجاؤں میں سب سے نمایاں راجا چھترپتی شیواجی تھے۔“

بحری قلعے: شیواجی مہاراج بحری قلعوں کی اہمیت سے بھی واقف تھے۔ ان کے تعمیر کردہ بحری قلعوں میں مالوں کا سندھودرگ سب سے عمدہ بحری قلعہ ہے۔ اس قلعے کی تعمیر میں مضبوطی فراہم کرنے کے لیے اس کی بنیاد میں پانچ گھنٹی (۱۰۰ میں) سیسے ڈالا گیا تھا۔ شیواجی مہاراج نے سدیوں کو نکست دینے کے لیے راجاپوری کے آگے پدم درگ نامی بحری قلعے تعمیر کیا تھا۔ اپنے ایک خط میں وہ اس قلعے کے بارے میں لکھتے ہیں: ”پدم درگ بسا کر گویا ایک راجپوری کے مقابل دوسرا راجپوری تعمیر کر دیا۔“

بحری بیڑہ: بھارت کے مغربی ساحل پر گوا کے پریگالیوں، ججیرہ کے سدی، اسی طرح سورت اور راجاپور کے گوداموں کے انگریز مالکان سوراج کی توسعہ کے کام میں ہمیشہ رکاوٹ پیدا کیا



فکر کرنا چاہیے اور فتح کیے ہوئے علاقوں کی حفاظت کرنا چاہیے۔ انھیں ان تمام باتوں کا احساس تھا۔ شیواجی مہاراج صرف صاحبِ اقتدار نہیں تھے بلکہ عوام کے مفاد کا تحفظ کرنے والے حکمراء تھے۔ ان کی سلطنت کے کاروبار سے یہ بات واضح ہوتی ہے۔

عوام کے مفاد کی فکر : شیواجی مہاراج نے دوسرے راجاؤں کی طرح دشمن کے علاقے فتح کر کے اپنا غلبہ قائم کرنے جیسی محدود خواہش کبھی نہیں رکھی۔ ان کا اہم مقصد عوام کو آزاد اور خود مختار بنانا تھا۔ عوام کو آزادی کی سچی خوشی مہیا کرنا ہوتا حکومتی کام کا ج میں نظم و ضبط ہونا چاہیے۔ عوام کے مفاد کی ہر لحاظ سے ہے۔

مشق



(۱) پہچانیے تو بھلا:

۱۔ آٹھو زراء کی مجلس (اشٹ پر دھان منڈل)۔

۲۔ بہرجی نائیک اس شعبے کے سربراہ تھے۔

۳۔ مالوں کے پاس شیواجی مہاراج کا تعمیر کردہ بھری قلعہ۔

۴۔ قلعے پر اسلحہ بارود (آلاتِ حرب) کا انتظام دیکھنے والا۔

(۲) اپنے الفاظ میں لکھیے:

۱۔ شیواجی مہاراج کی زرعی پالیسی

۲۔ شیواجی مہاراج عوامی مفاد کا تحفظ کرنے والے راجا تھے۔


(۳) دجوہات لکھیے:

۱۔ شیواجی مہاراج نے آٹھو زراء کی مجلس تشکیل دی۔

۲۔ شیواجی مہاراج نے بھری بیڑہ تیار کیا۔

سرگرمی:

- ۱۔ اپنے آس پاس کے کسی ایسے شخص سے ملاقات کیجیے جو بھارتی فوج میں ملازم رہ چکا ہو۔
- ۲۔ اپنے گاؤں کے بازار کا دورہ کر کے آس پاس تیار ہونے والی اشیا اور گاؤں کے باہر سے فروخت کے لیے آنے والی اشیا کی فہرست بنائیے۔



سنہودرگ قلعہ





۸۔ مثالی حکمراں

دیشانڈے، پرندر کے قلعے پڑنے والا مرار باجی دیشانڈے، سینخ گڑھ کی فتح کے لیے لڑنے والا تانا جی مالوسرے، آگرہ سے فرار کے وقت جو حکم اٹھانے والا ہیرو جی فرزند اور مداری مہتر ایسے کئی نام ہیں جو سوراج کے لیے ہمیشہ شیوا جی مہاراج کے ساتھ رہے۔ شیوا جی مہاراج بھی اپنے دوستوں کا بہت خیال رکھتے تھے۔ مثلاً سوراج کے امور کی دلیکھ بھال میں کا نھو جی جیدھے ابتدا ہی سے شیوا جی مہاراج کے ساتھ تھے۔ بڑھاپے میں جب وہ بیمار پڑ گئے تو شیوا جی مہاراج نے انھیں تاکید کی کہ ”وہ اپنے علاج معالجے میں کوئی لا پرواہی نہ کریں۔“

رعایا کی فکر: سوراج کے قیام کے سلسلے میں شیوا جی مہاراج کو اپنے دشمنوں سے اُلٹھنا پڑتا تھا۔ دشمنوں کے حملوں کی وجہ سے رعایا پریشان تھی۔ ایسے وقت وہ رعایا کا زیادہ سے زیادہ خیال رکھنے کی کوشش کرتے تھے۔ شائستہ خان کے جملے کے وقت شیوا جی مہاراج نے روہیڈ کی وادی کے دیشکھ کو رعایا کا خیال رکھنے کی تاکید کی تھی۔ انھوں نے اس دیشکھ کو گاؤں گاؤں گھوم کر گھاٹ کے نشیب میں محفوظ جگہ تلاش کر کے رعایا کو وہاں لے جانے کو کہا تھا۔ انھوں نے اس کام کو ایک لمحے کی تاخیر نہ کرتے ہوئے، انجام دینے کو کہا تھا۔ اس کے بعد انھوں نے دیشکھ سے کہا، ”اگر رعایا کی فکر نہ کی گئی تو مغل فوج آجائے گی، لوگوں کو قید کر لے گی اور اس کا گناہ تمہارے سر جائے گا۔“ شیوا جی مہاراج اس بات کا بھی خیال رکھتے تھے کہ اپنی فوج کی جانب سے بھی رعایا کو کوئی تکلیف نہ ہو۔

فو جی حکمتِ عملی: مہاراج کا فوجی نظم و ضبط بہت سخت تھا۔ فوج کو وقت پر تنخواہ دینے پر وہ خاص زور دیتے تھے۔ انھوں نے فوجیوں کی تنخواہ نقدر قم کی شکل میں دینے کا انتظام کیا تھا۔ عہد و سلطی میں بھارت میں جتنی حکومتوں تھیں ہر جگہ فوجیوں کو نقد تنخواہ کی بجائے جا گیریں دینے کا طریقہ رائج تھا۔ شیوا جی مہاراج نے یہ

سوراج کے قیام سے قبل مہاراشٹر میں عادل شاہی، سدھی، پرتگالی اور مغل طاقتوں کا غلبہ تھا۔ شیوا جی مہاراج نے ان طاقتوں کے خلاف جدوجہد کی۔ انھوں نے ہر قسم کے ناسازگار حالات کا سامنا کیا۔ انھوں نے آزاد اور اعلیٰ و برتر سوراج قائم کیا۔ سوراج کے کام کا جگہ انتظام کیا۔ سوراج کو انھوں نے خوب سے خوب تر بنایا۔ اپنی احسن کارکردگی سے ایک نئی دنیا تشکیل دی۔ سوراج قائم کرنے کے دوران انھیں کئی مرتبہ دھوکے اور فریب کا سامنا کرنا پڑا۔ افضل خان سے ملاقات کا واقعہ، پہلا کا محاصرہ، شائستہ خان پر چھاپ، آگرہ سے فرار جیسے واقعات خطرات سے بھرے تھے۔ وہ ان تمام موقعوں پر کامیاب رہے۔ ان خطرات سے وہ بخیر و عافیت باہر نکل آئے۔



آئیے، غور کریں۔

جان نچاہو کرنے والے دوستوں کی وجہ سے شیوا جی مہاراج سوراج قائم کر سکے۔ مختلف زبانوں سے دوستی کی اہمیت بتانے والی کہاوتیں اور محاورے تلاش کر کے لکھیے۔ مثلاً

A friend in need is a friend indeed.

تنظیمی صلاحیت : سوراج کے قیام کے لیے شیوا جی مہاراج نے اپنے آس پاس کے لوگوں کو تحریک دلائی۔ وہ ایک غیر معمولی ذہین منتظم تھے۔ اپنی اسی ذہانت کے بل بوتے پر انھوں نے اپنے ارگردنچان نچاہو کرنے والے بہادر لوگ جمع کیے تھے۔ سوراج کے قیام میں ان کے دوستوں نے اپنی جانوں کی پرواہ کرتے ہوئے اپنے فرائض انجام دیے۔ افضل خان سے ملاقات کے موقع پر نہایت نازک وقت میں بڑا سیکر کو مارنے والا جیوا مہالا، پہلا کا محاصرہ توڑ کر شیوا جی کا بہروپ پھر کر پاکی میں نکلنے والا شیوا کا شد، شیوا جی مہاراج کے وشاں گڑھ جاتے وقت ان کا پیچھے کرنے والے دشمن کا راستہ روکنے والا باجی پر بھجو

روادارانہ برتاو: شیواجی مہاراج کو جن طاقتوں سے الجھنا پڑا ان میں عادل شاہ، مغل اور سُدَّتی مسلم حکومتوں تھیں۔ ان حکومتوں سے لڑائی کے دوران بھی شیواجی مہاراج نے سوراج کے مسلمانوں کو اپنی رعایا تسلیم کیا۔ فضل خان سے ملاقات کے وقت شیواجی مہاراج کے ساتھ ان کا نہایت بھروسے مند ساتھی سُدَّتی ابراہیم تھا۔ سُدَّتی ہلال ان کی فوج کا سردار تھا۔ سوراج کے بھری بیڑے کا افسر اعلیٰ دولت خان تھا۔

شیوا بھی مہاراج کی مذہبی حکمتِ عملی روادارانہ تھی۔ دشمنوں سے کوئی علاقہ جیت لینے کے بعد وہ اس علاقے کی مسلم عبادت گا ہوں کو دی جانے والی سہولتوں کو برقرار رکھتے تھے۔ ان کی روادارانہ مذہبی حکمتِ عملی کے بارے میں ان کے ہم عصر موئرخ خانی خان لکھتے ہیں: ”شیوا بھی نے اپنے سپاہیوں کے لیے سخت قانون بنایا تھا کہ جنگی مہم کے دوران مسجدوں کو نقصان نہ پہنچایا جائے۔ قرآن پاک کا کوئی نسخہ ہاتھ آجائے تو احترام کے ساتھ اسے کسی مسلمان کو کھا لکھ دا جائے“

آزادی کی تحریک: شیواجی مہاراج کے سوراج کے قیام کی کوششوں کو مخصوص قدر حاصل ہے۔ یہ قدر ہے آزادی کی اس کے پچھے کسی دوسرے کے اقتدار کی بالادستی کونہ مانتے ہوئے اینے آزاد اور خود مختار وجود کو فرقرار کرنے کا مقصد کا رفرما ہے۔

غیروں اور غیر منصف طاقتوں کے خلاف لڑتے ہوئے انھوں نے دوسروں کو آزادی کی تحریک دی۔ مغلوں کے دربار سے وابستہ پھر سال کی ملاقات جب شیواجی مہاراج سے ہوئی تو انھوں نے اسے ہندوستان میں آزاد حکومت قائم کرنے کی تحریک دی۔

شیواجی مہاراج کے کارناموں کی بڑائی: شیواجی مہاراج نے کئی دشمنوں سے لڑتے ہوئے سوراج قائم کیا۔ یہی کارنامہ انھیں ایک عہد ساز شخصیت بناتا ہے لیکن اس کے علاوہ بھی ان میں بہت سی خوبیاں تھیں۔

شیواجی مہاراج بہت ذہین تھے۔ انہوں نے کئی علوم سیکھے تھے۔ انھیں کئی زبانیں اور ان کے رسم الخط سے واقفیت حاصل

طریقہ ختم کر دیا۔ جب ان کا لشکر دشمن کے علاقے میں جاتا تو اسے تاکید تھی کہ سپاہیوں کے ہاتھ جو کچھ لگے اسے سرکاری خزانے میں جمع کروادیا جائے۔ جنگی مہم میں نمایاں کارنا مے انجام دینے پر اعزاز و اکرام سے نواز جاتا تھا۔ لڑائی میں جو سپاہی مر جاتے ان کے خاندان کے گزارے کا بھی خیال رکھا جاتا تھا۔ زخمی سپاہیوں کا خیال رکھا جاتا تھا۔ لڑائی میں قید کیے گئے یا پناہ میں آئے ہوئے فوجیوں اور سپاہیوں سے ایچھا سلوک کیا جاتا تھا۔



کیا آپ جانتے ہیں؟

فصل بونے اور اگانے کے دوران اگر جنگ ہو جاتی تو
کسانوں کی حالت قابلِ رحم ہو جاتی تھی۔ فوج کی نقل و حرکت
بوانی کے آڑے تو آتی تھی لیکن کبھی کبھی فوجی کھڑی فصل بھی
کاٹ کر لے جاتے یا بر باد کر دیتے۔ کسانوں کے گھر اؤٹ
لیتے۔ شیواجی مہاراج نے اپنے افسروں کو ہدایت کی تھی کہ وہ
اپنے سپاہیوں کو ایسی حرکتیں کرنے سے روکیں۔ اس ضمن میں
شیواجی مہاراج نے ۱۷۴۶ء میں اپنے فوجی افسروں کو مخاطب
کر کے جو خط لکھا وہ بڑی اہمیت کا حامل ہے۔ اس سے اندازہ
ہوتا ہے کہ مہاراج فوج کےنظم و ضبط کا کس قدر باریک بنی
سے خال رکھتے تھے۔

‘विलातीस तसवीस देऊ लागाल; ऐशास, लोका जाती, कोण्ही कुणब्याचे दाने आणील, कोण्ही भाकर, कोण्ही गवत, कोण्ही फाटे, कोण्ही भाजी, कोण्ही पाले. ऐसें करू लागलेत म्हणजे जी कुणबी घर धरून जीव मात्र घेऊन राहिले आहेत तेही जाऊ लागतील. कितेक उपाशी मराया लागतील. म्हणजे त्याला ऐसे होईल की, मोगल मुलकांत आले त्याहूनही अधिक तुम्ही ! ऐसा तळतळाट होईल.’’

کی عظمت کا اظہار نہیں ہوتا ہے۔ انھیں اپنے سوراج کو اخلاقیات اور معیار کے ساتھ جوڑنا تھا اس لیے بڑی اور اہم باتوں کے ساتھ ساتھ چھوٹی چھوٹی باتوں کے بارے میں بھی انھوں نے اپنے متعلقین کو مناسب احکامات دے رکھے تھے۔ اپنی فوج کے سپاہیوں کے لیے ان کا حکم تھا کہ کسانوں سے ان کے کھیتوں کی سبزیاں تک زبردستی نہ لیں۔ انھوں نے درختوں کو کافٹے کے سلسلے میں جو پابندیاں عائد کی تھیں وہ بے حد اہم ہیں۔

آئیے، غور کریں۔

درختوں کی حفاظت کرنا کیوں ضروری ہے؟

انھوں نے حکم دے رکھا تھا کہ قلعے پر کا کچھ رکھا، کوڑا کر کٹ اور ادھرنہ پھینکتے ہوئے اسے آگلن میں جلایا جائے اور اس کی راکھ پر سبزی ترکاری اُگائی جائے۔ اس سے معلوم ہوتا تھا کہ سوراج کے قیام کے لیے وہ چھوٹی موٹی باتوں پر کتنی توجہ دیتے تھے۔ وہ صرف ایک جنگجو ہی نہیں بلکہ ایک نئے آزاد، بالا خالق اور سلیقہ مند سماج کے معمار بھی تھے۔ ان کی عظمت ہمہ جہت ہے۔

بتائیے تو بھلا!

- آپ کے آس پاس پائے جانے والے کوڑا کر کٹ کا کیا انتظام کیا جاتا ہے؟
- کوڑا کر کٹ کا انتظام کرنے والے نظام کے کام بتائیے۔

شیواجی مہاراج ہماری قومی تحریک کے لیے ایک مثالی محرک تھے۔ مہاتما جیوتی باپھلے نے اپنے پوڑاؤں میں شیواجی مہاراج کی مساوات کے لیے جدوجہد کی تعریف کی ہے۔

لوک مانیہ تلک نے شیڈجینتی کی تقریب کے ذریعے قومی بیداری کا کام کیا۔ لالہ لاجپت رائے نے شیواجی مہاراج کے کردار کی بڑائی میں سوانح لکھی۔ تمثیل شاعر پتا سبرا نیم بھارتی نے

تھی۔ والدین کی سوراج قائم کرنے کی ولی خواہش اور تربیت نے ان پر گہرا اثر ڈالا تھا۔ ان کی شخصیت اعلیٰ کردار، قوتِ تخلی اور بہادری کا حسین امتراج تھی۔ ان میں قیادت، انتظام، سفارتی مہارت، ملکی اور فوجی انتظامیہ سے متعلق موثر حکمتِ عملی، سچائی اور انصاف پر یقین، سب سے برابری کا سلوک کرنے کا رجحان، مستقبل کی منصوبہ بنندی، منصوبوں پر عمل درآمد کی مہارت، مشکل حالات میں ہمت نہ ہارنا اور ہمیشہ بیدار اور ہوشیار رہنے جیسی صفات کوٹ کوٹ کر بھری ہوئی تھیں۔

عورتوں کے ساتھ نامناسب برتابہ کرنے والے کو وہ سخت سزا میں دیتے تھے۔ اپنی رعایا میں وہ کسانوں، کارگروں، تاجریوں اور سپاہیوں کا خیال رکھتے تھے۔ اپنے ہم مذہبوں کے ساتھ ساتھ دوسرے مذہب کے لوگوں کا بھی احترام کرتے تھے۔ اپنا مذہب چھوڑ کر دوسرا مذہب اپنانے والے کی دوبارہ اپنے مذہب میں واپسی اس زمانے میں بہت مشکل تھی۔ شیواجی مہاراج نے ایسے لوگوں کو اپنے مذہب میں واپس لا کر ان کے ساتھ خود رشتہ قائم کیا۔ مذہبی وجوہات کی بنا پر سمندری سفر کی مخالفت کی جاتی تھی۔ ایسے وقت میں انھوں نے سندھ درگ کا سمندری قلعہ تعمیر کیا اور بحری بیڑہ تیار کیا۔ سمندر کی جانب سے ہونے والے بیرونی حملوں پر توجہ دی اور ان سے نئنے کا طریقہ ڈھونڈنکالا۔

تاجپوشی کے ذریعے شیواجی مہاراج باقاعدہ راجا بن گئے۔ انھوں نے مذہبی اعتبار سے ایک تاجپوشی کے بعد دوسری رسم تاجپوشی ادا کی۔ ان کے یہ سارے کام مذہب کے میدان میں ان کی انقلاب پسندی کو ظاہر کرتے ہیں۔

سوراج پر جب سخت حالات آتے ایسے وقت شیواجی مہاراج بذاتِ خود اپنے ساتھیوں کے ساتھ تمام مصیبتوں کا سامنا کرتے تھے جس کی وجہ سے ان کے ساتھی بھی سوراج کے قیام کے لیے اپنی جانیں قربان کرنے کو تیار رہتے تھے۔ محض بڑی مشکلات کا ہمت اور بے خوفی کے ساتھ سامنا کرنے سے ہی ان

کیا آپ جانتے ہیں؟



شیواجی مہاراج کا اپنے ساتھیوں سے خطاب کو موضوع بناتے ہوئے ایک نظم لکھی۔ بین الاقوامی شاعر رابندر ناتھ ٹیگور نے شیواجی مہاراج پر ایک طویل نظم لکھی ہے۔ سرجادونا تھس کارنے 'شیواجی اینڈ ہر ٹائمز' نامی کتاب میں شیواجی مہاراج کے کارناموں پر روشنی ڈالی ہے۔ جواہر لال نہرو نے شیواجی مہاراج کے بارے میں لکھا ہے کہ "مہاراج صرف مہاراشٹر کے ہی نہیں بلکہ سارے بھارت کے تھے۔ وہ اپنے وطن سے محبت کرتے تھے اور انسانی خوبیوں کی زندہ علامت تھے۔"

بھارت کی تمام زبانوں میں ان کی تحریک اور اصولوں پر روشنی ڈالنے والا ادب تخلیق کیا گیا ہے۔ سوراج کو سوراج، (اچھی حکومت) میں تبدیل کرنے کی تحریک آنے والی نسلوں کے لیے ایک مثال ثابت ہوگی۔ شیواجی مہاراج ایک بے مثال قومی شخصیت تھے۔

مہاتما جیوی راؤ پھلے نے ۱۸۲۹ء میں چھترپتی شیواجی مہاراج کی مدح میں ایک پواڑا لکھا تھا۔ اس کا کچھ حصہ ذیل میں دیا جا رہا ہے۔

॥ شیوا�ا گجر جیانا ماما�ا ڈنڈا رویلنا ॥
॥ کھے ایچا میلا ماماکھاچا شیکار خللا ॥
ما تے پاری ٹے وی ڈوئی گرفا ناہیں کاڈیچا ।
آشیوارا د ڈھے ایڈا آرڈا ॥
آلابالا ڈھے ایڈا آوارڈتا ہوتا جیجیچا ।
پواڈا گاتا شیواجیچا ॥
کوکھاڈی - بھوپن پواڈا گاتا بھوسلیاچا ।
چترپتی شیواجیچا ॥ ۳ ॥

مشق



(۱) سبق سے تلاش کر کے لکھیے:

- ۱۔ شیواجی مہاراج کی زندگی کے خطروں سے بھرے واقعات لکھیے۔
- ۲۔ آگرہ سے فرار کے وقت جو حکم اٹھانے والے شخص کا نام لکھیے۔
- ۳۔ روہیڈ کی وادی کے دیشکھ کو شیواجی مہاراج نے کیا تاکید کی تھی؟
- ۴۔ شیواجی مہاراج کی کون سی تحریک نئی نسل کے لیے مثال ثابت ہوگی؟

(۲) ذرا لکھیے تو:

- ۱۔ رعایا کو کوئی نقصان نہ پہنچے اس مقصد کے تحت شیواجی مہاراج نے اپنے سپاہیوں کو کیا تاکید کی تھی؟
- ۲۔ کس بات سے واضح ہوتا ہے کہ شیواجی مہاراج کی مذہبی حکمت عملی رواداری پر مبنی تھی؟

۳۔ شیواجی مہاراج کی فوج سے متعلق حکمت عملی واضح کیجیے۔

(۳) ایک لفظ میں بتائیے:

- ۱۔ سوراج میں بھری بیڑے کا اہم افسر
- ۲۔ شیواجی مہاراج پر نظم تخلیق کرنے والا تامل شاعر
- ۳۔ بندیل ہنڈ میں آزاد حکومت قائم کرنے والا
- ۴۔ پواڑوں کے ذریعے شیواجی مہاراج کے بارے میں معلومات دینے والا

سرگرمی:

- ۱۔ مشکل وقت میں اپنے دوست کی مدد کرنے کا کوئی واقعہ اپنی جماعت میں بیان کیجیے۔
- ۲۔ کسی شخص کے نام سے منسوب گاؤں اور شہروں کے ناموں کی فہرست بنائیے۔





۹۔ مراثوں کی جنگ آزادی

بنے۔ اس وقت مراثوں کی مغلوں سے لڑائی جاری تھی۔ ایسی حالت میں شہنشاہ اور گنگ زیب کے بیٹے شہزادہ اکبر نے اپنے والد کے خلاف بغاوت کر دی۔ شہنشاہ نے اس بغاوت کو فرو کر دیا۔ اس کے بعد شہزادہ اکبر جنوب میں سنجھا جی مہاراج کی پناہ میں آگئے۔ انھیں شکست دینے کے لیے شہنشاہ اور گنگ زیب بذاتِ خود ۱۶۸۲ء میں جنوبی بھارت آئے۔ ان کے ساتھ بے شمار مشکلات پر قابو طاقتور توپ خانہ تھا۔ پر تگالیوں کو بھی انھوں نے اپنے ساتھ ملا لیا جس کی وجہ سے سنجھا جی کو ایک ساتھ کئی دشمنوں کا سامنا کرنا پڑا۔ سنجھا جی مہاراج کی کارکردگی شیوا جی مہاراج کے بعد مراثوں کی جنگ آزادی کا پہلا مرحلہ تھا۔ شیوا جی نے اپنے ذور میں ہی انھیں لشکری مہموں اور ملکی کام کا ج سنجھانے کی تعلیم دی تھی۔ عمر کے چودھویں برس سے ہی وہ ملکی کام کا ج سنجھانے کے لیے اور معاملات میں عمل دخل رکھتے تھے۔ ولی عہدی کے زمانے میں ہی وہ مغلوں اور عادل شاہی کے کئی علاقوں پر حملہ کرچکے تھے۔ ان کی فوجی مہارت کا ذکر کرتے ہوئے فرانسیسی سیاح ایبے کیرے لکھتا ہے، ”یہ ولی عہد کم سن ہوتے ہوئے بھی حوصلہ مند اور اپنے باپ کے شایانِ شان بہادر ہے۔“

سنجھا جی کے چھترپتی بننے کے بعد مغلوں سے مراثوں کی لڑائی میں شدت آگئی۔ شہنشاہ اور گنگ زیب کا مقصد کابل سے کنیا کماری تک مغلوں کا اقتدار قائم کرنا تھا۔ اپنی عظیم فوجی اور مالی طاقت کے بل بوتے پر مراثوں کی حکومت ختم کر دینا ان کا خواب تھا۔ لیکن سنجھا جی مہاراج نے اپنی بہادری اور جنگی مہارت سے اس خواب کو پورا نہ ہونے دیا۔ ان کی فوج کی ٹکڑیاں مغل علاقوں پر حملہ کرتی تھیں۔ شہنشاہ کے فوجی طویل عرصے تک کوشش کرنے کے باوجود ناشک کے نزدیک مراثوں کے رام تھے قلعے کو حاصل نہیں کر پائے۔ اس طرح سنجھا جی نے اور گنگ زیب کو تگ کر دیا تھا۔ طیش میں آ کر انھوں نے عہد کیا کہ ”سنجھا جی کو

شیوا جی مہاراج کے انتقال کے بعد مراثوں نے چھترپتی سنجھا جی مہاراج، چھترپتی راجارام مہاراج اور مہارانی تارابائی کی قیادت میں سورج کے تحفظ کے لیے مغلوں سے زبردست لڑائی لڑی۔ ستائیں برسوں کی اس طویل لڑائی کو مراثوں کی جنگ آزادی کہا جاتا ہے۔ ۱۶۸۲ء میں خود شہنشاہ اور گنگ زیب چل کر جنوب کی طرف آئے۔ اس کے باوجود بے شمار مشکلات پر قابو پا کر مراثوں نے مغلوں سے لڑتے ہوئے فتح حاصل کی۔ یہ جنگ آزادی بھارت کی تاریخ کا ایک ولوہ انگیز اور روشن عہد ہے۔ اس سبق میں ہم اس جنگ آزادی کا مطالعہ کرنے والے ہیں۔

یہاں لفظ ”مراٹھا“ کے معنی ”مراٹھی“ بولنے والے اور ”مہاراشر“ کے رہنے والے لوگ ہیں۔

آئیے، عمل کر کے دیکھیں

میں سنجھا جی راجا بول رہا ہوں سنجھا جی راجے کا کردار نبھا کر ادا کاری کیجیے۔



سنجھا جی راجا

چھترپتی سنجھا جی مہاراج : سنجھا جی مہاراج شیوا جی مہاراج کے بڑے بیٹے تھے۔ وہ ۱۶۵۷ء کو پرندر کے قلعے میں پیدا ہوئے تھے۔ شیوا جی مہاراج کے بعد سنجھا جی چھترپتی



شکست دینے تک میں عمامہ نبیل پہنچوں گا۔“



کیا آپ جانتے ہیں؟

مراٹھوں کے قلعے حاصل کر لینے پر ان کی حکومت کا خاتمه ہو جائے گا، اس خیال کے تحت اورنگ زیب نے ناشک کے نزدیک رام سچ قلعے کا محاصرہ کر لیا۔ اورنگ زیب کی فوج کی تعداد بہت زیاد تھی اور مراٹھوں کی فوج کی تعداد کم لیکن مراٹھوں نے قلعہ بچانے کی انتہائی کوشش کی۔ محاصرہ پانچ سال تک چلا۔ مٹھی بھر مراٹھا فوج کی یہ بہت بے مثال تھی۔ اورنگ زیب کو اس بات کا احساس ہوا کہ مراٹھوں سے لڑنا نہایت مشکل ہے۔

سدیوں کے خلاف مہماں:

ججیرہ کے سدی مراٹھا حکومت کے لیے مشکلیں پیدا کرتے رہتے تھے۔ وہ حملے کر کے آتش زنی، لوٹ کھسوٹ اور زیادتی کیا کرتے تھے۔ سمجھا سدنے ان کا ذکر یوں کیا ہے، ”گھر میں جیسے چوئے ہے، ملک میں ویسے سدی۔“ سنبحاجی مہاراج نے ۱۶۸۲ء میں سدیوں کے خلاف مہماں شروع کی۔ انہوں نے سدیوں کے دنڈاراج پوری کے قلعے کا محاصرہ کیا اور ججیرہ پر بھی توپوں سے زبردست حملہ کیا لیکن اسی دوران مغلوں کی فوج نے سوراج پر حملہ کر دیا جس کی وجہ سے سنبحاجی کو ججیرہ کی مہماں ادھوری چھوڑ کر واپس آنا پڑا۔

پرتگالیوں کے خلاف مہماں:

گوا کے پرتگالیوں نے سنبحاجی کے خلاف مغلوں سے مصالحت کر لی تھی جس کی وجہ سے سنبحاجی نے ان کو سبق سکھانے کا فیصلہ کیا۔ انہوں نے ۱۶۸۳ء میں پرتگالیوں کی رویدنڈا بندرگاہ پر حملہ کر دیا۔ جواباً پرتگالیوں نے گوا کی سرحد پر مراٹھوں کے قلعے پھونڈا کا محاصرہ کر لیا۔ مراٹھوں نے محاصرہ توڑ کر گوا پر چڑھائی کر دی۔ اس لڑائی میں یساجی کنک نے بہادری کا مظاہرہ کیا۔

اس لڑائی میں پرتگالی گورنر بھی ختم ہو گیا۔ اُسے پسپا ہونا پڑا۔ سنبحاجی نے اس کا پیچھا کیا۔ پرتگالی بڑی مصیبت میں پڑ گئے۔ اسی دوران سنبحاجی کو مغلوں کے جنوبی کون پر حملہ کرنے کی خبر ملی۔ اس لیے انھیں گوا کی ہاتھ آئی فتح کو چھوڑ کر مغلوں کا مقابلہ کرنے کے لیے واپس ہونا پڑا۔

عادل شاہی اور قطب شاہی حکومتوں کا خاتمه:

اورنگ زیب کو مراٹھوں کے خلاف کامیابی نہیں مل پا رہی تھی۔ اس لیے انہوں نے یہ مہماں ملتی کر دی۔ اس کے بعد انہوں نے اپنا رُخ عادل شاہی اور قطب شاہی حکومتوں کی طرف موڑا اور ان حکومتوں کو فتح کر لیا۔ ان دونوں حکومتوں کی دولت اور فوج مغلوں کے ہاتھ آجائے کی وجہ سے ان کی قوت میں اضافہ ہو گیا۔ اس کے بعد مغلوں نے دوبارہ مراٹھوں کو شکست دینے کے لیے کرب باندھ لی۔ انہوں نے سوراج کے علاقوں پر چاروں طرف سے حملہ کیے۔ مغل فوج کا مقابلہ کرتے ہوئے سپہ سالار ہمپیر راؤ موسیٰ میتے مارے گئے جس کی وجہ سے سنبحاجی کی فوجی قوت کمزور ہو گئی۔

سنبحاجی مہاراج کا ملکی کام کا ج:

سنبحاجی مہاراج نے جنگوں کی گہما گہمی میں ملکی کام کا ج کی طرف سے کبھی لاپرواںی نہیں بر تی۔ انہوں نے شیواجی مہاراج کے زمانے سے جاری نظام انصاف اور محصول کو قائم رکھا۔ انہوں نے سوراج کے خلاف بغاوت کرنے والوں کے ساتھ ساتھ رعایا کو تکلیف دینے والے وطن داروں کو سخت سزا میں دیں۔ مہارانی یوسوبائی کو حکومتی کام کا ج سنبحا لئے کا اختیار دیا۔ ان کے نام کی مہر تیار کر دی۔ رعایا کی فلاح سے متعلق شیواجی مہاراج کی حکمتِ عملیوں کو انہوں نے برقرار رکھا۔

سنبحاجی مہاراج سنکرتوں کے ساتھ کئی زبانیں جانتے تھے۔ انہوں نے کتابیں بھی لکھیں۔ سیاست پر قدیم بھارتی کتابوں کا مطالعہ کر کے انہوں نے اپنی کتاب ”بودھ بھوشن“ میں

اس کا نچوڑ پیش کیا ہے۔



بعد انھیں چھترپتی بنایا گیا۔ اور نگ زیب کو محسوس ہونے لگا کہ اب مرادھوں کے علاقوں پر قبضہ کرنے کا خواب پورا ہو سکتا ہے۔ اس لیے انھوں نے رائے گڑھ کے قلعے کا محاصرہ کرنے کے لیے ذوالفقار خان کو روانہ کیا۔ اس وقت راجارام مہاراج، ان کی بیوی مہارانی تارابائی، سننجا جی مہاراج کی بیوی یسو بائی اور بیٹا شاہو رائے گڑھ قلعے میں ہی تھے۔ ان سب کا ایک ہی جگہ ہونا خطرے سے خالی نہیں تھا لیکن یسو بائی نے اس موقع پر بے مثال شجاعت کا مظاہرہ کیا۔ انھوں نے کسی بھی حالت میں مغلوں کے قبضے میں نہ جانے کا فیصلہ کرتے ہوئے رائے گڑھ قلعے پر پکھا ہم سیاسی فیصلے کیے جن کے مطابق یہ طے پایا کہ راجارام مہاراج رائے گڑھ کے محاصرے سے باہر نکل جائیں اور ضرورت پڑنے پر دور دراز کے مقام نجحی چلے جائیں۔ اسی طرح یہ بھی طے کیا گیا کہ مہارانی یسو بائی اپنی قیادت میں رائے گڑھ کی لڑائی جاری رکھیں۔ یسو بائی نے اپنے بیٹے کو چھترپتی نہ بناتے ہوئے راجارام کو چھترپتی بنانے کا فیصلہ کیا۔ ان کا یہ فیصلہ سوراج سے ان کی محبت اور اپنے مفاد کی قربانی کی عدمہ مثال ہے۔ انھوں نے اپنے بیٹے کی جان کی پروانہ کرتے ہوئے مرادھوں کے چھترپتی کی حفاظت کو ترجیح دی۔



بھارت کے نقشے میں نجحی تلاش کیجیے۔

سننجا جی مہاراج نے 'بودھ بھوشن' نامی کتاب سنکریت زبان میں لکھی۔ اس کے دوسرے باب میں سیاست پر بحث کی گئی ہے جس میں راجا کی علمتیں، سربراہ، ولی عہد، ان کی تعلیم اور کام، راجا کے مشیر، قلعے اور قلعوں کا ساز و سامان، فوج، راجا کے فرائض، جاسوسی کا نظام وغیرہ جیسے موضوعات پر معلومات دی گئی ہے۔

سننجا جی مہاراج کی موت:

اور نگ زیب پوری طاقت سے سننجا جی مہاراج کو شکست دینے کی کوشش کر رہے تھے۔ انھوں نے کوہاپور علاقے کے لیے مقرب خان کا تقرر کیا۔ مقرب خان کو کوکن کے علاقے سنگھیشور میں سننجا جی مہاراج کی موجودگی کی اطلاع ملی۔ انھوں نے وہاں چھاپہ مار کر سننجا جی مہاراج کو گرفتار کر لیا۔ بادشاہ کے سامنے لائے جانے کے بعد سننجا جی مہاراج نہایت بے باکی سے پیش آئے۔ پھر بادشاہ کے حکم سے ۱۶۸۹ء مارچ ۱۱ء کو انھیں سزاۓ موت دے دی گئی۔ مرادھوں کے اس چھترپتی نے بڑی خودداری اور صبر و تحمل سے موت کو گلے لگا لیا۔ ان کی قربانی سے تحریک پا کر مرادھوں نے مغلوں کے خلاف جنگ میں شدت پیدا کر دی۔

چھترپتی راجارام

مہاراج : راجارام

مہاراج شیوا جی مہاراج
کے دوسرے بیٹے تھے۔

وہ ۲۳ فروری ۱۷۰۰ء کو

قلعہ رائے گڑھ میں پیدا

ہوئے تھے۔ سننجا جی

مہاراج کی موت کے



چھترپتی راجارام مہاراج

۵ اپریل ۱۶۸۹ء کو راجارام مہاراج اپنے چند ساتھیوں کے ساتھ رائے گڑھ کا محاصرہ توڑ کر نکل جانے میں کامیاب ہو گئے۔ انھوں نے جنوبی بھارت میں نجحی جانے کا فیصلہ کیا۔ نجحی کا قلعہ نہایت مضبوط اور ناقابل تخریج تھا۔ مغلوں کے لیے اس قلعے پر قبضہ کرنا آسان نہ تھا۔ راجارام مہاراج اپنے بھروسے مندرجہ ساتھیوں پر لحاد نزاجی، کھنڈ و بلاؤ اور روپا جی بھونسلہ وغیرہ کے ساتھ نجحی پہنچ گئے۔

مراٹھوں کی پیش رفت:

مغل طاقت کے سامنے رائے گڑھ کو طویل مدت تک بچا پانا مشکل تھا۔ نومبر ۱۶۸۹ء میں مغلوں نے رائے گڑھ پر قبضہ کر لیا اور مہارانی یوسوبائی اور شاہو کو قید کر لیا۔ جنجی جاتے ہوئے راجا رام مہاراج نے مغلوں سے مقابلے کی ذمہ داری رام چند پنت اماتیہ، شنکر ابی نارائن سچیو، سنتا جی گھور پڑے اور دھناجی جادھو کو سونپی تھی۔

مراٹھوں کے لیے یہ ہنگامی حالات تھے۔ اور نگ زیب نے مراٹھا سرداروں کو وطن اور جا گیریں دے کر انپی طرف کر لیا تھا۔ راجا رام مہاراج نے مغلوں کو مات دینے کے لیے وہی چال چلی۔ انھوں نے اطمینان دلایا کہ جو سردار مغل علاقہ جیتے گا اسے وہ علاقہ بطور جا گیر بخش دیا جائے گا۔ اس اطمینان دلانے کے بعد کئی بہادر سردار سامنے آئے۔ انھوں نے زور دار طریقے سے مغل علاقوں پر حملہ کرنا شروع کر دیے۔ مغل فوج کو پسپا کر دیا۔ اس کام میں دھناجی اور سنتا جی پیش پیش تھے۔ ان کے غیر متوقع حملوں اور جنگی چالوں کی وجہ سے مغلوں کے لیے اپنے بھاری بھر کم توپ خانے اور دیگر وسائل کو استعمال کرنا مشکل ہو گیا۔ مراٹھوں نے اپنے قبضے میں زیادہ قلعے، علاقے اور خزانہ نہ ہوتے ہوئے بھی مغلوں کی حالت ابتر کر دی۔ ایک مرتبہ تو سنتا جی گھور پڑے اور وہ جو چوبی چوبان بادشاہ کے خیمے پر اچانک حملہ کر کے اُس پر لگا ہوا سونے کا کلس کاٹ کر لے آئے تھے۔

کیا آپ جانتے ہیں؟

دھناجی سے مغل فوجی اتنا ڈرتے تھے کہ گھوڑا اگر پانی پینتے ہوئے بدک جاتا تو وہ اس سے پوچھتے: کیا تجھے پانی میں دھناجی دکھائی دیتا ہے؟

جنجی کا محاصرہ:

رائے گڑھ فتح کرنے کے بعد مغل شہنشاہ اور نگ زیب نے

آئیے، کر کے دیکھیں!

اپنے قریبی علاقوں میں مختلف النوع قبل ذکر کارناۓ انجام دینے والی خواتین سے ملاقات کیجیے۔



مہارانی تارابائی:

چھترپتی راجارام مہاراج کی موت کے بعد اورنگ زیب کو محسوس ہوا کہ انہوں نے لڑائی جیت لی ہے لیکن صورت حال اس کے برعکس تھی۔ اورنگ زیب یکے بعد دیگرے لڑائیاں جیت

اور پہلا چھینا تو مراٹھوں نے مغلوں کے مدھیہ پر دیش، گجرات کے علاقوں پر حملہ کیا۔ تارابائی نے جنگ کے میدان کا دائرہ وسیع کر دیا۔

کرشنا جی ساونت، کھنڈے راؤ، دا بھڑے، دھنا جی جادھو، نیما جی شندے جیسے سردار مہاراشر کے باہر مغلوں سے لڑنے لگے۔ اس جنگ میں پانسہ پلٹ جانے کی علامات نظر آنے لگی تھیں۔

مہارانی تارابائی نے سات برسوں تک لڑتے ہوئے اپنی حکومت قائم رکھی۔ سارا کام کاج اپنے ہاتھوں میں رکھ کر سرداروں کو اپنے ساتھ جوڑے رکھا۔ مہاراشر، سروخ، مند سور اور مالوہ تک مراٹھا سردار مغلوں کو تکر دینے لگے۔ خانی خان نے لکھا ہے، ”راجارام کی بیوی تارابائی نے بے مثال ہنگامہ کیا جس سے اس کی فوجی قیادت اور فوجی نیمہ میں متعلق اس کی مہارت کا پتا چلتا ہے۔ اسی وجہ سے مراٹھوں کی ہنگامہ آرائی اور ان کے حملے دن بدن بڑھتے چلے گئے۔“

کیا آپ جانتے ہیں؟

مہارانی تارابائی نے چھاپہ مار دستے کا نہایت عمدہ طریقے سے استعمال کیا۔ اورنگ زیب کی فوج کے مقابلے میں مراٹھا طاقت نہایت کم تھی۔ اورنگ زیب قلعہ جنتے کے لیے قلعہ کا محاصرہ کر لیتے تھے۔ جہاں تک ممکن ہو سکا مراٹھے مقابلہ کرتے رہے۔ موسم باراں کے آتے ہی مراٹھا قلعہ دار باغی ہو گیا، ایسا ظاہر کر کے اورنگ زیب سے رشتہ لے کر قلعہ انھیں دے دیتے۔ اورنگ زیب کے قلعہ پر دولت، اناج، گولہ بارو دکا ذخیرہ کرتے ہی تارابائی وہ قلعہ دوبارہ حاصل کر لیتیں۔ تارابائی کی اس جنگی چال کا ذکر سیف ڈپازٹ لا کر سسٹم کے طور پر کیا گیا ہے۔



مہارانی تارابائی

رہے تھے لیکن وہ جنگ نہیں جیت پا رہے تھے۔ انتہائی ناسازگار حالات میں سوراج کی قیادت کی ذمہ داری راجارام مہاراج کی بیوی مہارانی تارابائی کے کندھوں پر آن پڑی۔

مغل تاریخ نویس خانی خان نے مہارانی تارابائی کا ذکر ان الفاظ میں کیا ہے: ”وہ (تارابائی) ذہین اور ہوشیار تھی۔ فوج کا انتظام اور حکومتی کام کام کاج کے معاملات میں اس نے اپنے شوہر کی زندگی میں ہی بڑا نام کمایا تھا۔“

چھترپتی راجارام مہاراج کی موت کے بعد مہارانی تارابائی نے اپنے ساتھیوں کی مدد سے انتہائی ناسازگار حالات میں سوراج کی جدو جہد کو جاری رکھا۔ اورنگ زیب نے مراٹھوں سے ستارا

۷۰۷ء میں شہنشاہ اور نگ زیب کا احمد گر میں انتقال ہو گیا۔
اور نگ زیب کے انتقال کے ساتھ ہی مراثوں کی جنگِ آزادی کا بھی اختتام ہو گیا۔

مراثوں کی جنگِ آزادی گویا مغلوں کے اقتدار کی توسعہ اور مراثوں کے دل میں آزادی کی خواہش کے درمیان مقابلہ تھا جس میں مراثوں کو فتح حاصل ہوئی۔ اتنا ہی نہیں بلکہ بعد کے زمانے میں اور نگ زیب کے انتقال کے بعد پیدا ہونے والے سیاسی خلا کو پُر کرنے کے لیے مراثے متحرک رہے۔ دہلی کے تحت پر قابو پاتے ہوئے انہوں نے تمام بھارت کا کام کاچ دیکھا اور اس کی حفاظت بھی کی۔ اس لیے اٹھارویں صدی کو مراثوں کی صدی مانا جاتا ہے۔ اس صدی میں مراثوں کی کارکردگی کی تاریخ کا مطالعہ ہم اگلے اس باق میں کریں گے۔




کیا آپ جانتے ہیں؟

تاریخی کا ذکر کرتے ہوئے ”شیواجی“ کے مصنف پرمانند کے بیٹے شاعر دیودت نے لکھا ہے:
”تاریخی رام رانی / بھدر کالی غضب ناک ہوئی
دہلی ہو گئی ویران / اس کی چمک کھو گئی
رام رانی بھدر کالی / میدان میں ہوئی غضب ناک
کوششوں کا وقت آیا / مغلو! اب سنجل جاؤ“

اس طرح مہارانی تاریخی نے چھتری شیواجی مہاراج کے ورثے کو آگے بڑھایا۔

مراثوں کے جارحانہ حملوں کی وجہ سے اور نگ زیب پر پیشان ہو گئے۔ مسلسل چھپیں برسوں تک مغل۔ مراثا کشمکش چلتی رہی لیکن مغل مراثوں کو زیر نہیں کر پائے۔ اسی حالت میں

بھو سلے گھرانے کا شجرہ





۳۔ راجارام مہاراج نے جنگی جاتے ہوئے سوراج کی حفاظت کی ذمہ داری کسے سونپی تھی؟

۴۔ مہارانی تارابائی کی بہادری کا ذکر شاعر دیوبودت نے کن الفاظ میں کیا ہے؟

(۳) وجہات لکھیے:

۱۔ اورنگ زیب نے اپنا رُخ عادل شاہی اور قطب شاہی کی طرف موڑا۔

۲۔ سنبھاجی کی موت کے بعد مغلوں سے زوردار مقابلہ کرنے کے لیے مراثی تیار ہو گئے۔

۳۔ مہارانی یوسوبائی کی قیادت میں رائے گڑھ کی مہم چلانے کا فیصلہ کیا گیا۔

سرگرمی:

بھارت کے نقشے میں گوا، بیجاپور، گولنڈہ، جنگی، احمد آباد، احمدنگر کے مقامات دیکھائیے۔

* * *

(۱) مناسب مقابل مختب کیجیے:

۱۔ اورنگ زیب کی وجہ سے تنگ آگئے تھے۔

(i) شہزادہ اکبر (ii) چھترپتی سنبھاجی مہاراج

(iii) چھترپتی راجارام مہاراج

۲۔ بادشاہ کے خیمے کا سونے کا ٹکلیں کاٹ کر لانے والے

(i) سنتا جی اور دھننا جی

(ii) سنتا جی گھور پڑے اور وہ لوگی چوہاں

(iii) گھنڈو بلڑ اور روپا جی بھونسلے

۳۔ گوا کی لڑائی میں بہادری دیکھانے والا


(i) ییا جی کنک (ii) نیما جی شندے

(iii) پرہادنرا جی

(۲) سبق سے تلاش کر کے لکھیے:

۱۔ سنبھاجی مہاراج کو جنگیرہ کی مہم ادھوری چھوڑ کر واپس کیوں آنا پڑا؟

۲۔ سنبھاجی مہاراج نے پرتگالیوں کو سبق سکھانے کا فیصلہ کیوں کیا؟



جنگی کا قلعہ



۱۰۔ مراٹھا حکومت کی توسعہ

شاہو مہاراج کے درمیان کچھ عرصے تک مخالفت چلتی رہی۔ ۱۷۱۴ء میں رانی تارابائی نے پہلا لگڑھ پر اپنے کمسن بیٹے شیواجی (دوم) کو چھترپتی بنانے کا اعلان کر دیا۔ اسی وقت سے مراٹھا شاہی میں ستارا کے علاوہ کولھاپور کی آزاد ریاست وجود میں آئی۔ شاہو مہاراج کی طویل عمر مغلوں کی چھاؤنی میں گزری اس لیے انھیں مغلوں کی سیاست کو قریب سے دیکھنے کا موقع ملا۔ مغلوں اور بالخصوص شمالی بھارت کی سیاست کے داؤ پیچ ان کی سمجھ میں آگئے تھے۔ مغلوں کی طاقت اور کمزوریوں سے وہ واقف ہو گئے تھے۔ اس کے علاوہ مغل دربار کے بااثر لوگوں سے بھی ان کا تعارف ہو چکا تھا۔ بدلتے حالات میں مراٹھوں کی سیاست کا رخ طکرنے میں ان سب باتوں کا بہت فائدہ ہوا۔

مراٹھوں کی حکومت کے خاتمے کی اور نگ زیب کی حکمتِ عملی سے ان کے وارث منحرف ہو گئے تھے۔ اس لیے مراٹھوں نے مغل طاقت کی حفاظت کر کے مراٹھا قوت میں توسعہ کرنے کی نئی سیاسی حکمتِ عملی اپنالی تھی۔ نئی عبادت گاہ بنانے سے جو ثواب ملتا ہے وہی ثواب پرانی عبادت گاہ کو دوبارہ تعمیر کرنے سے ملتا ہے۔ یہی اصول مراٹھوں کی اس نئی حکمتِ عملی کی بنیاد تھا۔

مغلوں کو جس طرح شمال مغرب کی جانب سے ایرانی اور افغانی حملوں کا خوف تھا اسی طرح انھیں اپنے آس پاس کے پڑھان، راجپوت، جات، روہیلے جیسی مقامی طاقتوں سے بھی خطرہ تھا۔ اس کے علاوہ دربار میں ہونے والی مقابلہ آرائیاں اور لڑائیاں بھی مغل طاقت کو اندر ورنی طور پر کمزور کر رہی تھیں۔ اس لیے دہلی دربار کو مراٹھوں کی مدد درکار تھی۔

بالا جی و شونا تھ: مغلوں کی قید سے رہائی کے بعد شاہو مہاراج نے بالا جی و شونا تھ بھٹ کو پیشووا بنایا۔ بالا جی کا تعلق خاص کوکن کے علاقے شری وردھمن سے تھا۔ وہ فرض شناس اور تجربہ کار تھا۔ اس نے کئی سرداروں کو اس بات کا یقین دلایا کہ

مراٹھوں کی جنگ آزادی کے آغاز میں مغل حملہ آور تھے اور مراٹھوں کا طرزِ عمل مدافعا نہ تھا۔ لیکن آخر میں صورتِ حال بالکل پلٹ گئی۔ مراٹھوں نے چڑھائی اور مغلوں نے بجاوہ کی حکمتِ عملی اپنائی۔ اٹھارہویں صدی کے نصف آخر میں مراٹھوں نے مغل طاقت کو پسپا کر کے تقریباً پورے بھارت میں اپنے اقتدار کو وسعت دی۔ ہم اس سبق میں اسی تاریخ کا مطالعہ کریں گے۔

شاہو مہاراج کی رہائی: شہنشاہ اور نگ زیب کے انتقال کے بعد ان کے بیٹوں میں دہلی کی حکومت کے لیے رسہ کشی شروع ہو گئی۔ شہزادہ اعظم شاہ جنوب میں تھے۔ وہ شاہی تخت پر قبضہ کرنے کے لیے بڑی عجلت میں دہلی روانہ ہوئے۔ ولی عہد شاہو ان کے قبضے میں تھے۔ اعظم شاہ کو محسوس ہوا کہ اگر شاہو مہاراج کو چھوڑ دیا جائے تو گدی کے لیے مہارانی تارابائی اور شاہو مہاراج میں جھگڑا ہو جائے گا اور مراٹھا طاقت کمزور ہو جائے گی۔ اس لیے انھوں نے شاہو مہاراج کو چھوڑ دیا۔

شاہو مہاراج کی تاچپوشی: قید سے رہائی ملتے ہی شاہو مہاراج مہاراشٹرا پس آئے۔ کچھ مراٹھا سرداروں سے آکر ملے لیکن مہارانی تارابائی نے چھترپتی کے عہدے کے لیے شاہو مہاراج کا حق تسلیم نہیں کیا۔ ضلع پونہ میں بھیما ندی کے کنارے کھیڑ کے مقام پر تارابائی اور شاہو مہاراج کی فوجوں کے درمیان لڑائی ہوئی۔ اس لڑائی میں شاہو مہاراج کو فتح حاصل ہوئی۔ انھوں نے ستارا پر قبضہ کر لیا اور اپنی تاچپوشی کی رسم ادا کروائی۔ ستارا مراٹھا حکومت کی راجدھانی قرار پائی۔

رانی تارابائی اور
شاہو مہاراج



حیدر آباد میں اپنی علیحدہ حکومت قائم کرنے کی کوشش کی۔ بادشاہ نے مراثوں کو دکن میں مغل صوبوں سے چوتھائی اور سر دلیش مکھی وصول کرنے کا اختیار دے رکھا تھا۔ نظام نے اس کی مخالفت کی تھی۔ اس نے پونہ پر گنہ کے کچھ حصے جیت لیے۔ باجی راؤ نے نظام کو پسپا کرنے کا فیصلہ کیا۔ اس نے اورنگ آباد سے قریب پال کھیر کے مقام پر نظام کو شکست دی۔ تب جا کر نظام نے مراثوں کا چوتھائی اور سر دلیش مکھی وصول کرنے کا حق تسلیم کیا۔ باجی راؤ نے یہ سمجھ لیا تھا کہ مغل قوت کے کمزور ہو جانے کی وجہ سے شمال میں مراثا قوت کی توسعہ کے امکانات روشن ہیں۔

شاہو مہاراج نے اس کے خیال کی حمایت کی۔

مالوہ : موجودہ مدھیہ پر دلیش کا مالوہ مغلوں کے قبضے میں تھا۔ باجی راؤ نے اپنے بھائی چیماجی اپا کی قیادت میں ملھار راؤ ہو لکر، رانوچی شندے اور اُداجی پوار کو مالوہ بھیجا جہاں ان لوگوں نے اپنی فوجی چوکیاں مضبوط کیں۔

بندیل کھنڈ : موجودہ مدھیہ پر دلیش اور اُتر پر دلیش کے صوبوں میں جھانسی، پنّا، ساگر وغیرہ شہروں کے آس پاس کا علاقہ یعنی بندیل کھنڈ میں راجا چھتر سال نے اپنی آزاد حکومت قائم کی تھی۔ الہ آباد کے مغل صوبیدار محمد خان بنگش نے بندیل کھنڈ پر حملہ کر کے راجا چھتر سال کو شکست دے دی۔ تب چھتر سال نے باجی راؤ سے مدد کی درخواست کی۔

باجی راؤ بڑی فوج کے ساتھ بندیل کھنڈ آئے۔ انہوں نے بنگش کو شکست دی۔ چھتر سال نے باجی راؤ کی بڑی عزّت افزائی کی۔ اس طرح مراثوں نے مالوہ اور بندیل کھنڈ میں اپنی بالادستی قائم کی۔

باجی راؤ نے بادشاہ سے مالوہ کی صوبیداری مانگی۔ بادشاہ نے اس مطلبے کو نامنظور کر دیا۔ اس لیے باجی راؤ دہلی پر حملہ کرنے کی نیت سے ۱۷۳۷ء میں دہلی کی سرحد پر پہنچ گیا۔

شاہو مہاراج مراثوں کی حکومت کے اصل وارث ہیں۔ پھر اس نے ان سرداروں کو شاہو مہاراج کی خدمت میں روانہ کیا۔


کانخوچی آنگرے مراثا بھری بیڑے کا سر برہ تھا۔ اس نے مہارانی تارابائی کی حمایت کی اور شاہو مہاراج کے علاقوں پر حملہ کیے جس کی وجہ سے انھیں مشکلات کا سامنا کرنا پڑا۔ ایسے وقت میں انہوں نے بالاجی کو کانخوچی آنگرے کے خلاف روانہ کیا۔ بالاجی نے لڑائی کو ٹال کر سفارت کے ذریعے کانخوچی کو شاہو مہاراج کی حمایت میں کر لیا۔

چوتھائی، سر دلیش مکھی کا پروانہ :

مہاراج کا تخت مضبوط کرنے کے بعد بالاجی نے شمال کی سیاست کی جانب توجہ دی۔ شہنشاہ اور نگ زیب کے انتقال کے بعد دہلی دربار میں افرا تفری اور انتشار کا ماحول پیدا ہو گیا تھا۔ نفاق اور بدانظامی پیدا ہو گئی تھی۔ وہاں عبداللہ (حسن) اور حسین علی نامی سید برادران کا تسلط قائم ہو گیا تھا۔ ان دونوں کی مدد سے بالاجی نے ۱۷۴۱ء میں مغل بادشاہ سے دکن کے مغل علاقوں میں کچھ جگہوں سے چوتھائی اور کچھ جگہوں سے سر دلیش مکھی وصول کرنے کا پروانہ حاصل کیا۔ چوتھائی یعنی محصول کا ایک چوتھائی حصہ اور سر دلیش مکھی یعنی دسوال حصہ۔

باجی راؤ اول :

بالاجی و شونا تھک کی موت کے بعد شاہو مہاراج نے ۱۷۲۰ء میں اس کے بیٹے باجی راؤ (اول) کو پیشوائی مقرر کیا۔ اپنی پیشوائی کے پیس برسوں میں اس نے مراثا قوت کی توسعہ میں اہم کردار ادا کیا۔



باجی راؤ (اول)

پال کھیر میں نظام کی شکست : مغل بادشاہ فرخ سیر نے نظام الملک کو دکن کا صوبیدار مقرر کیا۔ ۱۷۱۳ء میں نظام نے



کیا آپ جانتے ہیں؟



چھترسال نے مدد کے لیے باجی راؤ کو خط لکھا۔ اس خط میں اس نے لکھا:

”جو گت آہ گیندر کی، وہ گت آئی ہے آج

باجی جان بندیل کی، باجی را کھو لاج

(میری حالت اس ہاتھی کی تھی ہے جس کے پاؤں مگر مجھ نے پکڑ رکھے ہیں۔ میں بڑی مصیبت میں ہوں۔ اب میری لاج رکھنے والا تو ہی ہے۔)

اپنے بھائی چیماجی اپا کو روانہ کیا۔ انہوں نے تھانہ اور آس پاس کے علاقوں کو فتح کر لیا۔ ۱۷۳۹ء میں انہوں نے وسی کے قلعے کا محاصرہ کر لیا۔ یہ نہایت مضبوط قلعہ تھا۔ پرتگالیوں کے پاس شاندار توپیں تھیں لیکن چیماجی نے مسلسل محاصرے کے ذریعے پرتگالیوں کو پناہ حاصل کرنے پر مجبور کر دیا۔ جس کی وجہ سے وسی کا قلعہ اور پرتگالیوں کا بہت سا علاقہ مراثوں کے قبضے میں آگیا۔

باجی راؤ کی موت: ایران کے بادشاہ نادر شاہ نے بھارت پر حملہ کر دیا۔ اس وقت باجی راؤ شاہ مہاراج کے حکم سے بڑی فوج کے ساتھ شمال کی جانب نکلے۔ ان کے براہن پور پہنچنے تک نادر شاہ اور ان کی فوج دہلی سے بڑی دولت سمیٹ کر اپنے دلن والپس لوٹ چکی تھی۔ اپریل ۱۷۴۰ء میں نزد اندی کے کنارے راویر کھیڑی کے مقام پر باجی راؤ کی موت ہو گئی۔

باجی راؤ ایک عمدہ سپاہی تھے۔ اپنی بہادری کی بنا پر انہوں نے شمالی بھارت میں مراثوں کا تسلط قائم کرنے میں اہم کردار نبھایا اور مراثا طاقت کو کل ہنسٹھ پر ایک مضبوط طاقت کی حیثیت سے مقام دلوایا۔ انہی کے دور میں شندے، ہولکر، پوار اور گانکیوڑا جیسے خاندانوں نے عروج حاصل کیا۔

بھوپال کی لڑائی: باجی راؤ کے حملے کی وجہ سے بادشاہ پریشان ہوا۔ اس نے دہلی کی حفاظت کے لیے نظام کو بلوالیا۔ نظام ایک بڑی فوج کے ساتھ باجی راؤ کے خلاف چل کر آیا۔ باجی راؤ نے بھوپال میں اسے شکست دی۔ نظام نے بادشاہ سے مراثوں کو مالوہ کی صوبیداری کا پرواہ دلوانے کی ہامی بھر لی۔

پرتگالیوں کی شکست: کون کی ساحلی پٹی پر وسی اور تھانہ کے علاقے پرتگالیوں کے قبضے میں تھے۔ پرتگالی اپنی رعایا پر ظلم کرتے تھے۔ باجی راؤ نے پرتگالیوں کو شکست دینے کے لیے

مشق



(۱) مطلب بتائیے:

- ۱۔ چوہانی
- ۲۔ سردیش مکھی

(۲) ایک لفظ میں لکھیے:

- ۱۔ بالا جی کا تعلق خاص کو کون کے اس گاؤں سے تھا
- ۲۔ بندیل ٹھنڈ پر اس راجا کی حکومت تھی
- ۳۔ انہوں نے پرتگالیوں کو شکست دی
- ۴۔ اس جگہ باجی راؤ کی موت ہوئی

(۳) آئیے، لکھیں:

- ۱۔ کانھو بی آنگرے
- ۲۔ پال کھیڑ کی لڑائی
- ۳۔ بالا جی و شونا تھر

سرگرمی:
مہارانی تارابائی کی سوانح حاصل کر کے ان کی زندگی کے کسی واقعہ کو اپنی جماعت میں ادا کاری کے ساتھ پیش کیجیے۔





۱۱۔ وطن کے محافظ مراٹھے

دشمنوں سے بچانا منظور کر لیا۔ بد لے میں مراٹھوں کو نقد رقم دی جانی تھی۔ اس کے علاوہ انھیں پنجاب، ملتان، راجپوتانہ، سندھ اور روہیل کھنڈ کے علاقوں سے چوتھائی وصول کرنے کا اختیار بھی حاصل ہوا۔ ساتھ ہی انھیں اجمیر اور آگرہ جیسے علاقوں کی صوبیداری بھی دی گئی۔

اس معاهدے کے مطابق چھترپتی کی جانب سے پیشوائے شندے۔ ہولکر کی فوجوں کو دہلی کی حفاظت کے لیے روانہ کیا۔ مراٹھوں نے دہلی کی طرف کوچ کیا۔ یہ خبر ملتے ہی احمد شاہ ابدالی اپنے وطن واپس لوٹ گئے۔ مراٹھے منزلیں طے کرتے ہوئے دہلی پہنچے۔ مراٹھوں کی وجہ سے ابدالی کی شکل میں آنے والی مصیبیت ٹل گئی اس لیے بادشاہ نے انھیں مغلوں کے صوبوں میں چوتھائی وصول کرنے کا حق دے دیا۔ ان صوبوں میں کابل، قندھار اور پیشاور بھی شامل تھے۔ پہلے یہ صوبے مغلیہ سلطنت کا حصہ تھے۔ اب وہ صوبے ابدالی کے افغانستان میں تھے۔ معاهدے کے مطابق ابدالی سے وہ صوبے جیت کر مغلیہ حکومت میں شامل کرنا مراٹھوں کا فرض تھا۔ جبکہ ابدالی کی خواہش تھی کہ کم از کم پنجاب کا علاقہ افغانوں کے زیر اقتدار لاایا جائے۔ اس لیے کبھی نہ کبھی مراٹھوں اور ابدالی کا تکرار اور اٹل تھا۔

نانا صاحب پیشوائے
بھائی رگھوناٹھ راؤ، جیپا
شندے اور ملھار راؤ ہولکر کو
اپنے ساتھ لے کر شمالی
بھارت میں ابدالی سے
 مقابلہ کرنے کی مہم پر نکلے۔
شماں ہند کے مقامی
کھنڈوں کے زاویہ نگاہ
سے جنوب سے آئے مراٹھے ان کی مقابلہ قوت تھے۔ مراٹھوں



پیشوائنا صاحب

شاہ و مہاراج نے باجی راؤ کی موت کے بعد ان کے بیٹے بالا جی باجی راؤ عرف نانا صاحب کو پیشوائی کی خلعت عطا کی۔ نادر شاہ کے حملے کے بعد دہلی میں افراتفری مچی ہوئی تھی۔ ایسے حالات میں انھوں نے شمالی بھارت میں مراٹھا طاقت کو مضبوط کرنے کی کوشش کی۔ اس زمانے میں احمد شاہ ابدالی نے پانی پت میں مراٹھوں کے سامنے مشکلات کھڑی کر دیں۔ اس سبق میں ہم ان واقعات سے متعلق معلومات حاصل کریں گے۔

شمالی بھارت کے حالات:

ایودھیا کے شمال مغرب سے متصل ہمالیہ کے دامن میں جو علاقہ تھا اسے اٹھارہویں صدی میں روہیل کھنڈ کہا جاتا تھا۔ افغانستان سے آنے والے پڑھان یہاں بس گئے تھے۔ انھیں روہیلے کہا جاتا تھا۔ گنگا جمنا ندیوں کے دو آبے علاقے میں انھوں نے دھوم چمار کھی تھی۔ ان کی روک تھام کے لیے ایودھیا کے نواب نے مراٹھوں کو دعوت دی۔ مراٹھوں نے ان افغانوں کی سرکوبی کی۔

افغانوں سے مقابلہ:

افغانستان کے بادشاہ احمد شاہ ابدالی کو بھارت کی دولت بہاں کھینچ لائی۔ انھوں نے ۱۸۷۴ء میں پنجاب پر حملہ کیا۔ اس زمانے میں مغل علاقوں میں افراتفری مچی ہوئی تھی جس کی وجہ سے مغلوں کو ابدالی کے حملے کا خوف محسوس ہوتا تھا۔ ایسی حالت میں اپنے تحفظ کے لیے انھیں مراٹھوں سے مدد لینا ضروری محسوس ہوا۔ بادشاہ کو مراٹھوں کی طاقت اور ایمان داری پر بھروسہ تھا۔ دہلی کی حفاظت کے لیے مراٹھوں کے علاوہ دوسری کوئی بڑی طاقت میدان میں تھی بھی نہیں۔ اس لیے بادشاہ نے اپریل ۱۸۷۵ء میں مراٹھوں سے ایک مقابلہ کیا جس کے تحت مراٹھوں نے مغلیہ حکومت کو روہیلوں، جاٹوں، راجپتوں، افغانوں وغیرہ

ملتے ہی ابدالی پھر بھارت آن پہنچے۔ احمد شاہ ابدالی اور دتّا جی جمنا کے براڑی گھاٹ پر آئے سامنے آگئے۔ زور دار لڑائی ہوئی۔ دتّا جی نے غیر معمولی بہادری دکھائی لیکن اس لڑائی میں وہ کام آگئے۔

کیا آپ جانتے ہیں؟

دتّا جی نے جنم کر بہادری دکھائی لیکن آخر کار وہ زخمی ہو کر میدان جنگ میں گر پڑے۔ نجیب خان روہیلا کے مشیر قطب شاہ اپنے ہاتھی سے اُتر کر زخمی دتّا جی کے قریب آئے۔ انہوں نے دتّا جی سے پوچھا ”کیوں پیلیں جی! ہمارے ساتھ تم اور بھی لڑو گے؟“ دتّا جی زخمی حالت میں تھے لیکن قطب شاہ کے الفاظ سنتے ہی انہوں نے پُر عزم جواب دیا، ”ہاں، بچپن گے تو اور بھی لڑیں گے۔“

سداد شیورا و بھاؤ: احمد شاہ ابدالی کو شکست دینے کے لیے نانا صاحب نے اپنے چھیرے بھائی سداد شیورا و بھاؤ اور بڑے بیٹے وشواس راؤ کو شمال کی طرف روانہ کیا۔ سداد شیورا و بھاؤ جی اپا کے بیٹے تھے۔ ان کے ساتھ ایک بڑی فوج اور بڑا توپ خانہ تھا۔ ابراہیم خان گارڈی ان کے توپ خانے کے سربراہ تھے۔ اس توپ خانے کے بل بوتے پر انہوں نے ۲۰۷۱ء میں لا تور ضلع کے اُدگیر کی لڑائی میں نظام کو شکست دی تھی۔



سداد شیورا و بھاؤ

کے وسیع نظر یہ کونہ سمجھتے ہوئے یہ لوگ ان کی مدد کرنے کی بجائے غیر جاندار رہے۔ دہلی کے دربار میں مراثوں کی بالادستی اور مداخلت شمالی بھارت کے مقامی حکمرانوں کو ایک آنکھ نہ بھاتی تھی لیکن سورج مل جاٹ اور رانی کشوری نے پانی پت کی لڑائی میں زخمی مراثوں کی مدد کی۔

اسی طرح شمال میں چند شدت پسند مراثوں کو بیرونی حملہ آور محسوس کرتے تھے۔ وہ بھی مراثوں کے وسیع نظر یہ کو سمجھنے سے قاصر رہے اور مراثوں کی بالادستی کو ختم کرنے کے لیے ابدالی کو ہندوستان پر حملہ کرنے کی دعوت دی۔ انھیں اُمید تھی کہ ابدالی مراثوں کو شکست دے کر انھیں جنوب میں نزد اپارکھدیری میں کامیاب ہو جائیں گے۔

اٹک پر مراثوں کا پرچم لہرا�ا: نجیب خان روہیلوں کے سردار تھے۔ شمالی ہند میں مراثوں کی بالادستی ان سے برداشت نہیں ہوتی تھی۔ نجیب خان کے کہنے پر احمد شاہ ابدالی نے بھارت پر دوبارہ حملہ کیا۔ بھارت پر یہ ان کا پانچواں حملہ تھا۔ انہوں نے دہلی فتح کر لی۔ یہاں کی دولت سمیٹ کروہ افغانستان لے گئے۔ رگھوناتھ راؤ اور ملھار راؤ ہو کر دوبارہ شمالی بھارت پہنچے۔ انہوں نے دہلی پر قبضہ کر کے پنجاب سے ابدالی کے افسران کو نکال باہر کیا۔ ابدالی کے فوجیوں کا پیچھا کرتے ہوئے مراثے ۱۷۵۸ء میں اٹک تک جا پہنچے۔ اٹک کا علاقہ موجودہ پاکستان میں ہے۔ اٹک پر انہوں نے مراثا پرچم لہرا دیا۔ اس کے بعد مراثوں نے اٹک سے آگے پیش اور پر حملہ کرنے کی ٹھانی لیکن وہ اپنے قبضے میں آنے والے علاقوں کا انتظام ٹھیک طرح سے نہیں کر پائے۔


دتّا جی کی بہادری: پنجاب پر اپنی پکڑ مضبوط کرنے اور نجیب خان کو شکست دینے کے لیے پیشوائے دتّا جی شدے اور جنکو جی شدے کو شمالی بھارت کی طرف روانہ کیا۔ دتّا جی شمال کی طرف گئے۔ نجیب خان نے دتّا جی کو بات چیت میں الْجھالیا اور احمد شاہ ابدالی سے اپنی مدد کی درخواست کی۔ نجیب خان کا پیغام



مراٹھا طاقت کی توسعہ (۱۷۵۸ء)

شمال
↑

۲۰۰ ۳۰۰ ۴۰۰ کلومیٹر



کھو سے گئے۔ اپنے سپہ سالار کو میدان میں نہ پا کر مراٹھا فوج کی ہمت کمزور ہو گئی۔ اسی دورانِ ابدالی کی محفوظ اور تازہ دم فوج نے مراٹھوں پر زور دار حملہ کیا۔ مراٹھوں کو شکست ہو گئی۔ مہاراشٹر کی ایک مکمل نوجوان نسل ختم ہو گئی۔ بے شمار بہادر سرداروں نے اپنی جان گنوادیں۔

پانی پت کی جنگ: شمال کی مہم کے دوران سداشیورا و بھاوہ نے دہلی پر فتح حاصل کر لی۔ اس کے بعد مراٹھا فوج اور ابدالی کی فوج پانی پت کے میدان میں آمنے سامنے آئی۔ ۱۷۶۱ء کو مراٹھوں نے ابدالی پر حملہ کر کے لڑائی کا آغاز کیا۔ یہ پانی پت کی تیسرا جنگ تھی۔ جنگ میں وشاں را بندوق کی گولی لگنے سے مارے گئے۔ سداشیورا و کو یہ بات معلوم ہوتے ہی وہ بے قابو ہو کر دشمن پر ٹوٹ پڑے۔ جنگ کی افراتفری میں وہ کہیں

لیکن مادھوراؤ نے پڑھن کے قریب راکشس بھون کے مقام پر انھیں شکست دے دی۔

حیدر علی میسور کے سلطان تھے۔ پانی پت کی جنگ میں مراٹھوں کی شکست کا فائدہ اٹھا کر انھوں نے کرنا ملک میں مراٹھوں کے علاقوں پر حملہ کیے لیکن مراٹھوں نے سری رنگا پٹھن کے قریب موئی تالاب کے مقام پر انھیں شکست دے دی۔ اس کے بعد حیدر علی نے تنگ بھدراندی کے شمالی علاقے مراٹھوں کے حوالے کرنا منظور کر لیا۔

۷۷۲ء میں مادھوراؤ کی موت ہو گئی۔ مراٹھوں کی تاریخ میں ایک ایمان دار، محنتی، دُھن کا پکا اور رعایا کی فلاج چاہنے والا حاکم کے طور پر ان کا ذکر کیا گیا ہے۔ اس فرض شناس پیشووا کی موت کی وجہ سے مراٹھوں کی سلطنت کا بے حد نقصان ہوا۔



پیشووا مادھوراؤ نے کسانوں کی فلاج و بہبود پر خصوصی توجہ دی۔ انھوں نے ہی کنویں کھدا کر پونہ کی پانی کی رسد میں اضافہ کیا۔ ان کے دور میں نانا فرنولیس جیسے منتظم اور رام شاستری پر بھوئے جیسے انصاف پسند منصف ہو گزرے ہیں۔ رعایا کو انصاف دینے کے لیے انھوں نے انصاف رسانی کے شعبے میں اصلاحات کیں۔ توپیں اور اسلحہ بارود بنانے کے کارخانے قائم کیے۔ سکے ڈھانے کے لیے نکسالوں کا انتظام کیا۔

پیشووا مادھوراؤ کے بعد تخت نشین ہونے والے نارائن راؤ اور سوائی مادھوراؤ، یہ دونوں پیشووای کے تخت پر زیادہ عرصے تک نہ رہ سکے۔ اس کے علاوہ ان دونوں کے زمانے میں پیشووای کو گھریلو جھگڑوں نے نگل لیا۔ اٹک پر مراٹھا پرچم لہرانے والا رکونا تھر راؤ اقتدار کی لائچ میں انگریزوں کی پناہ میں چلا گیا جس کی وجہ سے انگریزوں اور مراٹھوں میں لڑائی ہوتی۔

۷۸۲ء میں حیدر علی کا انتقال ہو گیا۔ حیدر علی کے بعد ان

کیا آپ جانتے ہیں؟

پانی پت کی جنگ میں تقریباً ڈبیڑھ لاکھ لوگ مارے گئے۔ ایک خط کا علمتی بیان کچھ یوں ہے:

”دو موئی بر باد ہو گئے، ستائیں مہریں گم ہو گئیں اور روپے اور خردہ (ریز گاری) کتنا ضائع ہوا اس کا کوئی شمار ہی نہیں۔“

غیر ملکی ابدالی کو یہاں حکومت کرنے کا کوئی اخلاق حق نہیں اس نقطے نظر کے تحت مراٹھے ابدالی سے لڑے۔ سدا شیو راؤ بھاؤ نے شمالی بھارت کے تمام مقامی حکمرانوں کو خط لکھ کر سمجھانے کی کوشش کی کہ آخر ہم سب ایک ہی ملک کے باسی ہیں اور ابدالی بیرونی حملہ آور ہے۔ لیکن انھیں موافق تائید حاصل نہیں ہوئی۔ دیگر مقامی حکمران مراٹھوں کی حمایت نہ کرنے پر اٹل رہے۔ فطری طور پر بھارت کے تحفظ کی ذمہ داری تھا مراٹھوں پر آن پڑی۔ ہم کہہ سکتے ہیں کہ سب سے پہلے مراٹھوں ہی نے یہ تصور پیش کیا کہ بھارت ایک ملک ہے اور اس کا راجا کسی بھی مذہب کا ہو، تمام لوگوں نے اس کی حمایت کرنا چاہیے۔

پیشووا مادھوراؤ: نانا صاحب پیشووا کی موت کے بعد ان کا بیٹا مادھوراؤ پیشووا بنا۔ مادھوراؤ نے اپنے دور میں نظام اور حیدر علی کو قابو میں کیا۔ انھوں نے شمال میں مراٹھوں کا تسلط دوبارہ قائم کیا۔

پانی پت میں مراٹھوں کی شکست کے بعد نظام نے دوبارہ ان کی مخالفت میں کارروائیاں شروع کر دیں۔ انھوں نے مراٹھا علاقوں پر حملہ کیا



پیشووا مادھوراؤ


بُھایا۔ شمالی بھارت میں مرادھوں کی ساکھ دوبارہ قائم ہو گئی۔ پانی پت کی لڑائی میں مرادھوں کو بہت نقصان اٹھانا پڑا۔ ابدالی کی فوج نے بھی نقصان اٹھایا۔ پانی پت کی فتح میں مالی فائدہ زیادہ نہ ہونے کی وجہ سے ابدالی یا ان کے وارثوں میں سے کسی نے دوبارہ بھارت پر حملہ کرنے کی بہت نہیں کی۔ بلکہ اس بات کے پیش نظر کہ شمالی بھارت کی سیاسی افراطی پر قابو پانے کی طاقت صرف مرادھوں ہی میں ہے، انھوں نے یہ خواہش کی کہ وہاں کی بادشاہی کو مراثی ہی سنبھالیں۔ انھوں نے بھائی چارہ قائم کرنے کے لیے پونہ دربار میں اپنا سفیر بھی بھیجا۔ یہ ایک اہم بات ہے کہ مرادھوں نے پانی پت کی شکست کو ہضم کرتے ہوئے شمالی بھارت کی سیاست میں خود کو دوبارہ مضبوط کرنے میں کامیابی حاصل کی۔ اس کامیابی میں ملھار راؤ ہو لکر، اہلیا بائی ہو لکر اور مہادر جی شندرے کا اہم کردار رہا۔

کے بیٹے ٹپو میسور کے سلطان بنے۔ ٹپو سلطان ایک قابل جرنیل ہونے کے ساتھ ساتھ ایک عالم اور شاعر بھی تھے۔ اپنی شخصی قابلیت کے زور پر انھوں نے اپنی ریاست کے غلے میں اضافہ کیا۔ انھوں نے فرانسیسیوں سے دوستی کر کے انگریزوں کی بالادستی کو ختم کرنے کی ابتدا کی۔ ۱۷۹۶ء میں انگریزوں سے جنگ کرتے ہوئے وہ شہید ہو گئے۔

مراٹھا اقتدار کی بالادستی کا دوبارہ قیام:

پانی پت کی شکست کے بعد شمالی بھارت میں مرادھوں کے وقار کو زبردست نقصان پہنچا تھا۔ شمال میں اپنا اقتدار دوبارہ قائم کرنے کے لیے مادھورا و نے مہادر جی شندرے، ٹکو جی ہو لکر، رام چندر کاناڈے اور وساجی پنت بینی والے جیسے سرداروں کو روانہ کیا۔ مراٹھا فوج نے جات، روہیلے اور راجپوتوں کو شکست دی۔ بادشاہ شاہ عالم کو مرادھوں نے اپنی پناہ میں لے کر اسے دہلی کے تخت پر

پیشوآخاندان کا شجرہ





(۱) پچانے کون؟

۱۔ افغانستان سے آنے والے

۲۔ ہمالیہ کے دامن میں بس جانے والے

۳۔ نانا صاحب پیشوکا بھائی

۴۔ میرزا کے جاؤں کا سردار

۵۔ پیٹھن کے قریب راکشس بھون کے

مقام پر نظام کو شکست دینے والا

(۲) مختصر نوٹ لکھیے:

۱۔ ایک پرمراٹھوں کا پرچم لہرایا

۲۔ افغانوں سے لڑائی

۳۔ پانی پت کی لڑائی کا انجام

(۳) زمانی ترتیب میں لکھیے:

۱۔ راکشس بھون کی لڑائی

۲۔ ٹپو سلطان کا انتقال

۳۔ پیشو ماڈھورا کی موت

- ۳۔ پانی پت کی لڑائی
۵۔ بُراڑی گھٹ کی لڑائی
(۲) مندرجہ ذیل سے اس سبق میں مذکور شخصیات کے نام تلاش کر کے
لکھیے:

ش	ب	ب	ا	ج	ی	ر	ا	و	ر
ا	ح	م	د	ش	ا	ه	س	ی	گ
ق	ع	س	و	ر	ج	م	ل	ا	و
ک	ش	و	ر	ی	ن	ج	ی	ب	ن
س	ی	م	چ	ی	م	ا	ج	ی	ا
م	ا	دھ	و	ر	ا	و	خ	ظ	تھ
ٹ	ی	پ	و	س	ل	ط	ا	ن	ڑ

سرگرمی:

انٹرنیٹ کی مدد سے پانی پت کی لڑائی کی معلومات حاصل کر کے اسے
اپنی جماعت میں پیش کیجیے۔



سوائی ماڈھورا کا دربار



۱۲۔ سامراج کی پیش قدمی

اس کے بعد ان دور کے انتظام حکومت کی ذمہ داری اہلیا بائی کے ہاتھوں میں آگئی۔ وہ ایک بہترین سفارت کار اور عمدہ منتظم تھیں۔ انھوں نے نئے قانون بنا کر لگان اور محصول کی وصول یابی جیسے معاملات درست کیے۔ انھوں نے غیر مزروعہ زمینوں کو زیر کاشت لانے، کسانوں کے لیے کوئی کھداونے، تالاب تنیوں کی تعمیر اور صنعت و حرف کے ارتقا کے لیے بڑی کوششیں کیں۔ بھارت کی چاروں سمتوں میں واقع اہم مذہبی مقامات پر انھوں نے منادر، گھاٹ، خانقاہیں، دھرم شالائیں، پانی کی سبليں بنوائیں۔ ملک کے ثقافتی اتحاد کے لیے ان کی کوششیں بہت اہم تھیں۔ وہ خود لوگوں کے معاملات کے فیصلے کرتی تھیں۔ وہ سختی تھیں اور کتابوں سے محبت کرتی تھیں۔ انھوں نے مسلسل اٹھائیں برس تک بڑے استحکام کے ساتھ حکومت کر کے شماں بھارت میں مراٹھا اقتدار کے قد کو بلند کیا۔ ریاست میں امن و امان اور نظم و ضبط قائم کر کے رعایا کو خوش حال بنایا۔ مراٹھا شاہی کے زوال کے زمانے میں یشوونت راؤ ہولکر نے حکومت بچانے کی کوشش کی۔

نگپور کے بھوسلے : نگپور کے بھوسلے خاندان کے پرسو جی

بھوسلے کو شاہو مہاراج

کے زمانے میں برار

(ورہاڑ) اور گونڈوان کے

علاء بطور جاگیر عطا

کیے گئے تھے۔ نگپور کر

بھوسلے خاندان کے

رگھو جی راؤ نہایت اہل،

باصلاحتیں اور بہادر شخص تھے۔ انھوں نے جنوبی بھارت میں ترو

چرچالی اور ارکٹ کے آس پاس کے علاقوں کو مراٹھا عمل داری کے

رگھو جی بھوسلے

تحت لانے میں اہم کردار بھیا۔

شاہو مہاراج نے بنگال، بہار اور اوڈیشا صوبوں کی چوتھائی


اب تک ہم نے مراٹھا اقتدار کے عروج اور توسعہ کا مطالعہ کیا۔ سامراج کے قیام میں سامراج تک کا سفر کیسے طے ہوا اس سے متعلق معلومات حاصل کی۔ اس سبق میں ہم شماں ہند میں مراٹھوں کے سامراج کی توسعہ کے لیے مراٹھا سرداروں نے جو اہم خدمات انجام دیں، ان کا مختصر آجائزہ لیں گے۔

اندور کے ہولکر : ان دور کے ملھار راؤ ہولکر اقتدار کے بانی تھے۔ انھوں نے طویل عرصے تک مراٹھا حکومت کی خدمت کی۔ وہ گوریلا جنگ کے ماہر تھے۔ باجی راؤ اول اور نانا صاحب پیشووا کے دور میں انھوں نے شماں بھارت میں بہادری کے جوہر دکھائے تھے۔

مالوہ اور راجپوتانہ میں مراٹھوں کی بالادستی قائم کرنے میں ان کا اہم کردار تھا۔ پانی پت کی جنگ کے بعد شماں بھارت میں مراٹھوں کی

شان و شوکت کو دوبارہ جلا بخشئے میں انھوں نے مادھور راؤ پیشووا کی بہت مدد کی تھی۔

اہلیا بائی، ملھار راؤ کے بیٹے کھنڈے راؤ کی بیوی تھیں۔ کم بھی کی لڑائی میں کھنڈے راؤ کی موت واقع ہوئی۔ کچھ عرصے بعد ملھار راؤ کا بھی انتقال ہو گیا۔



انگریزوں نے دہلی کی سیاست میں حصہ لینا شروع کر دیا۔ انھوں نے صوبہ بنگال کے سول (غیر فوجی) معاملات کے اختیارات اپنے مراٹھوں میں لے لیے۔ ان کی خواہش تھی کہ دہلی کے بادشاہ کو اپنے قابو میں کر لیں۔ ان مخالف اور ناسازگار حالات میں مہاد جی شندے نے انگریزوں کو شکست دے کر بادشاہ کو دوبارہ دہلی کے تخت پر بٹھایا۔ ان کے کارنا مے سے خوش ہو کر بادشاہ نے انھیں وکیل مطلق، کا عہدہ بخشنا جس کے تحت انھیں شہری اور فوجی اختیارات حاصل ہوئے۔ انھوں نے کمسن پیشوا سوانی مادھوراؤ کی جانب سے یہ عہدہ قبول کیا۔ اس عہدے کی وجہ سے دہلی کی بادشاہت مکمل طور پر ان کے زیر اثر آگئی۔ ڈوپتی ہوئی بادشاہت کو سنچالنا آسان نہ تھا۔ مہاد جی نے انتہائی ناسازگار حالات کے باوجود بڑے عزم و استقلال کے ساتھ ۱۷۸۲ء سے ۱۷۹۳ء تک دہلی کے کام کا جگہ سنچالا۔

نجیب خان کے وارث جو پانی پت کی لڑائی کے ذمہ دار تھے اب بھی روہیلہ کنڈ میں شورشیں بلند کر رہے تھے۔ نجیب خان کے نواسے غلام قادر نے لال قلعے پر قبضہ کر کے پیسوں کے لیے بادشاہ اور ملکہ کو ایذا میں پہنچائیں۔ بادشاہ کی آنکھیں نکلا لیں اور خزانہ ہٹھیا لیا۔ ایسی حالت میں مہاد جی نے غلام قادر کو شکست دی اور لٹوٹا ہوا خزانہ اس سے واپس لے کر بادشاہ کے حوالے کیا۔ بادشاہ کو دوبارہ دہلی کے تخت پر بٹھایا۔ اس طرح مہاد جی نے پانی پت کی لڑائی کے بعد مراٹھوں کے کھوئے ہوئے وقار کو بحال کیا۔ دہلی کے بادشاہ کو مراٹھوں کے زیر نگیں کر کے بھارت کے سیاسی کاروبار کو انجام دیا۔

پیشواؤں کی گھر بیلو رنجشوں کی وجہ سے رگونا تھرا اور انگریزوں کی گود میں جا بیٹھا تھا۔ اس کا ارادہ انگریزوں کی مدد سے پیشوائی کا عہدہ حاصل کرنا تھا۔ مراٹھا سفارت کاروں کو یہ منظور نہ تھا۔ اس لیے مراٹھوں اور انگریزوں کے درمیان لڑائی یقینی تھی لیکن اس صورت حال سے یہ بات واضح ہو گئی تھی کہ دو بڑی طاقتیوں یعنی مراٹھوں اور انگریزوں کے درمیان اس تصادم کے نتیجے ہی میں یہ

وصول کرنے کے اختیار رکھو جی بھو سلے کو ہی دیے تھے۔ انھوں نے ان علاقوں کو مراٹھوں کے زیر اقتدار کر لیا۔ ۱۷۵۷ء میں ناگپور کر بھو سلوں نے اوڈیشا کا صوبہ علی وردی خان سے جیت لیا تھا جہاں ۱۸۰۳ء تک ان کا تسلط قائم رہا۔

کیا آپ جانتے ہیں؟

مراٹھا ڈوچ : کوکاتا کے انگریز ناگپور کر بھو سلوں سے ڈرنے لگے تھے۔ مراٹھوں کے مکانہ جملوں سے شہر کو بچانے کے لیے انھوں نے شہر کے اردو گرد ایک خندق کھو دی تھی جو مراٹھا ڈوچ کے نام سے مشہور ہوئی۔

گوالیار کے شندے : بڑے باجی راؤ نے شمالی بھارت

میں رانو جی شندے کو ان کی فرض شناسی دیکھ کر سردار مقرر کیا۔ رانو جی کی موت کے بعد ان کے بیٹوں جے اپا، دتا جی اور مہاد جی نے اپنی بہادری سے مراٹھوں کے اقتدار کو مضبوط کیا۔ مادھوراؤ پیشواؤ نے شندے خاندان کی سرداری مہاد جی کو عطا کی۔ مہاد جی ایک بہادر اور ماہر سفارت کار تھے۔ پانی پت کی شکست کے بعد شمالی بھارت میں مراٹھوں کی بالا دستی کو دوبارہ قائم کرنے میں انھوں نے اہم کردار ادا کیا۔ ان کی سمجھ میں یہ بات آگئی تھی کہ شمالی بھارت کے ہموار علاقوں میں گوریلا طریقہ جنگ کار آمد نہیں ہو سکتا۔ اس لیے انھوں نے فرانسیسی فوجی ماہر ڈبائیں کی رہنمائی میں اپنی فوج کی تربیت کی اور توپ خانہ سلیقے سے ترتیب دیا۔ اس منظم فوج کے بل بوتے پر انھوں نے روہیلوں، جاٹوں، راجپتوں اور بندیلوں کو شکست دی۔ پانی پت کی جنگ کے بعد مراٹھا قوت کو کمزور دیکھ کر



راوے نے گجرات میں مراثا حکومت کی بنیاد رکھی۔ کھنڈے راؤ کی موت کے بعد اس کی بیوی اومابائی نے احمد آباد میں مغل سردار کو شکست دی۔ وہاں کے قلعے کو فتح کیا۔ اس کے بعد گانجکوواڑوں نے گجرات کے ڈودرا کو اپنی حکومت کا مرکز بنایا۔

مدھیہ پردیش کے دھار اور دیواس کے پواروں نے شمالی بھارت میں مراثا اقتدار کی توسعی میں شندے اور ہولکر کو بیش قیمت تعاون دیا۔

مادھو راؤ بیشاو کی موت کے بعد مراثوں کی حکومت میں ابتری پھیل گئی تھی۔ نانا فرنویس اور مہادجی شندے نے اس کی شیرازہ بندی کی۔ جس وقت مہادجی شندے شمالی بھارت میں مراثوں کا تسلط قائم کرنے میں مصروف تھے، اس دوران نانا فرنویس نے جنوبی بھارت میں سیاست کی کمان سنبحی۔ اس کام میں پٹورڈھن، ہری پنت

پھڑکے، راستے جیسے سرداروں نے ان کی مدد کی جس کی وجہ سے جنوبی بھارت میں مراثوں کا تسلط قائم ہوا۔ اندور کے ہولکر، ناگپور کے بھوسے، گوالیار کے شندے، ڈودرا کے گانجکوواڑوں



نانا فرنویس

نے اپنی شجاعت، قیادت اور صلاحیت جیسے اوصاف کے ذریعے مراثا اقتدار کو وقار عطا کیا۔ مراثا اقتدار کے آخری مرحلے میں یوگ ریڑھ کی ہڈی ثابت ہوئے۔

شمالی اور جنوبی بھارت میں مراثوں کی حکومت قائم کرنے میں مراثا سرداروں کو کامیابی حاصل ہوئی۔ مہادجی شندے اور نانا فرنویس کی موت کے بعد مراثا اقتدار کے زوال کا آغاز ہو گیا۔ اس عہد میں رکھونا تھا راؤ کا بیٹا باجی راؤ دوم بیشاو تھا۔ وہ قائدانہ صلاحیتوں سے عاری تھا۔ اس کے برخلاف اس میں کئی خامیاں

فیصلہ ہونا تھا کہ بھارت پر حکومت کون کرے گا۔

مبینی سے انگریز بورگھٹ کے راستے مراثوں پر حملہ آور ہوئے۔ مہادجی شندے کی قیادت میں مراثا فوج منظم ہو گئی۔ مراثوں نے گوریلا طریقہ جنگ اختیار کرتے ہوئے انگریزوں کو اناج کی رسد ملنے لہیں دی۔ دونوں فوجوں کا آمنا سامنا وڑگاؤں کے مقام پر یعنی آج کے پونہ ممبینی راستے پر ہوا۔ اس لڑائی میں انگریزوں کو شکست ہوئی اور انہیں مجبوراً رکھونا تھا راؤ کو مراثوں کے حوالے کرنا پڑا۔

۱۸۰۳ء تک دہلی پر مراثوں کا تسلط تھا۔ اگر یہ بات سمجھ لی جائے کہ انگریزوں نے مراثوں سے اڑ کر بھارت کو فتح کر لیا تو ہمیں مہادجی شندے کے کارناموں کی اہمیت اور قدر و قیمت کا اندازہ ہو گا۔ دہلی کے امور سلطنت کا انتظام کر کے وہ پونہ آئے جہاں و انوری کے مقام پر ان کی موت ہو گئی۔ اس جگہ ان کی یاد میں ایک چھتری تعمیر کی گئی ہے۔



شندے چھتری، وانوری، پونہ

شندے، ہولکر اور بھوسلوں کی طرح چند دیگر اہم سرداروں نے بھی مراثا حکومت کی قابل ذکر خدمات انجام دیں۔ شیواجی مہاراج کے تعمیر کردہ بحری بیڑے کو باپ بیٹوں یعنی کانھوچی اور تلاجی آنگرے نے مضبوط کیا جس کے بل بوتے پرانھوں نے پنگالیوں، انگریزوں اور سیدیوں کے بحری بیڑے والے اقتدار پر اپنی دھاک بھادی اور مراثا حکومت کے ساحلی حصے کی حفاظت کی۔

سپہ سالار کھنڈے راؤ دا بھاڑے اور اس کے بیٹے ترمک



مراٹھا حکومت کا خاتمہ ہو گیا۔ یہ واقعہ بھارت کی تاریخ میں ایک بڑی تبدیلی کا سبب بنا۔ اس واقعے کے بعد انگریزوں نے بھارت کے اکثر علاقوں کو اپنے ماتحت کر لیا۔ مغربی دنیا کے ساتھ بھارت کے تعلقات میں اضافہ ہوا۔ اسی کے ساتھ بھارت کے انتظامِ معاشرہ میں بھی کئی تبدیلیاں ہوئیں۔ بہت سی پرانی اور روایتی باتیں دھنڈا کر معدوم ہو گئیں۔ ایک بڑی تبدیلی آئی اور بھارت کی تاریخ کا عہدِ سلطی اختتام پذیر ہوا اور ایک نئے عہد کا آغاز ہوا۔

تھیں۔ وہ مراٹھا سرداروں میں اتحاد قائم نہیں کرسکا۔ مراٹھا سرداروں میں بھوٹ پڑنے کی وجہ سے مراٹھوں کی حکومت اندر ورنی طور پر کھو لی ہوتی چل گئی۔ ان تمام وجوہات کی بنا پر شانی اور جنوبی بھارت میں مراٹھوں کا رعب و دبدبہ کم ہوتا گیا اور مراٹھوں کی جگہ انگریزوں نے لے لی۔

انگریزوں نے ۱۸۱۷ء میں پونہ پر قبضہ کر کے وہاں برطانوی پرچم یونین جیک اہرا دیا۔ ۱۸۱۸ء میں سولہ پور میں آشٹی کے مقام پر انگریزوں نے مراٹھوں کو شکست دی جس کی وجہ سے

مشق



(۳) آئیے، لکھیں:

- ۱۔ الہیابائی ہو لکر کی خدمات
- ۲۔ مہاد جی شندے کی کار کردگی
- ۳۔ گجرات میں مراٹھوں کی حکومت

(۴) مراٹھا حکومت کے زوال کے اسباب پر بحث کیجیے۔

سرگرمی:

مراٹھا حکومت کی توسعے کے لیے خدمات انجام دینے والے خاندانوں کے بارے میں تصویریوں کے ساتھ معلومات جمع کر کے اپنے اسکول میں نمائش کا انعقاد کیجیے۔

(۱) ایک لفظ میں لکھیے:

- ۱۔ ان دور کے امور حکومت کو سنبھالنے والا
- ۲۔ ناگپور کر بھو سلے خاندان کا سب سے زیادہ باصلاحیت اور بہادر شخص
- ۳۔ دہلی کے تخت پر بادشاہ کو دوبارہ بٹھانے والا
- ۴۔ جنوبی بھارت کے سیاسی امور کی دیکھ بھال کرنے والا

(۲) زمانی ترتیب کے لحاظ سے لکھیے:

- ۱۔ آشٹی کی لڑائی
- ۲۔ مراٹھوں کا اوڈیشا پر قبضہ
- ۳۔ انگریزوں نے پونہ پر یونین جیک اہرا دیا



شنبی وار واؤڑہ - پونہ



۱۳۔ مہاراشر کی سماجی زندگی

چھوٹی موٹی باتوں یا لڑائیوں کے آغاز کے لیے مہورت نکلا جاتا تھا۔ خوابوں اور شنگونوں پر لوگوں کا یقین تھا۔ کسی دیوتا یا سیارے کا عذاب نازل نہ ہوا سے یہ اس کی عبادت کی جاتی اور خیرخیزات کی جاتی تھی۔ علم نجوم پر لوگوں کا بھروسہ تھا۔ سائنسی طرز فکر کی تھی اور علاج سے زیادہ تعریف گندوں کو اہمیت حاصل تھی۔

رہن سہن: لوگوں کی اکثریت دیہاتوں میں رہا کرتی تھی۔

دیہات خود فلیل ہوا کرتے تھے۔ صرف نمک و سرے مقاموں سے درآمد کیا جاتا تھا۔ کسانوں کی ضروریات محدود تھیں۔ کسان اپنے کھیتوں میں گیہوں، جوار، باجرہ، ناچنی، مکنی، چاول وغیرہ کی فصلیں اگایا کرتے تھے۔ روزمرہ کی غذا میں روٹی، پیاز، چٹنی اور خشک اشیا شامل ہوا کرتی تھیں۔ آپسی کاروبار میں اجناس کے تبادلے کا طریقہ رائج تھا۔ گاؤں میں گھر سادہ اور منٹی اینٹ سے بنائے جاتے تھے۔

شہروں میں ایک منزلہ اور دو منزلہ حولیاں ہوا کرتی تھیں۔ امیروں کی غذا میں چاول، دال، چپاتی، سبزیاں، کچور اور دودھ دہی سے تیار کی ہوئی اشیا شامل ہوا کرتی تھیں۔ دھوتی، کرتا، انگرکھا اور پگڑی مردوں کے لباس ہوا کرتے تھے۔ عورتیں ساری چوپی پہنا کرتی تھیں۔

تہوار اور تقریبات: لوگ گڑی پاڑوا، ناگ پچی، بیل پولا، دسہرہ، دیوالی، مکر سکرات، ہولی، عید الفطر اور عید الاضحی جیسے تہوار منایا کرتے تھے۔ پیشواؤں کے عہد میں گنیش اُستوبڑے پیانے پر منایا جاتا تھا۔ لوگ اسے اپنے گھروں میں مناتے تھے۔ چونکہ پیشواؤ خود گنیش بھلت تھے اس لیے اس تہوار کو اہمیت حاصل تھی۔ ہر سال بھادر پر چرتی سے انتت چرتی تک یہ تقریب جاری رہتی تھی۔

دسہرہ ساری ہے تین مہوروں میں سے ایک ہونے کی وجہ سے لوگ اپنے اپنے کاموں کا آغاز دسہرہ ہی سے کرتے تھے۔ اسی دن اسلحہ اور ہتھیاروں کی پوجا کی جاتی تھی۔ حد سے تجاوز کیا

چھترپتی شیواجی مہاراج کا قائم کردہ ہندوی سوراج رعایا کی حکومت تھی۔ رعایا کی فلاخ و بہبود، ظلم و زیادتی اور نا انصافی کی روک تھام اور مہاراشر دھرم کا تحفظ سوراج کے قیام کا اعلیٰ ترین مقصد تھا۔ شیواجی مہاراج کی موت کے بعد بھی پورے بھارت میں مراٹھا حکومت کی توسعہ ہوئی۔ مراٹھوں کی حکومت تقریباً ۱۵۰ اسال تک قائم رہی۔


ہم نے گزشتہ اس باق میں مراٹھا حکومت کے کام کا ج کا مطالعہ کیا۔ اس سبق میں ہم اس عہد کی سماجی حالت اور عمومی زندگی سے متعلق معلومات حاصل کریں گے۔

سماجی حالت: زراعت اور زراعت پر منی پیشے پیدا اور کے اہم ذرائع تھے۔ گاؤں کی حفاظت کی ذمہ داری پائل کی اور محصول وصول کرنے کی ذمہ داری گلکرنی کی ہوا کرتی تھی۔ پائل کو اس کی خدمت کے عوض زمین انعام میں دی جاتی تھی اور محصول میں سے کچھ حصہ بھی دیا جاتا تھا۔ بلوتے داروں کو ان کاموں کا مقابلہ اشیا اور اجناس کی شکل میں دیا جاتا تھا۔ دیہاتوں میں پیشے دو محصول میں بٹے ہوئے تھے؛ سیاہ اور سفید۔ سیاہ پیشے والے کسان اور سفید کام کرنے والے سفید پیشی کہلاتے تھے۔ گاؤں کے تمام معاملات آپسی سمجھ بوجھ سے انجام دینے اور متحدا خاندان کے نظام پر کافی زور دیا جاتا تھا۔

کیا آپ جانتے ہیں؟

گاؤں میں لوہار، بڑھتی، کمحار، سنار وغیرہ بارہ بلوتے دار ہوا کرتے تھے۔ یہ بلوتے دار مقابلہ کاری کا کام کیا کرتے تھے۔

رسم و رواج: اس عہد میں بچپن کی شادی (بال و واہ) کی رسم رائج تھی۔ ایک سے زیادہ بیویوں (کثیر الازدواجی) کا رواج تھا۔ بیواؤں کی دوبارہ شادی کی مثالیں بھی ملتی ہیں۔ مرنے کے بعد انسان کے جسم کی تجدیہ و تکفین، تدفین اور ڈبونے کا طریقہ تھا۔



جاتا تھا۔ ایک دوسرے کو آپا کی پیتاں دی جاتی تھیں۔ دسہرے کے بعد مراثے مہم پر نکلتے تھے۔ دیوالی میں بھی پرتپیدا اور بھاؤ بیج خصوصی طور پر منائے جاتے تھے۔ دیہاتوں اور گاؤں میں جاترائیں منعقد ہوتی تھیں جن میں کشتیوں کے دنگل ہوا کرتے تھے۔ گڑی پاڑوا کے دن گڑی (ایک لمبی لکڑی کو کپڑے سے لپیٹ کر اس پر آم کے مور سجا کر سال کے پہلے دن دروازے یا اوپرچی جگہ باندھتے تھے) بنائیں تھے اور منیا جاتا تھا۔ تھواروں کے موقع پر نایا، دف کی تان پر گیت اور کھیل تماشوں جیسے دل بھلاوے کے پروگرام ہوا کرتے تھے۔ تماشا (نائک / ڈراما) تفریح کی ایک مقبول عام قسم تھی۔



بیل پولا

تعلیم: اس زمانے میں مدرسون اور پاٹھشاலاؤں پر مشتمل نظام تعلیم رائج تھا۔ لکھنے پڑھنے اور حساب کتاب کرنے کی تعلیم گھر ہی میں دی جاتی تھی۔ کاروبار اور عام معاملات لکھنے کے لیے موڑی رسم الخط کا استعمال ہوتا تھا۔

حمل و نقل: گھاٹ کے راستوں، سڑکوں اور ندیوں پر بنے پلوں کے ذریعے آمد و رفت ہوا کرتی تھی۔ انہیں، کپڑے اور اجنباس کی حمل و نقل کے لیے بیلوں کا استعمال کیا جاتا تھا۔ ندی سے گزرنے کے لیے کشتیوں کا استعمال کیا جاتا تھا۔ خطوط کی ترسیل کا کام اونٹ سواروں اور قاصدوں سے لیا جاتا تھا۔

کھیل کوڈ: اس زمانے میں مختلف کھیل کھیلے جاتے تھے۔ کھیل تفریح اور دل بھلاوے کا ذریعہ تھے۔ کشتی اور فنِ حرب کے مقابلے مقبول عام کھیل تھے۔ ڈنڈ بیٹھک، مل کھامب، پہلوانی،

مل کھامب

کشتی، لٹھی، ڈنڈ پچا، عالم برداری وغیرہ کھیل کھیلے جاتے تھے۔ 'ہوتو تو' (کبڑی) اور کھو جیسے میدانی کھیلوں کے علاوہ چوسر، گنجھے اور شترنخ جیسے بیٹھ کر کھیلے جانے والے کھیل بھی مقبول عام تھے۔

مذاہب اور نظریات: اس زمانے میں ہندو دھرم اور اسلام یہ دو اہم مذاہب تھے۔ شیواجی مہاراج کا مذہبی طرزِ عمل فراخ دلانہ تھا۔ اس زمانے میں ایک عام نظریہ تھا کہ ہر شخص کو اپنے مذہب پر عمل کرنا چاہیے اور دوسروں پر اپنا مذہب تھوپنے کی ختنی نہیں کرنا چاہیے۔ پاٹھ شالاؤں، مندروں، دینی مدرسون اور مسجدوں کو حکومت کی جانب سے عطا یہ دیے جاتے تھے۔ دونوں مذاہب کے ماننے والے ایک دوسرے کے تھواروں میں شریک ہوتے تھے۔ وارکری، مہانوبھاو، دش، ناتھ، رام داسی جیسے فرقے سماج میں رائج تھے۔

عورتوں کی زندگی: اس زمانے میں عورتوں کو محنت کشی کی زندگی گزارنی پڑتی تھی۔ ان کی دنیا میکہ اور سرال تک ہی محدود ہوا کرتی تھی۔ عورتوں کی تعلیم پر کوئی توجہ نہیں دی جاتی تھی۔ کچھ مستثنی عورتوں نے حرف شناسی، حکومتی انتظام اور جنگی مہارتوں میں ترقی حاصل کی تھی جن میں ویرماتا جیجا بائی، ییوبا بائی، مہارانی تارابائی، اوما بائی دا بھاڑے، گوپیکا بائی، پنیہ شلوک، اہلیا بائی

(کلس)، جیوئی بارے کے پہاڑوں پر مندر، شیکھر شنگنا پور کا شہر مہارادیو، ویرول کے گھر ش نیشور کے مندر فنِ تعمیر کا عمدہ نمونہ ہیں۔

پرتاپ گڑھ پر بھوپالی دیوی کا مندر اور گوا میں سپت کوئی شور کا مندر شیواجی مہاراج نے تعمیر کیے۔ پیشواؤں کے دور میں ناشک میں کالارام کا مندر، ترمکیشور کا شیو مندر، گوداوری۔ پروراندیوں کے سنگم پر واقع کائے گاؤں اور ٹوکے میں شیو مندر، نیوا میں مونہی راج مندر تعمیر کیے گئے۔



گھر ش نیشور مندر

گھاٹ : ندی یا ندیوں کے سنگم پر تراشیدہ پتھروں سے تعمیر کردہ گھاٹ مراثا شاہی عہد کی ایک اہم خصوصیت ہے۔ اس عہد کے سب سے زیادہ قابل دید گھاٹوں میں گوداوری اور پرورا ندیوں کے سنگم پر ٹوکے گھاٹ ہے۔

پختہ تعمیر کی ہوئی سیڑھیوں کی قطاریں مقررہ فاصلے پر ایک سیڑھی آگے کی جانب نکالی ہوئی ہوئی تھیں جس کی وجہ سے پورے گھاٹ کا حسن کھل کر سامنے آتا تھا۔ پانی کے بہاؤ کے ساتھ گھاٹ ختنہ نہ ہو جائے اس لیے متعینہ فاصلے پر بڑی بڑی بر جیاں تعمیر کی جاتی تھیں۔

فنِ مصوری: پیشواؤں میں شیوار واڑے کی دیواروں پر بنائی گئی تصویریں بڑی اہم ہیں۔ اسی دور میں راگھو، تانا جی، انوپ راؤ، شیو رام، ماگو جی جیسے اہم مصور ہو گزرے ہیں۔ سوائی مادھورا اور پیشواؤ کے عہد میں گنگا رام تامبٹ ایک نامور مصور تھا۔ پیشواؤں نے فنِ مصوری کی حوصلہ افزائی کی۔ پیشواؤں کے عہد میں پونہ، ستارا، مینوی، ناشک، چاندوار اور نپانی کے علاقوں میں

شامل تھیں۔ لٹکپن میں شادی (بال وواہ)، بے جوڑ شادی، بیوگی، موئڈن (سر کے بال موئڈنے کی رسم)، ستی، کشیر الازدواجی (ایک سے زیادہ بیویاں رکھنے) جیسی کئی رسوم راج تھیں۔ ان رسوم نے عورتوں کی زندگی کو جکڑ رکھا تھا۔ مجموعی طور پر ان کی زندگی اجیرن تھی۔

۱۶۲۰ء سے ۱۸۱۰ء تک ان پونے دوسو برسوں پر محیط عرصے کو عام طور پر مراثا شاہی کہا جاتا ہے۔ اس دور کے مختلف فنون کا مختصر جائزہ لیں گے۔

فنِ تعمیر: شیواجی مہاراج کے عہد میں قصبہ گنپتی مندر کی از سر نو تعمیر، لاں محل کی تعمیر، قلعہ رائے گڑھ اور راج گڑھ کی تعمیر، بحری قلعوں کی تعمیر کا ذکر ملتا ہے۔ ہیرو جی اندولکر اس زمانے کا مشہور ماہر تعمیرات تھا۔ گاؤں بستے وقت جہاں تک ممکن ہوتا راستے زاویہ قائمہ میں بنائے جاتے۔ کنارے پر پتھروں کا تعمیراتی کام ہوتا۔ ندی کے کنارے گھاٹ کی تعمیر ہوتی۔ پیشواؤں کے دور میں بجا پور اور احمد نگر جیسا پینے کے پانی کا انتظام پونہ شہر میں بھی کیا گیا تھا۔ پیشواؤں نے زیر زمین نل، چھوٹے چھوٹے بند، باعیچے، حوض اور فوارے وغیرہ تعمیر کیے۔ پونہ شہر سے نزدیک ہڑپر کے علاقے دوے گھاٹ میں مستانی تالاب فنِ تعمیر کے لحاظ سے کافی اہم ہے۔ پونہ کا شنی وار واڑا، وشرام باغ واڑا، ناشک کا سر کار واڑا، کوپر گاؤں کا رگھونا تھا پیشواؤں کا واڑا، ستارا کے چھتر پتیوں کے واڑے، ان کے علاوہ واٹی، مین ولی، ٹوکے، شری گوندے، پنڈھر پور وغیرہ کے پرانے واڑے عہد و سلطی کی ثقافت کی علامت ہیں۔

بڑوں کی تعمیر میں کچھی اور پکی اینٹوں کا استعمال کیا جاتا تھا۔ لکڑی کے کھمبے، شہتیر، تختے، تراشے ہوئے پتھر، کمانیں، عمدگی سے آمیز کیا ہوا چوڑا، نالی دار کویلو کی چھت، بکچڑ اور بانس کا استعمال ان تعمیرات میں ہوتا تھا۔ بڑوں کی سجادوں اور آرائش کے لیے تصویر کشی، رنگ آمیزی، لکڑی کی نقاشی اور آئینوں کا استعمال کیا جاتا تھا۔

منادر: شیواجی مہاراج کے عہد کے منادر یادوی عہد کے ہیماڈ پتی طرز کے ہیں۔ کوٹھاپور کے امباہی مندر کا شیکھر

دھاتی مجسمے: پیشواؤں نے پونہ کے پروتی کے مندر میں پروتی اور گنپتی کی مورتیاں پوجا کے لیے تیار کروائی تھیں۔ اسی کے ساتھ لکڑی کی نقاشی والے مجسمے بھی تیار کروائے جاتے تھے۔

ادب: سنتوں کا ادب، پرانوں کی داستانیں، تقیدی ادب، شعر، ابھنگ، کتابیں، شعری داستانیں، سوانحی کہانیاں، سنتوں کی سوانح، شاعری، آرتیاں، پواڑے، بکھر، تاریخی خطوط وغیرہ اس زمانے کے ادب کا اہم حصہ ہوا کرتے تھے۔

فن ڈراما / ناٹک: جنوبی بھارت کے تجاور میں سترھوں صدی کے اوپر سے مراثی ناٹکوں کا آغاز ہو چکا تھا۔ شرپھوچی راجانے اس فن کی حوصلہ افزائی کی۔ ان ناٹکوں میں گانے اور رقص کی بڑی اہمیت ہوتی تھی۔

اب تک ہم نے عہدِ سلطی کا جائزہ لیا ہے۔ مراثوں کے عروج اور ان کی حکومت کی توسعی کا مطالعہ کیا ہے۔ اگلے برس ہم جدید عہد کا مطالعہ کریں گے۔

باڑوں کی دیواروں پر تصویریں بنی ہوئی تھیں۔ پانڈیشور، مورگاؤں، پال، بینوڑی، پونہ کے نزدیک پاشان وغیرہ جیسے مقامات کے مندروں کی دیواروں پر تصویریں تھیں۔ اس زمانے میں تصاویر کے موضوعات دس اوتار، گنپتی، شنکر، رام، پنچتین اور ودربھ کے جامود کے جیں مندر میں جن سوانح، پرانوں کی کہانیاں وغیرہ ہوا کرتے تھے۔ رامائن، مہابھارت، تہوار و تقریب پر منی تصویریں ہوتی تھیں۔ پیشواؤ پر کی تصویریں، چھوٹی تصویریں، شخصی تصویریں اور واقعات پر منی تصویریں بھی ہوتی تھیں۔

سنگ تراشی: شیواجی مہاراج کے عہد میں شیواجی مہاراج کے کرناٹک حملے کے وقت ملتا دیساً سے ملاقات کے مجسمے بھلیشیور مندر کی سنگ تراشی، شخصی مجسمے، جانوروں کے مجسمے (مثلاً ہاتھی، مور، بندر) ٹوکے کے مندر کے مجسمے اور اس کے باہری حصوں کی سنگ تراشی، پونہ کا تری ٹنڈل گنپتی مندر، مدھیہ پردیش میں الہیابائی ہولکر کی چھتری، نیواں میں موہنی راج مندر کی فن سنگ تراشی اہم ہے۔

مشق


(۲) مندرجہ ذیل نکات کی مدد سے شیواجی مہاراج کے عہد کی سماجی زندگی اور موجودہ سماجی زندگی کا موازنہ کیجیے۔

مندرجہ ذیل نکات کی مدد سے شیواجی مہاراج کے عہد کی سماجی زندگی اور موجودہ سماجی زندگی کا موازنہ کیجیے۔		
نکات	نمبر	شمار
.....	۱۔	معاملات
سینٹ سے تعمیر کردہ پختہ، کانکریٹ کے کیشِ منزلہ مکانات	۲۔	گھر
بس، ریلوے، ہوائی جہاز	۳۔	آمد و رفت
.....	۴۔	تفریخ
.....	۵۔	رسم الخط

سرگرمی: اپنے ملک کی باصلاحیت خواتین کے بارے میں معلومات حاصل کیجیے اور اپنی جماعت میں پڑھ کر سنائیے۔ مثلاً پی۔ وی۔ سندھو، ساکشی ملک، ثانیہ مرزا وغیرہ۔



(۱) مندرجہ ذیل خاکہ مکمل کیجیے:



(۲) سماج میں کون سی غلط رسوم رائج ہیں؟ انہیں ختم کرنے کے لیے تدبیریں تجویز کیجیے۔

(۳) آپ کے آس پاس جو تہوار اور تقریبات منائے جاتے ہیں ان کے بارے میں تفصیلی نوٹ لکھیے۔



علم شہریت

فہرست

ہمارا دستور

نمبر شمار	سبق کا نام	صفحہ نمبر	
۱۔	اپنے دستور کا تعارف	۶۳	
۲۔	دستور کی تہذید (Preamble)	۶۸	
۳۔	دستور کی خصوصیات	۷۲	
۴۔	بنیادی حقوق - حصہ ۱	۷۶	
۵۔	بنیادی حقوق - حصہ ۲	۸۰	
۶۔	رہنمای اصول اور بنیادی فرائض	۸۳	



متوقع صلاحيتیں

نمبر شمار	اکائی	صلاحتیں
۱-	اپنے دستور کا تعارف	<ul style="list-style-type: none"> - مجلس دستور ساز کے طریقہ کار میں مخالف آراء کے احترام کو سمجھنا۔ - دستور کی تیاری میں ڈاکٹر بابا صاحب امینیڈ کر کی خدمات کی اہمیت کو جانتا۔ - انصاف، آزادی، مساوات اور بھائی چارہ جیسی اقدار کی بنیادوں پر نئے سماج کی تعمیر ہی دستور کا مقصد ہے، اس بات کو سمجھنا۔ - جمہوری اقدار پر عمل پیرا ہونا۔
۲-	دستور کی تمهید	<ul style="list-style-type: none"> - دستور کی تمهید میں درج اقدار انسانیت پر منی ہیں یہ سمجھنا۔ - خود مختاری کے تصور کو سمجھنا۔ - جمہوریت میں حکومتی امور اور عوام کے ہاتھوں میں ہوتے ہیں، یہ سمجھ لینا۔ - جمہوریت میں اجتماعی طور پر بحث و مباحثہ اور غور و فکر کے ذریعے فیصلے لیے جاتے ہیں، اس بات کو سمجھنا۔
۳-	دستور کی خصوصیات	<ul style="list-style-type: none"> - دستور کی خصوصیات کو بیان کر پانا۔ - وفاقی نظام میں حکومت و سطحوں پر ہوتی ہے، یہ معلوم کرنا۔
۴-	بنیادی حقوق	<ul style="list-style-type: none"> - دستور میں درج حقوق کو عدالتی تحفظ حاصل ہوتا ہے، اس بات کو سمجھنا۔ - ہر سطح کی حکومت پر بنیادی حقوق فراہم کرنا لازم ہوتا ہے، اس کو بیان کر پانا۔ - قانون کی نظر میں سب لوگ یکساں ہیں، اس خیال کو فروغ دینا۔ - بھارت میں مذہبی رنگارگی کے احترام کا جذبہ پیدا کرنا۔ - تمام اقلیتوں کو اپنی زبان، رسم الحظ اور ادب کے تحفظ کا اختیار حاصل ہے، یہ جان لینا۔ - کسی بھی شہری کو بغیر وجہ نظر بند یا گرفتار نہیں کیا جا سکتا، اس سے متعلق معلومات حاصل کرنا۔
۵-	فرائض	<ul style="list-style-type: none"> - رہنمای اصولوں پر منی تو انہیں کی فہرست تیار کرنا۔ - رہنمای اصولوں کو عدالتی تحفظ حاصل نہیں لیکن اخلاقی طور پر حکومت ان کی پابند ہے، اس بات کو سمجھ لینا۔ - قومی علامات کے تین احترام کا جذبہ پروان چڑھانا۔ - ماحولیات کے تحفظ کے لیے مناسب اقدام کرنے میں پہل کرنا۔ - عورتوں کے لیے احترام کا جذبہ رکھنا۔ - ضعیف الاعتقادی دور کر کے سائنسی رویہ پروان چڑھانا۔ - بھارت کے شہری ہونے کے احساس کو فروغ دینا۔



ا۔ اپنے دستور کا تعارف

ہیں۔ ملک کے کام کا ج سے متعلق قوانین کی تحریری دستاویز یعنی دستور۔ عوام کے ذریعے منتخب کردہ نمائندوں پر مشتمل حکومت یا سرکار تشکیل پاتی ہے۔ حکومت پر لازم ہوتا ہے کہ وہ دستور میں درج قوانین کے مطابق ہی ملک کا کام کا ج چلائے۔ دستور میں درج قوانین یا ترمیمات بنیادی اہمیت رکھتی ہیں۔ حکومت دستور میں درج قوانین یا ترمیمات بنیادی اہمیت رکھتی ہیں۔ حکومت دستور ایسا کیا تو مجلس قانون ساز سے منسوب کر سکتی ہے۔

دستور کے قوانین کے موضوعات:

دستور میں درج قوانین مختلف موضوعات کا احاطہ کرتے ہیں۔ مثلاً شہریت، شہریوں کے حقوق، شہریوں اور حکومت کے درمیان تعلقات، حکومت کی قانون سازی کے موضوعات، انتخابات، حکومت کے حدود اور حکومت کے اختیارات وغیرہ۔ دستور ہند کے مطابق حکومت کا کام کا ج چلانے کے اصول بہت سے ممالک نے اپنائے ہیں۔ اس کے باوجود مختلف ملکوں کے دستور کی نوعیت الگ الگ ہوتی ہے۔ ہر ملک کی اپنی تاریخ، ثقافت، سماجی ڈھانچا اور روایات الگ ہوتی ہیں۔ اسی لحاظ سے ان ملکوں کی ضروریات اور مقاصد متفہیں ہوتے ہیں۔ ہر ملک اپنی انہی خصوصیات کو سامنے رکھتے ہوئے اپنا دستور بناتا ہے۔



کیا آپ جانتے ہیں؟

امریکہ اور برطانیہ (انگلستان) کی حکومتوں کا کام کا ج دستور کے مطابق چلتا ہے لیکن ان دونوں ممالک کے دستور الگ الگ ہیں۔ مثلاً امریکہ کا دستور ۷۸۹ءے میں نافذ ہوا۔ یہ تحریری شکل میں ہے اور صرف سات نکات پر مشتمل ہے لیکن ۲۲۵ برس گزر جانے کے باوجود امریکہ کا حکومتی کام کا ج اسی دستور کے مطابق چلتا ہے۔

آئیے، کچھ احادیہ کر لیں!

گزشتہ جماعتوں کی شہریت کی کتابوں میں ہم نے قوانین کی ضرورت کے بارے میں بہت سی باتیں سمجھ لی ہیں۔ خاندان، اسکول، اپنے گاؤں یا شہر کا کام کا ج باقاعدگی اور آسانی سے چلانے کے لیے ہم قوانین اور ضابطوں پر عمل کرتے ہیں۔ ہر خاندان میں قوانین نہیں ہوتے لیکن خاندان کے افراد کو آپ میں کیسے رہنا چاہیے اس کے لیے کچھ ضابطے ہوتے ہیں۔ اسکوں میں داخلے، یونیفارم اور پڑھائی کے سلسلے میں قوانین ہوتے ہیں۔ بہت سے مقابلوں کے بھی ضابطے اور قوانین ہوتے ہیں۔ ہمارے گاؤں یا شہر کے معاملات بھی تو قوانین کے مطابق چلتے ہیں۔ اسی طرح ہمارے ملک کے معاملات بھی قوانین کے مطابق چلتے ہیں۔ خاندان، اسکول، گاؤں یا شہر کے قوانین محدود نوعیت کے ہوتے ہیں لیکن ملک کے قوانین یا ترمیمات (شقبیں) وسیع نوعیت کی ہوتی ہیں۔

- کیا آپ کے ذہن میں بھی سوالات اُبھرتے ہیں جو سیمیر اور سیما کے ذہن میں ہیں؟
- ملک کے معاملات جن قوانین یا ضوابط کے مطابق چلتے ہیں وہ قوانین کہاں درج ہیں؟
- یہ قوانین کون تیار کرتا ہے؟ کیا ان قوانین پر عمل کرنا ضروری ہوتا ہے؟

مندرجہ ذیل مواد میں دیکھیے کہ کیا آپ کو ان سوالوں کے جواب ملتے ہیں۔

دستور: مفہوم

ملک کے معاملات سے متعلق قوانین اور ترمیمات کیجا شکل میں جس کتاب میں درج ہوتے ہیں اسے 'دستور' یا 'آئین' کہتے

مضبوط ہوتی ہے۔

دستور اپنے ملک کے سامنے کچھ سیاسی مثالیں پیش کرتا ہے۔ اس سمت پیش قدمی کرنا اس ملک کے لیے لازم ہوتا ہے جس کی وجہ سے عالمی امن، تحفظ اور انسانی حقوق کی حفاظت کا ماحول تیار ہوتا ہے۔

دستور میں شہریوں کے فرائض کا تذکرہ ہوتا ہے جس کی وجہ سے شہریوں کی ذمہ داریوں کا بھی تعین ہو جاتا ہے۔

حکومتی امور یعنی کیا؟

حکومتی امور میں کن باتوں کا شمار ہوتا ہے؟

ملک کی سرحد کی حفاظت کرنا، بیرونی حملوں سے ملک کی حفاظت کرنے سے لے کر غربی دور کرنا، روزگار کے موقع پیدا کرنا، تعلیم اور صحت سے متعلق خدمات، صنعتوں اور کارخانوں کو فروغ دینا، کمزور طبقات کا تحفظ، خواتین، بچوں اور ادی باسیوں کی ترقی کے لیے منصوبہ بندی کرنے تک کے بارے میں حکومت کو قانون سازی کرنا ہوتی ہے۔ قوانین پر عمل آوری کے ذریعے سماج میں تبدیلیاں لانا پڑتی ہیں۔ مختصر یہ کہ جدید دور میں حکومت کو خلائی تحقیق سے لے کر عوامی صفائی تک کے معاملات میں فیصلے لینے ہوتے ہیں۔ اسی کو حکومتی امور / کام کاج کہتے ہیں۔

دستور کا مفہوم اور اس کی ضرورت سمجھ لینے کے بعد اب ہم بھارت کی دستور سازی سے متعلق معلومات حاصل کریں گے۔

دستور سازی کا پہلی منظر : بھارت کی دستور سازی کا کام ۱۹۴۶ء ہی میں شروع ہو چکا تھا۔ تحریک آزادی کے رہنماؤں کا ماننا تھا کہ آزاد بھارت کا حکومتی کام کاج انگریزوں کے تیار کردہ دستور کے مطابق نہیں بلکہ بھارتیوں کے تیار کردہ دستور کے مطابق چلنا چاہیے۔ لہذا بھارت کا دستور تیار کرنے کے لیے ایک کمیٹی تشکیل دی گئی جسے دستور ساز مجلس کہا جاتا ہے۔

دستور ساز مجلس : ہمارا ملک ۱۵ اگست ۱۹۴۷ء کو آزاد ہو گیا۔ اس سے پہلے ہمارے ملک پر انگریز حکومت کرتے تھے۔

برطانیہ کی تاریخ صدیوں پر پھیلی ہوئی ہے۔ حکومتی کام کاج کے قوانین یہاں روایات، رسم و رواج کی شکل میں ملتے ہیں۔ اس کے باوجود ان پرستی سے عمل کیا جاتا ہے۔ ۱۸۱۵ء میں ہونے والے میگنا کارٹا معاہدے کے بعد سے برطانیہ کا دستور فروغ پاتا گیا۔ کچھ تحریری قوانین پر مشتمل ہونے کے باوجود برطانیہ کے دستور کا زیادہ تر حصہ غیر تحریری ہے۔

آئیے، کر کے دیکھیں۔



اپنی پسند کے کسی ایک ملک کے دستور کے بارے میں مندرجہ ذیل نکات کی مدد سے معلومات حاصل کیجیے:
ملک کا نام، دستور سازی کا سال، دستور کی کوئی دو خصوصیات۔

دستور کی ضرورت:

دستور میں درج قوانین (شقوں) یا ضابطوں کے مطابق حکومتی کام کاج چلانے کے کئی فائدے ہیں۔

- حکومت کو قوانین کے دائرے میں رہتے ہوئے اپنا کام کاج چلانا ہوتا ہے جس کی وجہ سے حاصل حقوق اور اختیارات کے ناجائز استعمال کے امکانات کم ہوتے ہیں۔
- دستور میں شہریوں کے حقوق اور ان کی آزادیوں کا ذکر ہوتا ہے۔ حکومت شہریوں کے ان حقوق کو چھین نہیں سکتی اس لیے ان کے حقوق اور آزادی محفوظ رہتی ہے۔

- دستور کے قوانین کے مطابق حکومت کا کام کاج چلانا قانون کی حکمرانی قائم کرنے جیسا ہے کیونکہ اس میں اقتدار کے ناجائز استعمال یا من مانی کی گنجائش نہیں ہوتی۔

- دستور کے مطابق حکومتی کام کاج کے پیش نظر حکومت پر عام انسان کے اعتبار میں اضافہ ہوتا ہے اور وہ حکومتی کام کاج میں شرکیک ہونے کے لیے آمادہ ہوتا ہے۔ حکومتی کام کاج میں عام انسان کی بڑھتی ہوئی شمولیت کی وجہ سے جمہوریت



جواب دینے، دستورساز مجلس کے مشوروں کے مطابق مسودے میں تبدیلیاں کرنے اور اسے غلطیوں سے پاک کرنے کا کام ڈاکٹر بابا صاحب امبیڈکرنے کیا۔

بھارت کے دستور کی تیاری میں ڈاکٹر بابا صاحب امبیڈکر کی خدمات کے پیش نظر انھیں بھارت کے دستور کا معماز کہا جاتا ہے۔ مکمل دستور تحریری طور پر تیار ہونے کے بعد دستورساز مجلس نے اس کی توییچ کی اور ۲۶ نومبر ۱۹۴۹ء کو یہ دستور تمام بھارتیوں پر نافذ ہو گیا۔ اسی لیے ۲۶ نومبر کو یوم دستور کے طور پر منایا جاتا ہے۔

انگریزوں نے انتظامی سہولت کے لحاظ سے ملک کو صوبہ بہمنی، صوبہ بنگال اور صوبہ مدراس؛ ان تین علاقوں میں تقسیم کر رکھا تھا۔ ان علاقوں کے انتظامی امور کی دیکھ بھال عوامی نمائندوں کے ذریعے کی جاتی تھی۔ کچھ علاقوں کے انتظامی امور مقامی راجاؤں کے ذمے تھے۔ ایسے علاقوں کو سنسنخان، (خود اختار ریاست) اور ان کے منتظم کو حکمران، کہا جاتا تھا۔ دستورساز مجلس میں ان علاقوں اور خود اختار ریاستوں کے نمائندے شامل تھے۔ دستورساز مجلس میں کل ۲۹۹ نمائندے تھے۔ ڈاکٹر راجندر پرساد دستورساز مجلس کے صدر تھے۔

ڈاکٹر بابا صاحب امبیڈکر کی خدمات:

ڈاکٹر بابا صاحب امبیڈکر دستورساز مجلس کی مسودہ کمیٹی کے صدر تھے۔ انہوں نے مختلف ملکوں کے دستور کا گہرا مطالعہ کیا تھا۔ انہوں نے دن رات سخت محنت اور غور و فکر کے بعد دستور کا مسودہ تیار کیا۔ اس مسودے کو دستورساز مجلس میں پیش کیا گیا جس کی ہر دفعہ پر سلسہ وار بحث کی گئی۔ کئی اصلاحات تجویز کی گئیں۔ دستور کے مسودے کو دستورساز مجلس میں پیش کرنے، اس سے متعلق سوالوں کے



کتنا باعثِ فخر واقعہ ہے یا!

- دستورساز مجلس میں بحث و مباحثہ اور غور و فکر کے بعد فیصلہ لیا گیا۔ مخالف آراء کا احترام اور ان کی مناسب تجویزوں کو قبول کرنا دستورسازی کے عمل کی خصوصیت تھی۔
- دستور کو مکمل کرنے میں میں ۲۶ سال، ۱۱ مہینے اور ۷ اردن کا عرصہ لگا۔
- بنیادی دستور میں کل ۲۲ آرٹیکل، ۳۹۵ دفعات اور ۸۸ شیڈول (ضمیمے) ہیں۔

کیا آپ جانتے ہیں؟

ڈاکٹر راجندر پرساد، جواہر لال نہرو، ڈاکٹر بابا صاحب امبیڈکر، ولیج بھائی پٹیل، مولانا ابوالکلام آزاد، سر و جنی نائیڈ، جے۔ بی۔ کرپلانی، راجکماری امرت کور، درگا بائی دیشمکھ، ہنسا بین مہتا وغیرہ دستورساز مجلس کے رکن تھے۔ دستورساز مجلس کے قانونی مشیر کے طور پر ماہر قانون بی۔ این۔ راؤ کا تقرر کیا گیا تھا۔




ڈاکٹر بابا صاحب امبیڈکر کو دستورساز مجلس میں پیش کیا گیا جس کی ہر دفعہ پر سلسہ وار بحث کی گئی۔ کئی اصلاحات تجویز کی گئیں۔ دستور کے مسودے کو دستورساز مجلس میں پیش کرنے، اس سے متعلق سوالوں کے




۲۶ جنوری ۱۹۵۰ء سے دستور میں درج قوانین کے مطابق
ہمارے ملک کے حکومتی امور چلانے کا آغاز ہوا۔ اسی روز بھارت

کا جمہوری ملک کے طور پر وجود عمل میں آیا اس لیے ۲۶ جنوری کا
دن 'یوم جمہوری' کے طور پر منایا جاتا ہے۔



سردار ولبھ بھائی پٹل



پنڈت جواہر لال نہرو



سروجنی نائیدو



مولانا ابوالکلام آزاد

کیا آپ جانتے ہیں؟

ڈاکٹر بابا صاحب امبدیڈ کرنے آلبی انتظام، خارجہ
تعاقبات، ملکی تحفظ، صحافت، معاشیات اور سماجی انصاف جیسے
شعبوں میں بھی خدمات انجام دی ہیں۔

آئیے، کر کے دیکھیں۔



کیا آپ کو یہ پسند ہے کہ آپ کی جماعت کے معاملات
قوانین کے مطابق چلیں؟ اس ضمن میں آپ کن قوانین کو شامل
کریں گے۔ اپنی جماعت کے لیے قوانین کی فہرست تیار
کیجیے۔





ڈاکٹر بابا صاحب امبیدکر بھارت کے دستور کا مسودہ دستور ساز مجلس کے صدر ڈاکٹر راجندر پرساد کو پیش کرتے ہوئے۔

مشق



(۱) مندرجہ ذیل اصطلاحات کیوضاحت کیجیے۔

- ۱۔ دستوری ترمیمات (شقین)
- ۲۔ یوم دستور

(۲) بحث کیجیے:

- ۱۔ دستور ساز مجلس تشکیل دی گئی۔

۲۔ ڈاکٹر بابا صاحب امبیدکر کو بھارت کے دستور کا معمار کہا جاتا ہے۔

۳۔ حکومتی امور میں شامل موضوعات

(۳) مناسب تقابل تلاش کر کے لکھیے:

- ۱۔ کس ملک کا دستور مکمل طور پر تحریری شکل میں نہیں ہے؟

(الف) امریکہ (ب) بھارت

(ج) برطانیہ (د) ان میں سے کوئی نہیں

۲۔ دستور ساز مجلس کے صدر کون تھے؟

(الف) ڈاکٹر بابا صاحب امبیدکر

(ب) ڈاکٹر راجندر پرساد

(ج) درگا بائی دیلسکھ

(د) بی۔ این۔ راؤ

۳۔ مندرجہ ذیل میں سے کون دستور ساز مجلس کے رکن نہیں تھے؟

(الف) مہاتما گاندھی

(ب) مولانا ابوالکلام آزاد

(ج) راجکماری امرت کور

(د) ہنسائیں مہتا

۳۔ مسودہ کمیٹی کے صدر کون تھے؟

(الف) ڈاکٹر راجندر پرساد

(ب) سردار ولیم بھائی پیل

(ج) ڈاکٹر بابا صاحب امبیدکر

(د) بے۔ بی۔ کرپلانی

(۲) اپنی رائے لکھیے:

۱۔ حکومت کو کون موضوعات پر قانون سازی کرنا ہوتی ہے؟

۲۔ ۲۶ مارچ نوری کو یوم جمہوریہ کے طور پر کیوں منایا جاتا ہے؟

۳۔ دستوری ترمیمات کے مطابق حکومتی امور چلانے کے

فائدے لکھیے۔

سرگرمی:

۱۔ دستور ساز مجلس کے لیے مختلف کمیٹیاں تشکیل دی گئی تھیں۔

ان کے بارے میں معلومات حاصل کیجیے اور ان کمیٹیوں

کے ناموں کی جدول تیار کر کے ناموں کے ساتھ تصویریوں

کا ایم بنائیے۔

۲۔ آپ کی اسکول میں یوم جمہوریہ کیسے منایا گیا؟ اس کا

حوالہ تیار کیجیے۔

۳۔ دستور ساز مجلس کے ارکان کی تصویریوں کا ایم بنائیے۔

* * *

۲۔ دستور کی تمهید

(۱) مقتدر حکومت:

بھارت پر کافی عرصے تک انگریزوں نے حکومت کی تھی۔ ۱۵ اگسٹ ۱۹۴۷ء کو انگریزوں کی حکومت کا خاتمہ ہو گیا اور ہمارا ملک آزاد ہو گیا۔ بھارت کو خود مختاری حاصل ہو گئی۔ ہم اپنے ملک کی ترقی کی خاطر مناسب فیصلے لینے کے لیے آزاد ہیں۔ مقتدر کے معنی ہوتے ہیں اقتدار رکھنے والا خود مختار۔

ہماری تحریک آزادی کا سب سے اہم مقصد ملک کے لیے خود مختاری حاصل کرنا تھا۔ حکومت کرنے کے اعلیٰ ترین اور مکمل اختیار کو خود مختاری کہتے ہیں۔ عوام اپنے نمائندے منتخب کر کے انھیں اختیارات کا استعمال کرنے کی اجازت دیتے ہیں۔ اپنے ملک کے داخلی قوانین تیار کرنے کا اختیار عوام کو اور عوام کے ذریعے منتخب کردہ حکومت کو ہوتا ہے۔

(۲) سماج وادی حکومت:

سماج وادی ملک یعنی ایسا ملک جہاں امیر اور غریب کے درمیان بہت زیادہ فاصلہ نہ ہو۔ ملک کی دولت پر سب کا کیساں حق ہوتا ہے۔ اس بات کا خیال رکھا جاتا ہے کہ ملک کی دولت محض چند ہاتھوں میں جمع ہو کر رہ جائے۔

(۳) غیر مذہبی (سیکولر) حکومت:

دستور کی تمهید میں مذہبی غیر جانب داری کو ہمارا مقصد بتایا گیا ہے۔ غیر مذہبی حکومت میں تمام مذاہب کو کیساں مانا جاتا ہے۔ کسی بھی مذہب کو ملک کا سرکاری مذہب نہیں مانا جاتا۔ عوام کو اپنی پسند کے مذہب پر عمل پیرا ہونے کی اجازت ہوتی ہے۔ عوام میں مذہب کی بنیاد پر بھی بجاو نہیں کیا جاتا۔

گزشتہ سبق میں ہم نے پڑھا کہ :

- حکومتی امور چلانے کے لیے قوانین واضح کرنے والی دستاویز کو دستور کہا جاتا ہے۔
- دستور ساز مجلس نے بھارت کا دستور تشكیل دیا۔
- دستور کی وجہ سے عوامی نمائندوں کو قوانین کے مطابق ہی حکومتی امور چلانا ہوتے ہیں۔

دستور ہمارے ملک کا بنیادی اور اعلیٰ ترین قانون ہے۔ کسی بھی قسم کی قانون سازی کے پیچھے کچھ مقاصد ہوتے ہیں۔ ان مقاصد کی وضاحت کے بعد ہی تفصیلی طور پر قوانین میں ترمیمات کی جاتی ہیں۔ ان مقاصد کی مختصر مگر جامع پیش کش ہی 'تمہید' کہلاتی ہے۔ تمہید ہی کو بھارت کے دستور کا پیش لفظ یا 'ابتدائی' کہتے ہیں۔ تمہید اپنے دستور کے مقاصد کی وضاحت کرتی ہے۔

آئیے، عمل کر کے دیکھیں



دستور کی تمهید کا مطالعہ کیجیے۔ ان میں درج الفاظ کی فہرست بنائیے اور بتائیے کہ یہ الفاظ آپ دیگر کن جگہوں پر پڑھتے ہیں۔

ہم سب بھارت کے شہری ہیں۔ دستور کی تمهید ہمیں بتاتی ہے کہ ہمیں کس قسم کا ملک درکار ہے۔ اس کی اقدار، نظریات اور مقاصد وسیع ہیں۔ ہمارا دستور ان مقاصد کے حصول کے طریقوں کی وضاحت کرتا ہے۔

دستور کی تمهید کا آغاز 'ہم بھارت کے عوام' سے ہوتا ہے۔ اس میں بھارت کو مقتدر، سماج وادی، غیر مذہبی، عوامی، جمہوریہ بنانے کے عزم کے بارے میں بتایا گیا ہے۔ اب ہم تمهید میں شامل اصطلاحوں کا مفہوم سمجھیں گے۔

بحث کیجیے!

‘میرا خاندان’ اس عنوان پر ماریہ نے جو لکھا ہے اسے پڑھیے۔

جمہوریت کے معنی صرف انتخابات نہیں ہوتے۔ میرے والدین گھر کے سارے کام مل جل کر کرتے ہیں۔ ان کاموں میں ہمارا بھی حصہ ہوتا ہے۔ ہم آپس میں ممکنہ حد تک بغیر لڑائی جھگڑے کے بات چیت کرتے ہیں۔ اگر کبھی لڑ بھی لیں تو فوراً ایک دوسرے کی بات سنتے ہیں۔ کسی قسم کی تبدیلی کے بارے میں دادا دادی سے بھی مشورہ لیا جاتا ہے۔ فرقان کو زراعت کے مطالعے میں تحقیق کرنا ہے۔ اس کا فیصلہ سب کو پسند آیا۔ کیا آپ کو ایسا لگتا ہے کہ ماریہ کے گھر میں جمہوری طریقہ رائج ہے؟ اس حصے میں جمہوریت کی کون سی خصوصیات پائی جاتی ہیں؟

دستور کی تمهید کے ذریعے بھارت کے تمام شہریوں کو انصاف، آزادی اور مساوات جیسی قدریوں اور ان قدریوں کے مطابق عمل کرنے اور قانون سازی کے ذریعے ان قدریوں پر عمل پیرا ہونے کی ضمانت دی گئی ہے۔
آئیے ہم ان قدریوں کا مفہوم سمجھیں۔

(۱) انصاف:

نانصافی کو دور کرتے ہوئے تمام شہریوں کو اپنی ترقی کے موقع فراہم کرنا یعنی انصاف۔ تمام لوگوں کی فلاح کے مدنظر منصوبہ بنڈی کرنا یعنی انصاف قائم کرنا۔ دستور کی تمهید میں انصاف کی تین اقسام بتائی گئی ہیں۔

(الف) سماجی انصاف: لوگوں میں ذات، مذہب، نسل، زبان، علاقہ، مقام پیدائش اور جنس کی بنیاد پر کسی بھی طرح کی تفریق نہ کریں۔ سب کا مقام انسانیت کے ناتے یکساں ہے۔

کیا آپ جانتے ہیں؟

مذہبی غیر جانب داری یعنی سیکولرزم کے ذریعے ہم نے سماجی کیشنز مہبیت کے تحفظ کی کوشش کی ہے۔ دستور نے ہمیں مختلف حقوق دیے ہیں جن کا نامناسب اور ناجائز استعمال نہیں کیا جاسکتا۔ مذہبی آزادی کا معاملہ بھی ایسا ہی ہے۔ مذہبی تہوار منانے کے دوران ہمیں صفائی، صحت اور ماحول کا خیال رکھنا ضروری ہوتا ہے۔

(۲) عوامی حکومت:

عوامی طرزِ حکومت میں حکومتی امور اور اقتدار عوام کے ہاتھوں میں ہوتا ہے۔ عوام کی خواہش کے مطابق ہی حکومت پالیسیاں بناتی ہے اور فیصلے لیتی ہے۔ حکومت کو عوام کی فلاح کے لیے اہم معاشی اور سماجی فیصلے کرنا ہوتے ہیں۔ تمام لوگوں کے لیے روزانہ کی بنیاد پر جمع ہو کر ایسے فیصلے لینا ممکن نہیں ہوتا۔ اس لیے معینہ مدت کے بعد انتخابات ہوتے ہیں۔ ان انتخابات میں رائے دہندگان اپنے نمائندوں کا انتخاب کرتے ہیں۔ منتخب نمائندے دستور کے ذریعے بنائے ہوئے ایوانوں (پارلیمنٹ، اسمبلی، وغیرہ) کے رکن بنتے ہیں۔ دستور میں بنائے ہوئے عمل کے ذریعے تمام عوام کی جانب سے فیصلے لیے جاتے ہیں۔

(۳) عوامی جمہوریہ:

ہمارے ملک میں عوامی حکومت یعنی جمہوریت کے ساتھ ساتھ جمہوریہ طرزِ حکومت رائج ہے۔ جمہوری طرزِ حکومت میں تمام عوامی عہدوں پر عوام کی جانب سے منتخب لوگ بھیجے جاتے ہیں۔ کوئی بھی عہدہ پشتی (موروثی) نہیں ہوتا۔

صدر جمہوریہ، وزیر اعظم، گورنر، وزیر اعلیٰ، میر، سرپرچ جیسے عہدے عوامی عہدے کھلاتے ہیں۔ ان عہدوں پر مخصوص شرائط پوری کرنے والے بھارت کے شہریوں کو ہی منتخب کیا جاتا ہے۔ شاہی طرزِ حکومت میں یہ عہدے موروثی ہوتے ہیں یعنی خاندان کی ایک نسل سے دوسری نسل کو منتقل ہوتے ہیں۔

حاصل ہوگا۔ اس میں اونچ پچ اور اعلیٰ وادی کی تینز نہ ہوگی۔ دستور کی تمهید نے 'موقع کی مساوات' کو بھی اہمیت دی ہے۔ اس کے ذریعے تمام شہریوں کو یکساں طور پر اپنی ترقی کے موقع فراہم کرتے ہوئے کسی قسم کی تفریق نہیں کی جانی چاہیے۔

- بحث کچھی:**
- مندرجہ ذیل میں آزادی سے متعلق دو بیانات دیے ہوئے ہیں۔ ان پر بات چیت کچھی۔
 - تہوار مناتے ہوئے ہمیں کچھ قوانین کی پابندی کرنا ہوتی ہے۔ ان قوانین کی وجہ سے ہماری آزادی پر کوئی فرق نہیں پڑتا۔
 - آزادی کے معنی من ما رو یہ نہیں بلکہ ذمہ دارانہ رو یہ ہے۔

دستور کی تمهید میں ایک نہایت انوکھے اصول کا ذکر کیا گیا ہے۔ یہ اصول اخوت کے لیے ماحول سازی اور فرد کی عظمت کی برقراری کی ضمانت ہے۔

اخوت (بھائی چارہ):

دستور سازوں کو یہ احساس تھا کہ انصاف، آزادی اور مساوات کی ضمانت دے دینے سے بھارتی سماج میں مساوات پیدا نہیں ہوگی۔ کتنی ہی قانون سازی کی جائے، جب تک بھارت کے عوام میں اخوت یعنی آپسی بھائی چارہ پیدا نہیں ہوگا ان قوانین کا کوئی فائدہ نہیں ہوگا۔ اس لیے اخوت کے لیے ماحول سازی کو دستور کی تمهید کا حصہ بنایا گیا ہے۔ اخوت سے مراد اپنے ملک کے تمام شہریوں کے لیے اپنا یہ کیا ہے۔ اخوت آپسی ہمدردی کا جذبہ پیدا کرتی ہے اور لوگ ایک دوسرے کے مسائل اور مشکلات کے بارے میں اسی احساس کے ساتھ غور و فکر کرتے ہیں۔

اخوت اور فرد کی عظمت ایک دوسرے سے مربوط ہیں۔ فرد

(ب) معاشر انصاف: بھوک، تغذیہ کی کمی اور فاقہ کشی غربتی اور مفلسی کی دین ہوتی ہیں۔ غربتی دور کرنے کے لیے ہر شخص کو اپنی اور اپنے خاندان کی کفالت کے لیے روزگار کے وسائل حاصل کرنے کا حق ہوتا ہے۔ ہمارے دستور نے ہر شہری کو کسی بھی قسم کے بھید بھاؤ کے بغیر یہ حق دیا ہے۔

(ج) سیاسی انصاف: حکومتی امور میں شریک ہونے کا ہر شہری کو یکساں حق حاصل ہے۔ اس لیے ہم نے بالغ را ہے، ہی کا طریقہ اختیار کیا ہے جس کے مطابق ۱۸ اور اس سے زیادہ سال کی عمر والے ہر شہری کو رائے دہی کا حق حاصل ہے۔

(۲) آزادی:

آزادی کا مطلب ہوتا ہے کسی بھی قسم کی ناجائز بندش نہ ہونا اور اپنی صلاحیتوں کو پروان چڑھانے کے لیے سازگار ماحول کی فراہمی۔ جمہوریت میں شہریوں کو آزادی حاصل ہوتی ہے۔ آزادی کی وجہ سے ہی جمہوریت مضبوط ہوتی ہے۔ اظہارِ خیال کی آزادی ہر انسان کا بنیادی حق ہے۔ ہر شخص اپنے خیالات اور اپنی رائے کا اظہار کر سکتا ہے۔ خیالات اور نظریات کے تبادلے اور لین دین کی وجہ سے اتحاد اور آپسی تعاون کو فروغ حاصل ہوتا ہے۔ اس کی وجہ سے ہم کسی مسئلے کے مختلف پہلوؤں سے بھی واقف ہوتے ہیں۔

نہ ہبی آزادی کے تحت شہریوں کو اپنے عقیدے، عبادت اور نہ ہبی تعلیمات پر عمل کرنے کا حق حاصل ہوتا ہے۔ ہمیں اپنے تہوار منانے، عبادت گاہیں تعمیر کرنے اور عبادت کرنے کی آزادی ہوتی ہے۔

(۳) مساوات:

دستور کی تمهید میں شہریوں کو درجے اور موقع کی مساوات کی ضمانت دی گئی ہے۔ اس کا مطلب یہ ہوتا ہے کہ ملک کے تمام شہریوں کے ساتھ ذات، نہب، نسل، جنس، جائے پیدائش وغیرہ کی بنیاد پر تفریق نہ کرتے ہوئے سب کو یکساں اور مساوی درجے



ہوگی۔ ایسے ماحول میں اخوت کا فروغ ہوگا اور انصاف و مساوات کی قدروں پر بنی نئے سماج کی تشکیل کا کام آسان ہو جائے گا۔ ہمیں بھارت کے دستور کی تمهید سے ہی رہنمائی حاصل ہوتی ہے۔

دستور کی تمهید کا خاتمہ اس بیان پر ہوتا ہے کہ بھارت کے عوام اس دستور کو اپنے آپ پر نافذ کرتے ہیں۔

کی عظمت سے مراد یہ ہے کہ ہر شخص انسان کی حیثیت سے وقار اور عزت رکھتا ہے۔ اس کا یہ وقار اس کی ذات، مذہب، نسل، جنس اور زبان کی بنیاد پر طے نہیں ہوتا۔ ہم اپنے لیے دوسروں جیسی عزت اور وقار چاہتے ہیں ہمیں بھی دوسروں کی ولیٰ ہی عزت کرنا چاہیے۔

جب ایک شخص کسی دوسرے شخص کی عزت کر کے اس کی آزادی اور حقوق کا احترام کرے گا تب فرد کی عظمت خود بخود پیدا

مشق



(1) تلاش کر کے لکھیے:

- ۳۔ معاشر انصاف کی وجہ سے شہریوں کو کون سے حقوق حاصل ہوتے ہیں؟
- ۴۔ سماج میں فرد کی عظمت کا فروغ کیسے ہوگا؟
- (۳) ہمیں اپنی آزادی کا استعمال کیسے کرنا چاہیے؟ اپنی رائے لکھیے۔
- (۲) درج ذیل اصطلاحات کیوضاحت کیجیے:
 - ۱۔ سماج وادی حکومت
 - ۲۔ مُساوات
 - ۳۔ مقندر حکومت
 - ۴۔ موقع کی مساوات
 - ۵۔ بھارت کے دستور کی تمهید میں درج اہم باتیں

سرگرمی:

- ۱۔ رائے دہی کا پرچہ اور رائے دہی کی مشین (EVM) کو سمجھنے کے لیے اپنے استاد کی مدد سے تخصیل دار کے دفتر کا دورہ کیجیے۔
- ۲۔ اپنے قریب میں دستیاب ہونے والے اخبارات کی فہرست بنائیے۔

* * *

ج	ع	ل	ب	ر	غ	د	ا	چ	م
ن	م	م	م	ن	ظ	ش	و	ر	چ
س	س	ح	ر	ن	ع	ت	ا	خ	م
ر	ر	ح	ذ	ر	ش	و	ا	ر	ن
ج	ج	م	م	ت	ر	ن	م	ل	م
ج	ج	د	د	ت	ر	ض	ن	ر	م
ک	ک	ب	ب	ذ	ر	ن	ا	ب	ی
ا	ا	ل	ل	ه	م	ر	م	ر	ی
ر	ر	ل	ل	ن	ن	ن	ن	ل	م
ج	ج	س	س	س	س	س	س	س	س
ج	ج	ر	ر	ر	ر	ر	ر	ر	ر

- ۱۔ ملک کے تمام شہریوں کے لیے اپنا بیت کا احساس حکومتی امور اور اقتدار عوام کے ہاتھوں میں ہونا
- ۲۔ مقاصد کی منحصر گر جام پیش کش کو کہتے ہیں
- ۳۔ تمام نداہب کو یکساں ماننا

(2) آئیں:

- ۱۔ غیر مذہبی ملک میں کون سے قوانین ہوتے ہیں؟
- ۲۔ بالغ طریقہ رائے دہی سے کیا مراد ہے؟

۳۔ دستور کی خصوصیات

ہمارے دستور نے تین فہرستیں تیار کی ہیں جن میں مختلف موضوعات کو شامل کیا گیا ہے۔ پہلی فہرست کو مرکزی یا وفاقی فہرست کہا جاتا ہے۔ اس فہرست میں کل ۷۹ موضوعات ہیں جن پر وفاقی حکومت قانون سازی کا اختیار رکھتی ہے۔ ریاستی اختیارات کی ریاستی فہرست میں کل ۲۶ موضوعات ہیں جن پر ریاستی حکومت قانون سازی کرتی ہے۔ تیسرا فہرست 'مشترک' فہرست ہے جس میں ۷۷ موضوعات ہیں۔ ان میں موجود موضوعات پر دونوں حکومتوں یعنی وفاقی حکومت اور ریاستی حکومت کو قانون سازی کا اختیار ہے۔ ان تین فہرستوں میں درج موضوعات کے علاوہ کسی نئے موضوع پر قانون سازی کا اختیار وفاقی حکومت کو ہوتا ہے۔ اس اختیار کو 'خصوصی اختیار' کہا جاتا ہے۔



کیا آپ جانتے ہیں؟

بھارت کی وفاقی حکومت میں اختیارات کی تقسیم خصوصیات سے پُر ہے۔ وفاقی حکومت اور ریاستی حکومتوں کے لیے باہمی تعاون کے ذریعے ملک کی ترقی کرنا اسی وجہ سے ممکن ہوتا ہے۔ حکومتی امور میں شہریوں کی شمولیت اسی طریقے کی دین ہے۔

کون سے موضوعات کس کے پاس ہیں؟

۱۔ وفاقی حکومت کے پاس موضوعات : دفاع، خارجہ

امور، جنگ اور امن، کرنی، بین الاقوامی تجارت وغیرہ۔

۲۔ ریاستی حکومتوں کے پاس موضوعات : زراعت،

نظم و نسل، مقامی انتظامیہ، صحت، جیل انتظامیہ وغیرہ۔

۳۔ دونوں حکومتوں کے پاس مشترکہ موضوعات :

روزگار، ماحولیات، معاشیات اور سماجی منصوبہ بندی، انفرادی قانون سازی، تعلیم وغیرہ۔

مرکز کے زیر انتظام علاقے : بھارت میں ایک وفاقی

گزشتہ دو اسیں میں ہم نے دستور سازی اور دستور کی تمهید کے بارے میں معلومات حاصل کی۔ ہم نے مقدار، سماج وادی، غیر مذہبی ملک اور عوامی جمہوریہ جیسی اصطلاحات کا مفہوم بھی سمجھ لیا ہے۔ دستور کی تمهید میں دیے ہوئے مقاصد ہمارے دستور کی خصوصیات بھی ہیں۔ ہم اس سبق میں مندرجہ بالا خصوصیات کے علاوہ دستور کی دیگر خصوصیات کا مطالعہ کریں گے۔

وفاقی نظام (حکومت) : وفاقی نظام ہمارے دستور کی ایک اہم خصوصیت ہے۔ وسیع علاقوں اور کثیر آبادی والے ممالک میں حکومت کرنے کا ایک طریقہ وفاقی نظام حکومت ہے۔ وسیع علاقہ ہونے کی وجہ سے ایک ہی مقام سے اتنے بڑے علاقے کا انتظام کرنا مشکل ہوتا ہے۔ مزید یہ کہ دور راز کے علاقے نظر انداز ہو جاتے ہیں اور ان علاقوں کے لوگوں کو حکومتی امور میں شامل ہونے کے موقع بھی نہیں ملتے۔ اس لیے وفاقی نظام میں دو سطحوں پر حکومت ہوتی ہے۔ پورے ملک کی حفاظت کرنا، دیگر ملکوں سے کاروبار اور تعلقات رکھنا، امن قائم رکھنا وغیرہ امور مرکزی حکومت نہ جاتی ہے۔ اسے مرکزی حکومت یا وفاقی حکومت کہتے ہیں۔ وفاقی حکومت پورے ملک کا کاروبار سنہالتی ہے۔ ہم جس علاقے یا ریاست میں رہتے ہیں اس ریاست کے حکومتی امور چلانے والی حکومت ریاستی حکومت کہلاتی ہے۔ ریاستی حکومت، ایک مخصوص ریاست کا نظام حکومت سنہالتی ہے۔ مثلاً مہاراشٹر کی ریاستی حکومت۔

دو سطحوں پر آپسی تال میل کے ساتھ مختلف موضوعات پر قانون سازی کر کے حکومتی امور چلانے کے نظام کو وفاقی نظام کہتے ہیں۔

اختیارات کی تقسیم : وفاقی حکومت اور ریاستی حکومت کے درمیان دستور نے اختیارات کی تقسیم کی ہے۔ آئیے دیکھیں کہ اس تقسیم کے مطابق کن موضوعات کے اختیارات کسے حاصل ہیں۔

پارلیمانی طرز حکومت : بھارت کے دستور نے حکومت کے لیے پارلیمانی طرز تجویز کیا ہے۔ پارلیمانی طرز حکومت میں پارلیمنٹ یعنی مجلس قانون ساز کو فیصلہ کرنے کا اختیار ہوتا ہے۔ بھارت کی پارلیمنٹ میں صدر جمہوریہ، لوک سبھا (ایوان زیریں) اور راجیہ سبھا (ایوان بالا) شامل ہیں۔ براہ راست حکومتی امور چلانے والی وزرا کو نسل کا منتخب لوک سبھا سے کیا جاتا ہے۔ یہ وزرا کو نسل لوک سبھا کو ہی جواب دہ ہوتی ہے۔ پارلیمانی طرز حکومت میں پارلیمنٹ میں ہونے والے مباحثے اور غور و خوض

حکومت، ۲۹ ریاستی حکومتیں اور مرکز کے زیر انتظام علاقے ہیں۔ مرکز کے زیر انتظام علاقے وفاقی حکومت کے ماتحت ہوتے ہیں۔ نئی دہلی، مدن - دیو، پدوچیری، چندی گڑھ، دارا۔ گجر جویں، اندمان۔ ٹکوبار اور لکش دویپ مرکز کے زیر انتظام علاقے ہیں۔

آئیے، کر کے دیکھیں۔

شمال مشرق میں واقع ریاستوں کی فہرست بنائیے۔
ان ریاستوں کے صدر مقام کے مشہور شہر کوں سے ہیں؟



کیا آپ جانتے ہیں؟



رانج نوٹ

بھارتیہ ریل، اور مہاراشٹر راجیہ پری وہن مہامنڈل، بھی لکھا ہوا ہوتا ہے یعنی مرکزی حکومت کی جانب سے ضمانت مہیا کیا ہوا۔ آپ نے رانج نوٹ دیکھے ہیں۔ ان پر بھارت سرکار، آپ نے پڑھا ہوگا۔

اس کا مطلب یہ ہے کہ اپنے ملک میں دو سطھوں پر حکومت ہوتی ہے۔ ایک مرکزی حکومت اور دوسری ریاستی حکومت۔ مثلاً مہاراشٹر حکومت، کرناٹک حکومت وغیرہ۔ پولیس کے کاموں پر لے لے (نق) آپ نے دیکھے ہوں گے تو ان پر مہاراشٹر پولیس، لکھا ہوا دکھائی دیتا ہے۔



مہاراشٹر راجیہ پری وہن مہامنڈل کا نشان امتیاز



بھارتیہ ریل کا نشان امتیاز



مہاراشٹر پولیس کا نشان امتیاز


گئے ہیں۔ مثلاً بھوپال کا تقرر حکومت نہیں بلکہ صدر جمہوریہ براد راست کرتے ہیں۔ بھوپال کو آسانی کے ساتھ ان کے عہدے سے بروٹھ نہیں کیا جاسکتا۔

واحد شہریت: بھارت کے دستور نے ملک کے شہریوں کو واحد شہریت دی ہے یعنی بھارتی شہریت

دستور میں تبدیلی کا طریقہ: دستور میں درج ترمیمات (شتوں) میں حالات کے مطابق تبدیلی یا اصلاح کرنا ہوتی ہے۔ لیکن دستور میں بار بار تبدیلیاں کرنے سے عدم استحکام پیدا ہو سکتا

نہایت اہم ہوتے ہیں۔

آزاد عدالتیہ: بھارت کے دستور نے آزادانہ نظامِ انصاف قائم کیا ہے۔ جب تنازعات آپسی بات چیت سے حل نہ ہو سکیں اس صورت میں لوگ انصاف حاصل کرنے کے لیے عدالت جاتے ہیں۔ عدالت دنوں فریقوں کی بات سن کر فیصلہ کرتی ہے۔ انصاف رسانی کا یہ کام نہایت غیر جانبداری کے ساتھ ہوتا ہے۔ عدالتوں پر کسی بھی قسم کا دباؤ نہ ہواں لیے دستور میں عدالتیہ کو زیادہ سے زیادہ آزادی فراہم کرنے کے لیے قوانین وضع کیے



بتابیئے تو بھلا!



ہمارے موجودہ ایکشن کمشن کون ہیں؟ انتخابات کا ضابطہ اخلاق کسے کہتے ہیں؟ حلقة رائے دہی سے کیا مراد ہے؟

پسندیدہ نمائندے کو کسی دباؤ کے بغیر منتخب کر سکتے ہیں۔ اگر حکومت انتخابات کا انعقاد کرتی ہے تو آزادانہ اور کھلے ماحول کی صفائح نہیں دی جاسکتی۔ اس لیے ہمارے دستور نے انتخابات منعقد کروانے کی ذمہ داری ایک آزاد ادارے کو سونپی ہے جسے ایکشن کمیشن کہا جاتا ہے۔ اہم انتخابات کے انعقاد کی ذمہ داری ایکشن کمیشن پر ہی ہوتی ہے۔

ہمارے دستور کی بہت سی خصوصیات ہیں۔ اس سبق میں ہم نے کچھ اہم خصوصیات کا مطالعہ کیا ہے۔ بنیادی حقوق سے متعلق تفصیلی قانون سازی بھی ہمارے دستور کی اہم خصوصیت ہے۔ ہم اگلے سبق میں اسی خصوصیت کا مطالعہ کریں گے۔

ہے۔ اس لیے کسی بھی قسم کی تبدیلی یا ترمیم سے قبل اس پر غور و فکر کا ایک مکمل عمل دستور میں واضح کیا گیا ہے۔ دستور میں کسی بھی قسم کی تبدیلی کرنا ہو تو اسی طریقے سے کرنا پڑتا ہے۔ دستور میں تبدیلی کا عمل کئی خصوصیات کا حامل ہے۔ یہ نہ بہت مشکل ہے اور نہ ہی نہایت آسان۔ اس میں اہم تبدیلیوں اور اصلاحات کے لیے غور و فکر کی گنجائش فراہم کی گئی ہے۔ عام طور پر اس عمل میں اتنی پچ ہے کہ دستور میں اصلاح یا تبدیلی آسانی سے ہو سکتی ہے۔

ملاش کیجیے:

اب تک بھارت کے دستور میں کتنی مرتبہ اصلاح کی جا چکی ہے؟

ایکشن کمیشن (انتخابی ماموریہ): ایکشن کمیشن سے متعلق آپ نے اخبارات میں پڑھا ہی ہوگا۔ بھارت چونکہ ایک جمہوری ملک ہے اس لیے عوام کو ایک مخصوص مدت کے بعد دوبارہ اپنے نمائندے منتخب کرنا ہوتے ہیں۔ اس مقصد کے لیے انتخابات منعقد کیے جاتے ہیں۔ ان انتخابات کا انعقاد کھلے اور آزادانہ ماحول میں ہونا ضروری ہوتا ہے۔ اسی وقت شہری اپنے

مشق



(۱) وفاقی نظام کے مطابق اختیارات کی تقسیم کس طرح کی گئی ہے؟
اس کی فہرست ذیل کی جدول میں مکمل کیجیے۔

دونوں حکومتوں کے پاس مشترکہ موضوعات	ریاستی حکومت	وفاقی حکومت
.....
.....
.....

مناسب الفاظ لکھیے:

- ۱۔ پورے ملک کے حکومتی امور چلانے والا نظام:
- ۲۔ دو فہرستوں کے علاوہ دیگر فہرست
- ۳۔ انتخابات کا انعقاد کرانے والا ادارہ

(۲) آزاد عدالت کے فائدے اور نقصانات پر اپنی جماعت میں مباحثہ منعقد کیجیے۔

(۳) الکٹرائیک ووٹنگ مشین (EVM) کے استعمال کے فائدوں کے باب میں معلومات حاصل کیجیے۔


سرگرمی:

اپنی جماعت میں ایکشن کمیشن قائم کیجیے اور اس ایکشن کمیشن کی رہنمائی میں جماعت کے انتخابات کا انعقاد کیجیے۔

* * *



۳۔ بنیادی حقوق - حصہ ا



اخبارات میں یادگیر مقامات پر آپ نے اس طرح کی تختیاں دیکھی ہوں گی۔ کسی مورچے میں کچھ مطالبات کیے جاتے ہیں اور کہا جاتا ہے کہ یہ ہمارے حقوق ہیں۔

ہمیں پیدائشی طور پر حقوق حاصل ہوتے ہیں۔ پیدا ہونے والے ہر بچے کو زندہ رہنے کا حق ہوتا ہے۔ پورا سماج اور حکومت اس کی اچھی صحت کے لیے کوشش کرتی ہے۔ انسان تبھی اپنی خوبیوں اور صلاحیتوں کو فروغ دے سکتا ہے جب نا انصافی، استھصال، تفریق اور محرومی سے اسے محفوظ رکھا جائے۔

خود کی اور پورے سماج کی ترقی کے لیے سازگار ماحول اور کچھ مطالبات کرنا اور ان کو حاصل کرنے کے لیے اصرار کرنے سے مراد حق مانگنا ہے۔ ہمارے دستور نے سازگار ماحول تیار کرنے کے لیے بھارت کے تمام شہریوں کو یکساں حقوق دیے

آئیے ملاش کریں۔

آپ بچوں کے حقوق کے بارے میں جانتے ہی ہیں۔ کیا آپ ان کے دواہم حقوق بتاسکتے ہیں؟
• ہم خواتین کے حقوق، ادی واسیوں کے حقوق، کسانوں کے حقوق جیسے الفاظ سے بھی واقف ہیں۔ ان حقوق کے بارے میں ہم سب کے سامنے کچھ سوال پیدا ہوتے ہیں۔

- حقوق کا استعمال کیا ہوتا ہے؟ یہ حقوق کون دیتا ہے؟
- کیا حقوق ختم کیے جاسکتے ہیں؟
- اگر ایسا ہوا تو اس کے خلاف کہاں سے انصاف حاصل کیا جاسکتا ہے؟



ادنی کی تمیز کرنے والے خطابات پر دستور نے پابندی عائد کر دی
ہے مثلاً راجا، مہاراجا، رائے بھادر، خان بھادر وغیرہ۔

کیا آپ جانتے ہیں؟

حکومت شہریوں کو عدم مساوات پر بنی سماج کو تقسیم
کرنے والے اور لوگوں میں تفریق کرنے والے خطابات
نہیں دے سکتی لیکن مختلف شعبوں میں قابل فخر کارنامے
انجام دینے والے شہریوں کو پدم شری، پدم بھوشن، پدم
بھوشن جیسے اعزازات سے نواز سکتی ہے۔ بھارت رتن
ہمارے ملک کا اعلیٰ ترین شہری اعزاز ہے۔

دفاعی فوج میں کارناموں کے لیے پرم ویر چکر، اشوك
چکر، شور یہ چکر جیسے اعزازات دیے جاتے ہیں۔
ان اعزازات کی وجہ سے اعزاز یافتہ شہریوں کو کوئی
خصوصی اختیارات یا حقوق نہیں ملتے بلکہ ان کے کارناموں
کو ان اعزازات کے ذریعے سراہا جاتا ہے۔

آزادی کا حق:

ہمارے دستور کے ذریعے دیا گیا یہ سب سے اہم حق ہے۔
جو شہریوں کے لیے لازمی آزادی کی ضمانت دیتا ہے۔ بھیت
شہری ہمیں ...

- تقریر اور اظہار کی آزادی حاصل ہے۔
- پُر امن طریقے سے جمع ہونے اور اجلاس منعقد کرنے کی آزادی حاصل ہے۔
- ادارے اور تنظیمیں قائم کرنے کی آزادی حاصل ہے۔
- بھارت کے کسی بھی علاقے میں آمد و رفت کی آزادی حاصل ہے۔
- بھارت کے کسی بھی علاقے میں کاروبار کرنے کی آزادی حاصل ہے۔
- اپنی پسند کا کاروبار اور پیشہ اختیار کرنے کی آزادی حاصل ہے۔

ہیں۔ یہ حقوق بنیادی حقوق کہلاتے ہیں۔ دستور میں درج ہونے کی وجہ سے ان حقوق کو قانون کا درجہ حاصل ہے۔ ان حقوق کی پابندی سب پر لازم ہے۔

تصوّر کیجیے اور لکھیے:

کتا، بلی، گائے، بھینس اور بکری جیسے جانور پالتو
ہوتے ہیں۔ لوگ ان سے محبت کرتے ہیں اور ان کا بہت
خیال رکھتے ہیں۔
اگر یہ جانور بول سکتے تو یہ لوگوں سے کون سے حقوق
ملنگتے؟

دستور میں درج ہمارے حقوق: ہمارے دستور میں بھارتی
شہریوں کے حقوق درج ہیں۔ آئیے دیکھیں یہ حقوق کون سے ہیں۔
مساوات کا حق: مساوات کے حق کے مطابق حکومت
اپنے شہریوں سے اعلیٰ وادیٰ، اوپنج تج، مردوں زن جیسی تفریق نہیں
کر سکتی۔ قانون سب کے لیے یکساں ہوتا ہے۔ بہت سے قانون
ایسے ہیں جو ہمیں تحفظ فراہم کرتے ہیں۔ مثلاً بغیر تفیض کیے ہمیں
گرفتار نہیں کیا جاسکتا۔ ایسا تحفظ فراہم کرتے وقت بھی حکومت
تفریق نہیں کر سکتی۔

آئیے بحث کریں۔

تمام لوگوں کو قانون کے مطابق یکساں ماننے اور انھیں
یکساں تحفظ فراہم کرنے کے کیا کیا فائدے ہیں؟

مساوات کے حق میں کون کون سی باتیں شامل ہیں؟
سرکاری ملازمت دیتے ہوئے حکومت شہریوں کے ساتھ ذات،
مذہب، جنس اور جائے پیدائش وغیرہ کی بنیاد پر تفریق نہیں
کر سکتی۔ ہمارے ملک میں قانون سازی کے ذریعے چھوٹ
چھات کی صدیوں پرانی روایت کو ختم کیا گیا ہے۔ چھوٹ چھات
کو جرم مانا جاتا ہے۔ بھارتی سماج میں مساوات پیدا کرنے کے
لیے اس غیر انسانی روایت کو ختم کیا گیا ہے۔ لوگوں میں اعلیٰ اور

آئیے کر کے دیکھیں۔



نظر بند نہیں رکھا جاسکتا۔ آزادی کے حق میں اب تعلیم کے حق کو بھی شامل کر لیا گیا ہے۔ ۶ سے ۱۲ سال کی عمر کے سبھی لڑکے لڑکیوں کو تعلیم حاصل کرنے کا بنیادی حق حاصل ہے۔ اس حق کی وجہ سے کوئی بھی تعلیم سے محروم نہیں رہ سکتا۔

آئیے، غور کریں۔



جان نہ لینے کے حق کے تحت کچھ ذیلی حقوق بھی آتے ہیں جیسے کسی شخص کو ایک ہی جرم میں دو مرتبہ سزا نہیں دی جاسکتی۔ کسی بھی شخص کو سزا دینے سے پہلے اس پر لگائے ہوئے الزامات کو ثابت کرنا ہوتا ہے۔ یہ کام عدالت کرتی ہے۔ الازام سے متعلق ثبوت جمع کرنا اور عدالت میں مقدمہ دائر کرنے کا کام پولیس کرتی ہے۔ ”میں نے جرم کیا ہے۔“ بولنے والے شخص کو فوراً سزا نہیں ہو جاتی۔ اس شخص پر لگے الزامات کو بھی ثابت کرنا پڑتا ہے۔ اس عدالتی عمل میں وقت لگتا ہے لیکن کسی بے گناہ شخص کو سزا نہ ہونے دینے کے لیے یہ ضروری ہوتا ہے۔

استھصال کی مخالفت کا حق:

استھصال روکنے کے لیے استھصال کا شکار نہ ہونے دینے اور اپنا استھصال نہ ہونے دینے کا حق یعنی استھصال کی مخالفت کا حق۔ دستور نے جہاں ایک طرف استھصال کی مخالفت کے حق کے ذریعے استھصال کی تمام شکلوں پر پابندی عائد کی ہے وہیں دوسری جانب بچوں کا استھصال روکنے کے لیے خصوصی قانون بنائے ہیں۔ اس قانون کے مطابق ۱۲ برس سے کم عمر کے بچوں کو خطرے کی جگہ پر کام کروانے سے منع کیا گیا ہے۔ کارخانوں اور کالوں جیسے مقامات پر بچوں سے کام لینے پر بھی پابندی عائد ہے۔ بندھوا مزدوری یا کسی شخص کی مرضی کے خلاف اس سے سخت کام لینا، کسی شخص سے اپنے غلام جیسا سلوک کرنا، اسے مناسب اجرت نہ دینا، اس سے سخت محنت لینا، اسے فاقہ کروانا یا اس پر زبردستی کرنا استھصال کی مختلف شکلیں ہیں۔ استھصال عام طور پر خواتین، بچوں، سماج کے کمزور طبقات اور بے اختیار و بے بس

الف، ب اور ج کے کیے ہوئے کچھ کام ذیل میں دیے ہوئے ہیں۔ مندرجہ بالا آزادی کے حقوق کی کن اقسام سے آپ انھیں جوڑیں گے؟ بتائیے۔

’الف‘ نے ادی واسیوں کے مسائل حل کرنے کے لیے ’ادی واسی تعاوون نئی‘ قائم کیا۔

’ب‘ نے اپنے والد کی بیکری کے کاروبار کو گوا سے مہار اشتر لانے کا فیصلہ کیا۔

’ج‘ نے حکومت کی نیکی سے متعلق نئی پالیسیوں میں خامیوں سے آگاہ کروایا۔ اس تعلق سے اس نے ایک مضمون لکھ کر اخبار کو روشنہ کیا۔

کیا آپ جانتے ہیں؟



ہمارے دستور نے ہمیں بہت سے حقوق دیے ہیں لیکن ہم ان حقوق کا استعمال غیر ذمہ دارانہ طریقے سے نہیں کر سکتے۔ اپنے حقوق کا استعمال کرتے ہوئے ہمیں اس بات کا خیال رکھنا چاہیے کہ اس سے دوسروں کا نقصان نہ ہو۔ ہمیں بولنے کا حق حاصل ہے لیکن ہم اشتغال پھیلانے والی تحریر یا تقریر نہیں کر سکتے۔

دستور نے ہمیں آزادی کے حق کے نام پر صرف گھونٹ پھرنے یا بولنے اور لکھنے کا ہی حق نہیں دیا بلکہ ہم محفوظ رہیں اس بات کے لیے تحفظ بھی فراہم کیا ہے۔ قانون کا یہ تحفظ یکساں طور پر سب کو دیا گیا ہے۔ مثلاً ہمیں زندہ رہنے کا حق حاصل ہے۔ سلطی طور پر یہ بات آسان لگتی ہے لیکن اس میں گہرا مفہوم پوشیدہ ہے۔ اس سے مراد زندہ رہنے کی ضمانت ملتا اور زندہ رہنے کے لیے سازگار ماحول کی فراہمی ہے۔ کوئی بھی شخص کسی دوسرے کی جان نہیں لے سکتا۔ بغیر کسی جائز وجہ کے کسی بھی شخص کو گرفتار یا



آئئے بحث کریں!

- یہاں بچہ مزدور کام نہیں کرتے۔
 - یہاں مزدوروں کو روز اُجرت دی جاتی ہے۔
 - ہم کئی دکانوں میں ایسی تختیاں دیکھتے ہیں۔ ان تختیوں اور دستور میں درج حقوق میں کیا تعلق ہے؟

ہم نے بھارت کے دستور میں دیے ہوئے مساوات، آزادی اور استحصال کی مخالفت کے حقوق کا مطالعہ کیا ہے۔ اگلے سبق میں ہم مزید کچھ اہم حقوق کا مطالعہ کریں گے۔



آئے بحث کریں!

استھصال کو روکنے اور ہر شخص کو اپنی آزادی سے فاصلہ اٹھانے کے لیے حکومت نے قانون بنائے ہیں۔ یہاں کچھ قوانین کا ذکر کیا گیا ہے۔ ایسے مزید قوانین کون سے ہیں؟ تاثر کر کے ازاں بریحث کیجئے۔

- اقل ترین اجرت کا قانون - کارخانوں میں کام کے اوقات، آرام کا وقفہ وغیرہ کے تعلق سے قانون۔
 - خواتین کو گھر بیو شدد کے خلاف تحفظ فراہم کرنے والا قانون۔



مشق


(۱) مندرجہ ذیل سوالوں کے مختصر جواب لکھیے:

- ۱۔ بنیادی حقوق سے کیا مراد ہے؟
 - ۲۔ مختلف شعبوں میں قابلِ فخر کارنا مے انجام دینے والے افراد یا شہریوں کو حکومت کی جانب سے کون سے اعزازات سے نواز اجا تا ہے؟
 - ۳۔ چودہ برس سے کم عمر کے بچوں سے خطرے کی جگہ پر کام کروانے سے کیوں منع کیا گیا ہے؟
 - ۴۔ دستور نے بھارت کے تمام شہریوں کو یکساں حقوق کیوں دیے ہیں؟

(۲) آزادی کا حق، اس موضوع پر ایک تصویری الہم تیار کچھے۔

(۳) مندرجہ ذیل جملے صحیح کر کے دوبارہ لکھیے :

- کسی بھی شخص کو پیدائشی طور پر حقوق حاصل نہیں ہوتے۔
 - سرکاری ملازمت میں حکومت آپ کے ساتھ مذہب، ذات، جنس اور جائے پیدائش کی بنیاد پر تفریق کرتے ہوئے ملازمت دینے سے انکار کر سکتی ہے۔



سرگرمی:

- ۱۔ حق معلومات، حق تعلیم جیسے کچھ اہم حقوق سے متعلق اخبارات میں شائع خبروں کا ذخیرہ کیجیے۔

۲۔ آپ کے نزدیک کسی زیر تعمیر عمارت میں اگر بچہ مزدور کام کرتے ہوئے پائے جائیں تو ان سے اور ان کے والدین سے بات چیت کر کے ان کے مسائل جاننے کی کوشش کیجیے اور اس مسئلہ کو اپنی جماعت میں پیش کیجیے۔



۵۔ بنیادی حقوق - حصہ ۲

ہیں۔ زبان کے فروغ کے لیے ادارے بھی قائم کر سکتے ہیں۔

ٹلاش کیجیے اور بحث کیجیے:

- ہمارے دستور نے کتنی زبانوں کی توثیق کی ہے؟
- اردو زبان کے فروغ اور ارتقا کے لیے مہارا شٹر حکومت نے کون سے ادارے قائم کیے ہیں؟

آئیے بحث کریں!

کیا آپ کو ایسا لگتا ہے کہ مہاراشٹر میں حکومت اور عدالت کے سارے کام کا ج مراٹھی میں انجام دیے جائیں؟ اس کے لیے کیا کرنا ہوگا؟

دستوری حل کا حق: حقوق کی خلاف ورزی کی صورت میں عدالت سے انصاف حاصل کرنے کا حق بھی شہریوں کا بنیادی حق ہے۔ اسے دستوری حل کا حق کہا جاتا ہے۔ اس سے مراد یہ ہے کہ حق تلفی کی صورت میں عدالت سے فریاد کرنے کا حق بھی ہمیں دستور نے قانونی شکل میں فراہم کیا ہے۔ جس کے مطابق عدالت پر بھی ان حقوق کے تحفظ کی پابندی عائد ہوتی ہے۔

کبھی کبھی ہمارے دستوری حقوق پر ڈاکا ڈالا جاسکتا ہے اور ہم اپنے حقوق کا استعمال نہیں کر پاتے۔ ایسی صورتِ حال کو حقوق کی خلاف ورزی کہا جاتا ہے۔ حقوق کی خلاف ورزی کی ہماری درخواست پر عدالت غور کر کے مسئلے کو حل کرنے کی کوشش کرتی ہے۔ حقیقت میں کسی شخص کے حقوق کی خلاف ورزی یا اس کے ساتھ نا انصافی کی صورت میں عدالت اپنا فیصلہ سناتی ہے۔

حقوق کی خلاف ورزی سے متعلق عدالت کے احکام: شہریوں کے حقوق کے تحفظ کی خاطر عدالت کو مختلف احکامات جاری کرنے کا اختیار حاصل ہے۔

گزشتہ سبق میں ہم نے بھارت کے دستور میں درج شہریوں کے چند بنیادی حقوق کا مطالعہ کیا۔ مساوات، آزادی اور استحصال کی مخالفت کے حقوق کے بارے میں معلومات حاصل کی۔ اس سبق میں ہم مذہبی آزادی کا حق اور ثقافتی و تعلیمی حقوق کے بارے میں معلومات حاصل کریں گے۔ اسی طرح ہم بنیادی حقوق کے عدالتی تحفظ کے بارے میں بھی جانیں گے۔

مذہبی آزادی کا حق: آپ جانتے ہی ہیں کہ بھارت دنیا کا ایک اہم سیکولر یعنی غیر مذہبی ملک ہے۔ ہم نے پچھلی جماعتوں میں بھی یہ پڑھا ہے لیکن شاید آپ یہ جانے کے لیے بے تاب ہوں گے کہ بھارت کے دستور میں مذہبی آزادی سے متعلق کیا درج ہے۔ مذہبی آزادی کے حق کے مطابق ہر شہری کو اپنے پسندیدہ مذہب اور عقیدے پر عمل کرنے اور مذہبی کاموں کے لیے تنظیم قائم کرنے کا حق حاصل ہے۔

مذہبی آزادی کے حق کو مزید وسعت دینے کے لیے دستور نے دو باتوں کی اجازت نہیں دی ہے۔

- 1۔ حکومت عوام پر ایسا ٹیکس عائد نہیں کر سکتی جس کا استعمال مذہب کو فروغ دینے کے لیے کیا جاتا ہو۔ یعنی مذہبی ٹیکس عائد کرنے پر پابندی ہے۔

- 2۔ حکومت سے معاشی مدد حاصل کرنے والے تعلیمی اداروں میں مذہبی تعلیم کی سختی نہیں کی جاسکتی۔

ثقافتی اور تعلیمی حقوق: تہوار اور تقاریب، غذا اور طرزِ حیات سے متعلق ہمارے ملک میں بہت رنگارنگی پائی جاتی ہے۔ آپ نے شادیوں کی تقریبات میں اس رنگارنگی کا مشاہدہ کیا ہی ہو گا۔ یہ ساری باتیں عوامی جماعتوں کی ثقافت کا حصہ ہوتی ہیں۔ ہمارے دستور نے مختلف عوامی جماعتوں کو اپنی ثقافت کے تحفظ کا حق دیا ہے۔ اس حق کے تحت وہ اپنی زبان، رسم الخط اور ادب کے تحفظ کے علاوہ اس کے فروغ کے لیے کوششیں بھی کر سکتے

منسوخ کر کے اعلیٰ عدالت میں مقدمہ داخل کرنے سے متعلق عدالتی حکم۔

بنیادی حقوق کو چونکہ عدالتی تحفظ حاصل ہے اس لیے شہری اپنے حقوق کا مناسب استعمال کر سکتے ہیں اور ایک بیدار، ذمہ دار اور فعال شہری کی حیثیت سے اپنی ذمہ داری نجھاسکتے ہیں۔ بنیادی حقوق کا استعمال کرتے ہوئے ہمیں اپنے فرائض کا بھی علم ہونا چاہیے۔ ہم اگلے سبق میں اپنے فرائض کا مطالعہ کریں گے۔

سرکاری افسر کا یہ رہ عمل مناسب ہے یا نامناسب؟

بے شہاروں کے لیے سرکاری اسکیم کا فائدہ اٹھانے کے لیے ایک خاتون نے تمام ضروری کاغذات پیش کیے لیکن افسر نے یہ کہہ کر اس کی درخواست مسترد کر دی کہ ”تم بے شہار نہیں لگتی ہو۔“

افسر کی یہ حرکت مناسب ہے یا نامناسب؟ کیا آپ کو لگتا ہے کہ اس واقعے کے ذریعے اس خاتون کے حق کی خلاف ورزی ہوئی ہے؟ اپنے حقوق کی خلاف ورزی سے متعلق اسے کہاں فریاد کرنا چاہیے؟

حقوق کی خلاف ورزی کی چند اقسام:

- بغیر کسی وجہ کے کسی شخص کو گرفتار کرنا۔
- بغیر کسی مناسب وجہ کے کسی شخص کو گاؤں یا شہر سے باہر جانے پر پابندی عائد کرنا۔
- جیل میں بند قیدیوں کو کھانے پینے اور علاج معاملے کی سہولت مہیا نہ کرنا۔

۱۔ **شخصی پیشی (Habeas corpus)**: غیر قانونی گرفتاری یا انظر بندی سے تحفظ۔

۲۔ **مینڈامس (Mandamus)**: عوامی مفاد میں کسی فریضے کو انجام دینے سے متعلق حکومت کو عدالت کا قانونی پروانہ۔

۳۔ **ممانعت (حکم امتناع) (Prohibition)**: ماتحت عدالت کو اس کے دائرہ اختیار سے باہر نہ جانے سے متعلق عدالتی حکم (امتناع)۔

۴۔ **پرش اختیار (Quo warranto)**: کسی سرکاری افسر نے کسی کام کو اپنے کس اختیار کے تحت انجام دیا، اس سے جواب طلبی کا عدالتی حکم۔

۵۔ **مسلسل طلبی (Certiorari)**: ماتحت عدالت کے فیصلے کو



عدالتی کام کا ج



(۳) وجہتائیے کہ ہم ایسا کیوں کر سکتے ہیں:

- ۱۔ تمام بھارتی شہری اپنے تہوار مناسکتے میں کیونکہ.....
- ۲۔ میں اردو زبان میں تعلیم حاصل کر سکتا ہوں کیونکہ.....

(۴) خالی جگہ میں کون سا لفظ لکھا جائے گا؟

- ۱۔ حکومت سے معاشی مدد حاصل کرنے والے تعلیمی اداروں میں..... تعلیم کی تختی نہیں کی جاسکتی۔
- ۲۔ ہماری درخواست پر غور کر کے مسئلے کو حل کرنے کی کوشش کرتی ہے۔

سرگرمی:

- اپنے اسکول میں کسی نج، کمیل، پولیس افسر سے ملاقات کی منصوبہ بندی کیجیے۔

(۱) آئیے، لکھیں:

- ۱۔ مذہبی تبلیغ کرنے پر دستور نے پابندی عائد کی ہے۔
- ۲۔ دستوری حل کا حق سے کیا مراد ہے؟

(۲) مناسب لفظ لکھیں:

- ۱۔ غیر قانونی گرفتاری اور نظر بندی سے تحفظ
- ۲۔ سرکاری افسر نے کسی کام کو اپنے اختیار کے تحت انجام دیا ہے اس سے جواب طلبی کا عدالتی حکم
- ۳۔ عوامی مفاد میں فریضے کو انجام دینے سے متعلق حکومت کو عدالت کا قانونی پروانہ
- ۴۔ ماتحت عدالت کو اپنے دائرہ اختیار سے باہر نہ جانے سے متعلق عدالتی حکم اتنا گی

* * *

۶۔ رہنماء اصول اور بنیادی فرائض

تدبیریں کرنا چاہیے۔

رہنماء اصولوں کو ریاستی پالیسیوں کی بنیاد بنا یا گیا ہے۔ ہر رہنماء اصول میں حکومتی پالیسی کا ایک موضوع موجود ہے۔ اس موضوع کے لحاظ سے ہی نئی پالیسی تیار کرنے کی امید دستور سازوں نے ظاہر کی ہے۔ دستور ساز افراد جانتے تھے کہ اگر ان پالیسیوں کو بیک وقت نافذ عمل کیا گیا تو اس کے لیے بہت زیادہ مالی قوت درکار ہو گی۔ اس لیے انہوں نے رہنماء اصولوں کو شہریوں کے بنیادی حقوق کی طرح لازم نہیں کیا ہے۔ حکومت سے ان رہنماء اصولوں پر دھیرے دھیرے لیکن استقامت کے ساتھ عمل پیرا ہونے کی توقع کی گئی ہے۔

چند اہم رہنماء اصول:

- حکومت کی ذمہ داری ہے کہ تمام لوگوں کو روزگار کے وسائل مہیا کرے۔ اس سلسلے میں مردوں عورتوں میں تینیز نہ کی جائے۔
- عورتوں اور مردوں کو یکساں کام کے لیے یکساں تنخواہ دی جائے۔
- عوام کی صحت کی بہتری کے لیے مذاہیر کی جائیں۔
- ماحولیات کا تحفظ کیا جائے۔
- قومی نقطہ نظر سے اہم مقامات، یادگاریں، عمارتیں، آثارِ قدیمہ کی حفاظت کی جائے۔
- سماج کے کمزور طبقات کو خصوصی تحفظ دیتے ہوئے انھیں ترقی کے موقع فراہم کیے جائیں۔
- بوڑھوں، معدزوں اور بے روزگار شہریوں کو تحفظ فراہم کیا جائے۔
- بھارت کے تمام شہریوں کے لیے یکساں شہری قانون تیار کیا جائے۔

گزشتہ سبق میں ہم نے دستور میں درج حقوق کا مطالعہ کیا۔ ہم نے شہریوں کو حاصل بنیادی حقوق کو بھی سمجھ لیا۔ ہم نے یہ بھی سیکھا کہ بنیادی حقوق کو عدالتی تحفظ بھی حاصل ہوتا ہے۔ ہم نے اپنی ذاتی اور سماجی زندگی میں بنیادی حقوق کی اہمیت کو سمجھنے کی بھی کوشش کی۔ اسی کے مذکور اب ہم رہنماء اصولوں کو سمجھیں گے۔

شہریوں کے بنیادی حقوق حکومت کے اختیارات پر پابندی عائد کرتے ہیں۔ مندرجہ ذیل فہرست کے مطالعے سے آپ حکومت کے اختیارات پر پابندی کا مفہوم سمجھ پائیں گے۔

- حکومت شہریوں کے ساتھ ذات، مذہب، نسل، زبان اور جنس کی بنیاد پر تفریق نہیں کر سکتی۔
- حکومت قانون کے سامنے سب کے یکساں ہونے اور قانون کے یکساں تحفظ سے انکار نہیں کر سکتی۔
- کسی بھی شخص سے اس کے زندہ رہنے کا حق چھیننا نہیں جاسکتا۔
- حکومت مذہبی تکمیلیں عائد نہیں کر سکتی۔

دستور نے کچھ تباویز پیش کی ہیں جن سے اس کی وضاحت ہوتی ہے کہ حکومت کو کیا کرنا چاہیے۔ ان تباویز کا مقصد دستور کی تمہید میں درج مقاصد کی وضاحت کے تعلق سے رہنمائی کرنا ہے۔ اس لیے ان تباویز کو رہنماء اصول کہا جاتا ہے۔

‘رہنماء اصولوں’ کو دستور میں کیوں شامل کیا گیا؟

ہمارے ملک کو آزادی کے فوراً بعد امن و امان، نظم و ضبط اور سرکاری کام کا ج کی سہولت کا مسئلہ درپیش تھا۔ غربی، پسمندگی اور ناخواندگی کو دور کرنا تھا۔ قوم کی تعمیر نو کرنا تھی جس کے لیے نئی پالیسیاں تیار کرنا اور ان کی عمل آوری ضروری تھی۔ عوام کی فلاح کا مقصد حاصل کرنا تھا۔ مختصر یہ کہ دستور نے رہنماء اصولوں کے ذریعے وضاحت کی ہے کہ مرکزی اور ریاستی حکومتوں کو کن موضوعات کو ترجیح دینا چاہیے اور عوامی فلاح کے لیے کون سی

حکومت کی ان سہولتوں کی وجہ سے کون سی اصلاحات ہو سکتی ہیں؟

- (الف) عوامی حمام خانے
- (ب) صاف آب رسانی
- (ج) بچوں کو ٹیکھے لگانا

بنیادی فرائض:

جمہوریت میں عوام پر دو ہری ذمہ داری ہوتی ہے؛ ایک جانب انھیں اپنے دستوری حقوق کا شعور رکھنا ہوتا ہے اور حقوق پر ناجائز پابندیاں عائد نہ کی جائیں اس بات کا بھی خیال رکھنا ہوتا ہے تو دوسری جانب انھیں کچھ فرائض اور ذمہ داریاں بھی نجاتی ہوتی ہیں۔ تمام بھارتی شہریوں کی فلاج اور بہبود کے لیے بنیادی حقوق اور رہنمایا اصولوں کے بارے میں قانون بنائے گئے ہیں۔ لیکن جب تک شہری اپنے بنیادی فرائض ادا نہ کریں تب تک حکومت کی اصلاحات کا فائدہ سب کو نہیں مل سکتا۔ مثلاً سوچھ بھارت مہم کے تحت حکومت نے کئی انسکیمیں نافذ کیں لیکن لوگوں کو عوامی جگہوں پر گندگی کرنے والی عادتیں تبدیل کرنا ہوں گی۔ صفائی رکھنے کی ذمہ داری شہریوں ہی کی ہوتی ہے۔

بھارت کے شہریوں کو اپنے بنیادی فرائض سے واقف کروانے کے لیے ہی دستور میں بنیادی فرائض کو شامل کیا گیا ہے۔ بھارت کے شہریوں کے چند بنیادی فرائض حسب ذیل ہیں۔

- ہر شہری دستور کے مطابق زندگی گزارے۔ دستور کے مقاصد، قومی پرچم اور قومی گیت کا احترام کرے۔
- جدوجہدِ آزادی کی ترغیب دینے والے مقاصد پر عمل کرے۔

- ملک کی ہمہ جہتی، اتحاد اور ہمہ گیر حفاظت کے لیے کوشش رہے۔

- اپنے ملک کی حفاظت کرے۔ ملک کی خدمت کرے۔

- ہر طرح کے اختلاف کو فراموش کرتے ہوئے بھتی کو فروغ

بتائیے تو بھلا !



تنخواہ کے تعلق سے 'یکساں کام' یکساں تنخواہ کا رہنمایا اصول موجود ہے۔ اس اصول کے تحت کون سا دستوری مقصد حاصل ہوتا ہے؟ کیا کسی یکساں کام کے لیے عورتوں کو مردوں سے کم تنخواہ دیے جانے کے معاملات پائے جاتے ہیں؟

آئیے، کر کے دیکھیں۔



مندرجہ بالا رہنمایا اصولوں کے علاوہ دیگر رہنمایا اصول بتاتے ہیں کہ حکومت کو عوام کی فلاج کے لیے کیا کرنا چاہیے۔ ذیل میں چند موضوعات دیے ہوئے ہیں۔ ان سے متعلق رہنمایا اصول اپنے استاد کی مدد سے تلاش کر کے لکھیے۔ مثلاً : خارجہ پالیسی - عالمی امن اور بھائی چارے کو ترجیح

- (الف) لڑکیوں کی تعلیم -
- (ب) فطری اور پُرمصرت ماحول میں بچے کی پرورش -
- (ج) زرعی اصلاحات -

رہنمایا اصول اور بنیادی حقوق ایک ہی سکے کے دو پہلو ہیں۔ بنیادی حقوق کی وجہ سے شہریوں کو لازمی آزادی ملتی ہے وہیں رہنمایا اصول جمہوریت کے لیے موافق ماحول تیار کرتے ہیں۔ اگر حکومت کسی رہنمایا اصول پر عمل پیرانہیں ہوتی تو اس کے خلاف عدالت میں نہیں جاسکتے لیکن مختلف طریقوں سے حکومت پر دباؤ ڈال کر اس تعلق سے پالیسی بنانے کے لیے اصرار کیا جاسکتا ہے۔

آپ کے خیال میں حکومت کو طلبہ کے لیے کیا کرنا چاہیے؟ اپنے مطالبات کی فہرست بنائیے۔ آپ کس طرح سمجھائیں گے کہ آپ کے مطالبات جائز ہیں؟



میں اعلیٰ سطح پر ہم آہنگی پیدا کرنے کی کوشش کرے۔
سرپرست اور والدین اپنے ۶ تا ۱۳ سال کی عمر کے بچوں کو
تعلیم حاصل کرنے کا بھرپور موقع دیں۔

وے اور بھائی چارے کے جذبے کو پروان چڑھائے۔
عورتوں کی عزتِ نفس کو نقصان پہنچانے والے امور سے
پرہیز کرے۔

اپنی ہمہ گیر تہذیب کی وراثت کی حفاظت کرے۔

قدرتی ماحولیات کی حفاظت کرے۔ جانداروں کے تیئے
ہمدردی کے جذبے کو فروغ دے۔


سائنسی نظریہ، انسانیت اور تحقیقی (تلخیقی) اندازِ فکر کو پروان
چڑھائے۔

عوامی املاک کی حفاظت کرے۔ تشدد سے پرہیز کرے۔


ملک کی ہمہ چھت ترقی کے لیے انفرادی اور اجتماعی کاموں

فہرست بنائیے۔

- گھر میں آپ کون سے حق مانگتے ہیں اور کون سے
فرائض ادا کرتے ہیں؟
- اسکول میں آپ کون سی ذمہ داریاں نباہتے ہیں؟ ان
میں سے کون سی ذمہ داری آپ کو پسند نہیں ہے؟



لیمو اور مرچی لٹکائے ہوئے



یادگاروں پر نام کریڈنے والا لڑکا



راستے پر کچڑا لانے والی عورت



بس کی توڑ پھوڑ

ان تصویریوں کو دیکھ کر آپ بتاسکتے ہیں کہ کون سے فرائض ادا نہیں کیے جا رہے ہیں؟

شہری کی حیثیت سے ہمیں
اپنی ذمہ داریوں کا بھی
احساس ہونا چاہیے۔

وہ تو طبیک ہے لیکن کانوں
میں بننے والی ان آوازوں
کا کیا کیا جائے؟

ہمارے گاؤں کی ندی نہیں لگتی
ہے۔ کتنا پلاسٹک کا کچرہ! کوئی لاکھ
کہہ، میں ندی میں کچرہ نہیں
ڈالوں گا۔

اپنے ملک کے وسائل اور عوامی ملکیت
کی حفاظت ہماری ذمہ داری ہے۔

تہوار اور تقریبات مناتے
وقت لوگوں کو اس بات کا
احساس ہی نہیں ہوتا۔

- آئیے، آہستہ آہستہ ابتداء کریں۔ کچھ فیصلے کریں۔
- لڑکوں اور لڑکیوں کو اسکول جانے کے لیے کہیں۔
- اسکول میں دستیاب سہولتوں کا ذمہ داری کے ساتھ استعمال کریں۔
- اپنے ملک پر نازکریں۔
- تمام مذاہب کے تہواروں اور تقریبات کا احترام کریں۔ ماحول کو آسودہ کیے بغیر تہوار منائیں۔
- عوامی سہولیات کا استعمال احتیاط اور ذمہ داری کے ساتھ کریں۔
- اپنے ذمے کے تمام کاموں کو باقاعدگی اور عدمگی سے پورا کریں۔

مندرجہ بالا مکالمات سے ہمیں کن فرائض کا علم ہوتا ہے؟ کیا حقوق اور فرائض میں کوئی تعلق پایا جاتا ہے؟
فرائض ادا کرنے سے کیا ہوتا ہے؟

اس کتاب کے ابتدائی اسپاٹ میں ہم نے دستور کے مقاصد اور خصوصیات سے واقفیت حاصل کر لی ہے۔ بھارت کے شہریوں کے حقوق اور ان حقوق کے تحفظ کے بارے میں بھی ہم نے معلومات حاصل کی۔ ہم نے اپنے بنیادی فرائض کو بھی سمجھا ہے۔ اگلے برس ہم اپنے ملک کے کام کا ج کو کیسے چلایا جاتا ہے، اس کا مطالعہ کریں گے۔

آپ کی محسوس کرتے ہیں؟

۶ سے ۱۲ سال کی عمر کے لڑکا۔ لڑکی کو بنیادی تعلیم کا حق حاصل ہے۔ اس عمر کے بچوں کا اسکول جانا ضروری ہے۔ اس کے باوجود کچھ لڑکے لڑکیاں مختلف وجہات کی بنا پر اسکول نہیں جاتے۔ اپنے والدین کی مدد کرنے کے لیے انھیں کام کرنا پڑتا ہے۔ کیا آپ محسوس کرتے ہیں کہ اسکول نہ جانے والے ایسے بچوں کو اسکول جانے پر اصرار کرنا ان کے ساتھ نا انصافی کرنے جیسا ہے؟

مشق



(۱) مندرجہ ذیل میں حکومت پر عائد پابندیاں لکھیے:

-
-
-

(۲) مندرجہ ذیل بیانات پڑھ کر ان کے جواب ہاں یا نہیں میں لکھیے:

۱۔ اخبارات میں ملازمت کے اشتہارات میں مرد و خواتین سب کے لیے جگہ ہوتی ہے۔

۲۔ ایک ہی کارخانے میں ایک ہی قسم کا کام کرنے والے مرد اور عورت کو الگ الگ تنخواہ ملتی ہے۔

۳۔ حکومت کے ذریعے صحت عامہ کے لیے مختلف اسکیمیں عمل میں لائی جاتی ہیں۔

۴۔ قومی لحاظ سے اہم عمارتوں اور یادگاروں کا تحفظ کرنا چاہیے۔

(۳) اسباب لکھیے:

۱۔ تاریخی عمارتوں، تعمیرات اور یادگاروں کا تحفظ کرنا۔

۲۔ بزرگوں کے لیے پیش اسکیم ہوتی ہے۔

۳۔ ۶ سے ۱۲ سال کی عمر کے بچوں کو تعلیم کے موقع فراہم کی جاتے ہیں۔

(۴) صحیح یا غلط بتائیے۔ غلط بیان کو صحیح کر کے لکھیے:

۱۔ قومی پرچم کو زمین پر نہ گرنے دینا۔

۲۔ قومی گیت کے وقت ساودھان حالت میں کھڑے رہنا۔

(۵) آئیے، لکھیں:
۱۔ دستور میں درج چند رہنمای اصول درسی کتاب میں دیے ہوئے ہیں۔ وہ کون سے ہیں؟

۲۔ بھارت کے دستور میں رہنمای اصولوں کے تحت تمام شہریوں کے لیے یکساں شہری قانون کی بات کیوں کہی گئی ہو گی؟
۳۔ رہنمای اصول اور بنیادی حقوق کو ایک ہی سکے کے دو پہلو کیوں کہا جاتا ہے؟

(۶) شہری ماحولیات کا تحفظ کس طرح کر سکتے ہیں مثال کے ساتھ لکھیے۔

سرگرمی:


۱۔ تعلیم ہمارا بنیادی حق ہے لیکن اس سے متعلق ہمارے فرائض کیا ہیں؟ اس پر گروہ میں بحث کیجیے۔
۲۔ حکومت کو قومی اعتبار سے اہم عمارتوں اور یادگاروں کا تحفظ کرنا چاہیے۔ یہ رہنمای اصول ہے۔ قلعوں کی حفاظت کے لیے حکومت نے کیا اقدام کیے ہیں؟ ان کی فہرست بنائیے۔
۳۔ بچوں کی صحت و تندرستی کے لیے حکومت کوں سی اسکیم چلاتی ہے۔ اس کے تعلق سے معلومات حاصل کیجیے۔

* * *



آٹھویں صدی سے انہیوں صدی کے اہم واقعات کا گوشوارہ

وقات کوئی سے اور کی جانب پڑتے جائیں۔



اُن تین اجرت کی صفائی
ہی چاہیے۔ یہ ہمارا حق ہے۔

جنگل اور جنگلاتی دولت پر
ہمارا حق ہے



مہاراشٹر راجیہ پاٹھیہ پستک نرمتی وابھیاس کرم سنشو دھن منڈل، پونہ



महाराष्ट्र राज्य पाठ्यपुस्तक निर्माता
वै अभ्यासक्रम संशोधन मंडळ

इतिहास व नागरिकशास्त्र (उर्दू) इ. 7वी

₹ 40.00